

तामिल-वेद

[अद्भुत ऋषि तिरुवल्लुवर इत]

अनुवादक

श्री हेमानंद 'राहत'

मूळलेखक

श्री चक्रवर्ती राजगोपालाचार्य

दूसरी बार, २०००

मूल्य—॥१॥

संवत् १९८७,

संशोधित और

परिमार्जित संस्करण ।

मुद्रक

जीतमल लक्ष्मिया—सस्ता-साहित्य-प्रेस, अजमेर ।

प्रकाशक,

जीतमल लक्ष्मिया,

सस्ता-साहित्य-मण्डल, अजमेर ।

समर्पण

श्रीमान् मेवाड़ाधिपति प्रताप के योग्य वंशधर, हिन्दू-मृत्यु
महाराणा फतहसिंहजी की सेवा में:—

राजर्षे !

इस वीर-भूमि राजस्थान के अन्तस्तल मेवाड़ में मेरी
अटूट भक्ति है, अनन्य श्रद्धा है; वचन से ही मैं उसकी
गुण-गाथा पर मुग्ध हूँ । अधिक क्या कहूँ, मेवाड़ मेरे हृदय
का हरिद्वार, मेरे आत्मा की त्रिवेणी है ।

मेरे लिए तो इतना ही बस था कि आप मेवाड़ के
अधिवासी है, अधिपति हैं—उसी मेवाड़ के कि जिसने
महाराणा प्रताप को जन्म दिया । पर, जब मुझे आपके
जीवन का परिचय मिला तो मेरा हृदय श्रद्धा से उमड़ उठा ।

मैं नहीं जानता कि आप कैसे नरेश हैं, पर, मैं मानता
हूँ कि आप एक दिव्य पुरुष हैं । जो एक बार आपके
चरित्र को सुनेगा, श्रद्धा और भक्ति से उसका मस्तिष्क नव
हुए बिना न रहेगा । ऐश्वर्य और चारित्र्य का ऐसा सुन्दर
सन्मिश्रण तो सचमुच स्वर्ग के भी गौरव की चीज है ।

स्वाभिमान और आत्म-गौरव से छक कर, निर्भय हो विचरण करने वाला, मध्यकालीन भारत का जीवन-प्राण, अब अलबेला क्षत्रियत्व आज यदि कहीं है तो केवल आप में । आप उस लुप्त-प्राय क्षात्र-सेज की जाज्वल्यमान अन्तिम राशि हैं ।

ये भारत के गौरव-मन्दिर के अधिष्ठाता ! आपने इस विपन्नकाल में भी हमारे तीर्थ की पवित्रता को नष्ट नहीं होने दिया, इसके लिए आप धन्य हैं ! आप उन पुण्य-चरित्र पूर्वजों के योग्य स्मारक हैं और आधुनिक भारतकी एक पूजनीय सर्वश्रेष्ठ विभूति हैं ।

इस अकिञ्चन-हृदय की श्रद्धा को व्यक्त करने के लिए दक्षिणात्य ऋषि की यह महार्थ-कृति अत्यन्त आदर के साथ आपके प्रतापी हाथों में समर्पित करने की आज्ञा चाहता हूँ और आशा करता हूँ कि इस पवित्र सम्पर्क से इस ग्रन्थ का गौरव और भी अधिक बढ़ जायगा ।

राजपूती वाकपन का दिलदादा—

क्षेमामन्द 'राहत'

प्रस्तावना

तामिल जाति की अन्तरात्मा और उसके संस्कार को ठीक तरह से समझने के लिए 'त्रिक्कुरल' का पढ़ना आवश्यक है। इतना ही नहीं, यदि कोई चाहे कि भारत के समस्त साहित्य का मुझे पूर्ण रूप से ज्ञान हो जाय तो त्रिक्कुरल को बिना पड़े हुए उसका अभीष्ट सिद्ध नहीं हो सकती। त्रिक्कुरल का हिन्दी में भाषान्तर करके श्री ज्ञेमानन्दजी 'राहत' ने उत्तर भारत के लोगों को बहुत बड़ी सेवा की है। त्रिक्कुरल जाति के अछूत थे। किन्तु पुस्तक भर में कहीं भी इस बात का जरा सा भी आभास नहीं मिलता कि ग्रन्थकार के मन में इस बात का कोई खयाल था। और तामिल कवियों ने भी अनेक स्थानों में जहाँ जहाँ तिरुव-स्तुवर की कविताएँ उद्धृत की हैं, या उनकी चर्चा की है; वहाँ भी इस बात का आभास नहीं मिलता कि वे अछूत थे। यह भारतीय संस्कृति का अनूठापन है कि त्रिक्कुरल के रचयिता की जाति की हीनता की ओर बिलकुल ध्यान नहीं दिया गया बल्कि उनके सम सामयिक और बाद के कवियों और दाशानिकों ने भी उनके प्रति बड़ी अद्धा और भक्ति प्रकट की है।

त्रिक्कुरल विवेक, शुभ संस्कार और मानव प्रकृति के व्यावहारिक ज्ञान को खान है। इस अद्भुत ग्रन्थ की सब से बड़ी विशेषता और चमत्कार यह है कि इसमें मानव चरित्र और उसकी दुर्बलताओं की तह तक विचार करके उच्च आध्यात्मिकता का प्रति-

प्रादान किया गया है। विचार के सचेत और संयत औदार्य के लिए त्रिक्कुरल का भाव एक ऐसा उदाहरण है कि जो बहुत काल तक अनुपम बना रहेगा। कला की दृष्टि से भी मंसार के साहित्य में इसका स्थान ऊँचा है। क्योंकि, यह ध्वनि-काव्य है। उपमायें और दृष्टान्त बहुत ही समुचित रखे गये हैं और इनकी शैली व्यङ्ग्य पूर्ण है।

उत्तर भारतवासी देखेंगे कि इस पुस्तक में उत्तरी सभ्यता और संस्कृति का तामिल जाति से कितना घनिष्ट सम्बन्ध और तादात्म्य है। साथ ही त्रिक्कुरल दक्षिण की निजी विशेषता और सौन्दर्य को प्रकट करता है। मैं आशा करता हूँ—राहतजी के इस हिन्दी भाषान्तर के अध्ययन से कम से कम कुछ उत्साही उत्तर भारतीयों के हृदयों में, भारत की संस्कृति सम्बन्धी एकता के रचनात्मक विकास का महत्व जम जायगा, और इसी दृष्टि से वे तामिल भाषा तथा उसके साहित्य का अध्ययन करने लग जायेंगे जिससे वे त्रिक्कुरल और अन्य महान् तामिल ग्रन्थों को मूल भाषा में पढ़ सकें और उनके काव्य सौष्ठवों का रसास्वादन कर सकें कि जो अनुवाद में कभी आ ही नहीं सकता।

गान्धी-आश्रम,
तिरुचेनगोडूर, मद्रास।

} चक्रवर्ती राजगोपालाचार्य

‘मेरी राय में हिन्दी में सबसे अच्छी पत्रिका ‘त्यागभूमि’ है।’

जवाहरलाल नेहरू

‘त्यागभूमि’

जीवन जागृति बल और बलिदान की पत्रिका

आदिसम्पादक

हरिभाऊ उपाध्याय (जेल में)

यदि आपको—

१—भावपूर्ण और कलामय कहनियों पढ़नी हों,

२—विभिन्न देशों की राजनैति समस्याओं पर

गम्भीर लेख पढ़ने हों

३—स्फूर्तिप्रद तथा दिल उठाने वाली कविताये

पढ़नी हो,

४—सुरुचिपूर्ण और कलामय चित्र देखना हो,

५—हृदय पर असर करने वाली सम्पादकीय

टिप्पणियों पढ़नी हों,

तो

आजही ‘त्यागभूमि’ के ग्राहक बन जाइए ।

व्यवस्थापक,

‘त्यागभूमि’, अजमेर ।

१)

भेजकर आप मण्डल के स्थाई ग्राहक बनें—

और

१—नरमेघ !

२—दुखी दुनिया

३—शैतान की लकड़ी

४—हमारे जमाने की गुलामी

५—जब अंग्रेज आये

६—स्वाधीनता के सिद्धान्त

आदि क्रांतिकारी और सस्ती पुस्तकें

मण्डल से पौने मूल्य में लेकर पढ़ें !

व्यवस्थापक,

सस्ता-साहित्य-मण्डल,

अजमेर ।

नोट—बड़ा सूचीपत्र मुफ्त मंगाइए ।

विषय-सूची

१—भूमिका (आरंभ में)

१३से४८

२—प्रस्तावना

१—ईश्वर-स्तुति, २—मेघ-स्तुति, ३—संसार
त्यागी पुरुषों की महिमा, ४—धर्म की महिमा का वर्णन ३से१२

३—धर्म—

१—पारिवारिक जीवन, २—सहस्रमिणी,
३—सन्तति, ४—प्रेम, ५—मेहमानदारी, ६—सृष्टुभाषण,
७—कृतज्ञता, ८—ईमानदारी तथा न्याय-निष्ठा,
९—आत्मा-संयम, १०—सदाचार, ११—पराई स्त्री की
इच्छा न करना, १२—क्षमा, १३—ईर्ष्या न करना,
१४—निलोभता, १५—चुगली न खाना, १६—पाप
कर्मों से भय, १७—परोपकार, १८—दान, १९—कीर्ति,
२०—दया, २१—निरामिष, २२—तप, २३—मक्कारी,
२४—सचवाई, २५—क्रोध न करना, २६—अहिंसा,
२७—सांसारिक चीजों की निस्सारता, २८—त्याग,
२९—सत्य का आस्वादन, ३०—कामना का दमन,
३१—भवितव्यता-होनी ।

१५—१०५.

४—अर्थ—

१—राजा के गुण, २—शिक्षा, ३—बुद्धिमानों
के उपदेश को सुनना, ४—बुद्धि, ५—दोषों को दूर
करना, ६—योग्य पुरुषों की मित्रता, ७—कुसंग से
दूर रहना, ८—काम करने से पहिले सोच-विचार

लेना, ९—शक्ति का विचार, १०—अवसर का विचार
 ११—स्थान का विचार, १२—परीक्षा करके विश्वस्त
 मनुष्यों को चुनना, १३—मनुष्यों की परीक्षा; उनकी
 नियुक्ति और निगरानी; १४—न्याय शासन, १५—
 जुल्म-अत्याचार, १६—गुप्तचर, १७—क्रियाशीलता
 १८—मुसीबत के वक्त बेजोफी । १९—मंत्री,
 २०—वाक्पटुता, २१—शुभाचरण २२—कार्य-
 सञ्चालन, २३—राजदूत, २४—राजाओं के समक्ष
 कैसा बर्ताव होना चाहिए, २५—सुखाकृति से मनोभाव
 समझना, २६—श्रोताओं के समक्ष, २७—देश २८—
 दुर्ग, २९—घनोपार्जन, ३०—सेना के लक्षण ३१—वीर-
 योद्धा का आत्म-गौरव, ३२—मित्रता, ३३—मित्रता के
 लिए योग्यताकी परीक्षा, ३४—भूठी मित्रता ३५—सूर्यता,
 ३६—शात्रुओं के साथ व्यवहार, ३७—घर का भेदी,
 ३८—महान् पुरुषों के प्रति दुर्व्यवहार न करना,
 ३९—स्त्री का शासन, ४०—शराब से घृणा, ४१—वेश्या,
 ४४—औषधि ।

१०९-२३४

५—विविध—

१—कुलीनता, २—प्रतिष्ठा, ३—महत्त्व,
 ४—योग्यता, ५—खुश इखलाकी, ६—निरुपयोगी धन
 ७—लज्जा की भावना, ८—कुलोन्नति, ९—स्त्री
 १०—कंगाली, ११—भीख माँगने की भीति, १२—भ्रष्ट
 जीवन ।

२३७-२७२

भूमिका

तामिल जाति

दक्षिण में, सागर के तट पर, भारतमाना के चरणों की पुजारिन् के रूप में, अज्ञात काल से एक महान् जाति निवास कर रही है जो 'तामिल' जाति के नाम से प्रख्यात है। यह एक अत्यन्त प्राचीन जाति है और उसकी सभ्यता संसार की प्राचीनतम सभ्यताओं के साथ खड़े होने का दावा करती है। उसका अपना स्वतंत्र साहित्य है, जो मौलिकता तथा विचारानु में विश्वविद्यालय संस्कृत-साहित्य से किसी भी जाति अपने को कम नहीं समझता। यह जाति बुद्धि-सम्पन्न रही है और आज भी इसका शिक्षित समुदाय मेधावी तथा अधिक बुद्धि-शाली होने का गर्व करता है।

इसमें सन्देह नहीं, नख से धिख तक सूफ़िआना वज़्र की वेष्ट-भूषा से सुसज्जित, तहजीब का दिलदादा 'हिन्दुस्तानी' जब किसी ब्याम वर्ण के, तहमत बांधे, अँगोछा ओढ़े, नंगे सिर और नंगे पैर, तथा जूड़ा बांधे, हुए नद्रासी भाई को देखता है, तब उसके मन में बहुत अधिक अद्वाका भाव आगृत नहीं होता। साधारणतः हमारे तामिल बन्धुओं का रहन-सहन और व्यवहार इतना सरल और आढम्बररहित होता है और उनकी कुछ बातें इतनी विचित्र होती हैं कि साधारण यात्री को उनकी सभ्यता में कभी-कभी सन्देह हो उठता है। किन्तु नहीं, इस सरलता के भीतर एक

निस्संदिग्ध सभ्यता है जिसने ब्रह्म आडम्बर की ओर अधिक दृष्टि-पात न कर के बौद्धिक उन्नति को अपना ध्येय माना है ।

तामिल लोग प्रायः चतुर, परिश्रमी और श्रद्धालु होते हैं । इनकी व्यवहार-कुशलता, साहस और अध्ववसाय ने एक समय इन्हें समुद्र का शासक बना दिया था । इनकी नाविकशक्ति प्रसिद्ध थी । अपने हाथ से बनाये हुए जहाजों पर सवार हो कर वे समुद्र-मार्ग से पूर्व और पश्चिम के दूर-दूर देशों तक व्यापार के लिए जाते थे । इन्होंने उसी समय हिन्द-महासागर के कई द्वीपों में उपनिवेश भी स्थापित किये थे । इनके झण्डे पर मछली का चिन्ह रहता था । यह शायद इसलिए चुना गया था कि वे अपने को मीन की ही भाँति जलयान-विद्या में प्रवीण बनाने के उत्सुक थे ।

इनकी शिल्पकारी उन्नत दशा को प्राप्त थी । जूरी का काम अब भी बहुत अच्छा होता है । मदुरा के बने हुए कपड़े सारे भारत के लोग चाव से खरीदते हैं । संगीत के तो वे ज्ञाता ही नहीं बल्कि आविष्कर्ता भी हैं । इनकी अपनी संगीत-पद्धति है जो उत्तर-भारत में प्रचलित पद्धति से भिन्न है । वह सहज और सुगम तो नहीं, पर पांडित्य पूर्ण अक्षय्य है । हिन्दु-स्तानी राग और गज़ल भी ये बड़े शौक से सुनते हैं । गृह-निर्माण कला में एक प्रकार का निरालापन है जो इनके बनाये हुए देवालयों में खास तौर पर प्रकट होता है । इनके देवालय खूब सुदृढ़ और विशाल होते हैं, जिन्हें हम छोटा मोटा गढ़ कह सकते हैं । देवालयों के चारों ओर प्राचीर होता है; और सिंह-द्वार बहुत ही भव्य बनाया जाता है । इस सिंहद्वार के ऊपर 'घंटे' के आकार का एक सुन्दर गुम्बद होता है, जिसमें देवताओं आदि की मूर्तियाँ काट कर बनाई जाती हैं, और जिसे ये लोग 'गोपुरम्' के नाम से पुकारते हैं ।

तामिल लोगों की वृत्ति धार्मिक होती है और उनकी भावनायें प्रायः भक्ति-प्रधान होती हैं । इनके त्योहार और उत्सव भक्तिरस में डूबे हुए होते हैं । प्रत्येक देवालय के साथ एक बड़ा भारी और बहुत ऊँचा रथ

रहता है जिसमें उत्सव के दिन मूर्ति की स्थापना करके उसका जुलुस निकालते हैं। रथ में एक रस्सा बाँध दिया जाता है, जिसे सैकड़ों लोग मिल कर खींचते हैं। लोग टोलियाँ बना कर गाते हुए जाते हैं और कमी-कमी गाते-गाते मस्त जाते हैं। देवमूर्ति के सामने साष्टाङ्ग प्रणाम करते हैं और कोई कान पर हाथ रख कर उठते बैठते हैं। जब भारती होती है, तब नाम रमरण करते हुए दोनों हाथों से अपने दोनों गालों को धीरे-धीरे थपथपाने लगते हैं।

‘तामिल नाडू’—यद्यपि प्राकृतिक सौन्दर्य से परिप्लावित हो रहा है, पर ‘अय्यङ्गार’ जाति को छोड़ कर शारीरिक सौन्दर्य इन लोगों में बहुत कम देखने में आता है। शारीरिक शक्ति में यह अब भी लार्ड मैकाले के ज़माने के बंगालियों के भाई ही बने हुए हैं। छोटी जातियों में तो साहस और बल पाया जाता है, पर अपने को ऊँचा समझने वाली जातियों में बल और पौरुष की बढ़ी कमी है। चावल इनका मुख्य आहार है और उसे ही यह ‘अन्नम्’ कहते हैं। गोहूँ का व्यवहार न होने के कारण अनेक प्रकार के व्यंजनों से अभी तक ये अपरिचित ही रहे। पर चावलों के ही भाँति-भाँति के व्यंजन बनाने में ये सुदक्ष हैं। पूरी को ये फलाहार के समान गिनते हैं और ‘रसम्’ इनका प्रिय पेय है, जो स्वादिष्ट और पाचक होता है। थाली में यह खाना पसन्द नहीं करते, केल के पत्ते पर भोजन करते हैं। इनके खाने का ढङ्ग विचित्र है।

तामिल बहिन पदा नहीं करती और न मारवाड़ी-महिलाओं की तरह ऊपर से नीचे तक गहनों से लदी हुई रहना पसन्द करती हैं। हाथों में दो एक चूड़ियाँ, नाक और कान में हलके जवाहिरान से जड़े, थोड़े से भाभूषण उनके लिए पर्याप्त हैं। वह नौ गज की रंगीन साड़ी पहिनती हैं। कच्छ लगाती हैं और सिर खुला रखती हैं जो बाक़ायदा बँधा रहता है और जूड़े में प्रायः फूल गुँथा रहता है। केवल विधवायें ही सिर को ढँकती हैं। उनके बाल काट दिये जाते हैं और सफ़ेद साड़ी पहिनने को दी जाती है। बड़े घरानों की बियाँ भी प्रायः हाथ से ही घर का काम-

काज करती है। बाज़ार से सौदा भी ले आती हैं और नदी से पीने के लिए रोज़ जल भर लाती हैं। इसीलिए वे प्रायः स्वस्थ और प्रसन्न रहती हैं। घर में या बाहर कहीं भी वे धूँध तो निकालती ही नहीं; उनके मुख की गम्भीरता और प्रशान्त निष्काङ्क दृष्टि उनके लिए धूँध से बड़ कर काम देती है।

तानिल भाषा, एक स्वतंत्र भाषा कही जाती है। अन्य भारतीय भाषाओं की तरह वह संस्कृत से निकली हुई नहीं मानी जाती है तामिल वर्णमाला के स्वर तो अन्य भारतीय भाषाओं की ही तरह हैं पर व्यंजनो में बड़ी विचित्रता है। कवर्ग, चवर्ग, टवर्ग, तवर्ग और पवर्ग के प्रथम और अन्तिम अक्षर ही तामिल वर्णमाला में रहते हैं; प्रत्येक वर्ग के बीच के तीन अक्षर उसमें नहीं होते। उदाहरणार्थ क, ख, ग, घ, ङ के स्थान पर केवल क और ङ होता है। छ, ग, घ. का काम 'क' से लिया जाता है। पर उसमें एक विचित्र अक्षर होता है जो न भारतीय भाषाओं में और न अरबी-फ़ारसी में मिलता है। फ़्रांसीसी से वह मिलता हुआ कहा जाता है और उसका उच्चारण 'र' और 'ज' के बीच में होता। पर सर्व साधारण ढ की तरह उसका उच्चारण कर डालते हैं। तामिल भाषा में कठोर अक्षरों का प्रायः प्रधान्य है। प्राचीन और आधुनिक तामिल में भी अन्तर है। प्राचीन ग्रन्थों को समझने के लिए विशेषज्ञता की आवश्यकता है। तामिल भाषा का आधुनिक साहित्य अन्य भारतीय भाषाओं की तरह आधुनिक विचार से भरा जा रहा है। पर प्राचीन साहित्य प्रायः धर्म-प्रधान है। तामिल सभ्यता और तामिल साहित्य के उद्गम की स्वतन्त्रता के विषय में कुछ कहना नहीं; पर इसमें सन्देह नहीं कि आर्य-सभ्यता और आर्य-साहित्य की उन पर गहरी छाप है और आर्य-अवनाओं से वे इतने ओत-प्रोत हैं, अथवा यों कहिए कि दोनों की भावनाओं में इतना सामंजस्य है कि यह समझना कठिन हो जाता है कि इनमें कोई मौलिक अन्तर भी है। तामिल में कम्बन की वनाई हुई 'कम्बन रामायण' है जिसका कथन तो वाल्मीकि से लिया गया है पर

भावों की उच्चता और चरित्रों की सजीवता में वह कहीं-कहीं, वात्मीकि और तुलसी से भी बढ़ी बढ़ी बनाई जातो है। माणिक्य वाचक कृत तिरुवाचक भी प्रसिद्ध ग्रन्थ है। पन तिरुवल्लुवर का कुरल अथवा त्रिक्कुरन्त जिम्मे विचार पाठकों को भेंट किये जा रहे हैं, तामिल भाषा का सर्वोत्कृष्ट ग्रन्थ है। यह तामिल साहित्य का फूल है।

ग्रन्थकार का परिचय

कुरल तामिल भाषा का प्राचीन और अत्यन्त सम्मानित ग्रन्थ है। तामिल लोग इसे पंचम वेद तथा तामिल वेद के नाम से पुकारते हैं। इसके रचयिता तिरुवल्लुवर नाम के महात्मा हो गये हैं। ग्रन्थकार की जीवनी के सम्बन्ध में निश्चयात्मक-रूप से बहुत कम हाथ लोगों को मालूम है। यहाँ तक कि इनका वास्तविक नाम क्या था यह भी निश्चित रूप से नहीं कहा जा सकता। क्योंकि तिरुवल्लुवर शब्द के अर्थ होते हैं 'वल्लवा जाति का एक भक्त'। वल्लवा जाति की गणना भद्रास की अछूत जातियों में है।

तामिल जन-समाज में एक छन्द प्रचलित है जिससे प्रकट होता है कि तिरुवल्लुवर का जन्म पांड्य वंश की राजधानी मदुरा में हुआ था। परम्परा से ऐसी जन-श्रुति चली आती है कि तिरुवल्लुवर के पिता का नाम भगवन् या जो जाति के ब्राह्मण थे और माता अडि पैरिया अछूत जाति थी। इनकी माता का पालन-पोषण एक ब्राह्मण ने किया था और उसी ने भगवन् के साथ उन्हें ब्याह दिया। इस दम्पति के सात सन्तानें हुईं, चार कन्याएँ और तीन पुत्र। तिरुवल्लुवर सब से छोटे थे। यह विचित्रता की बात है कि अकेले तिरुवल्लवर ने ही नहीं, बल्कि हर सातों ही भाई बहनों ने कवितायें की हैं। उनकी एक बहिन ओच्चार प्रतिभाशाली कवि हुईं।

एक जनश्रुति से ज्ञात होता है कि इस ब्राह्मण पैरिया दम्पति ने किसी कारण-वश ऐसी प्रतिज्ञा की थी कि अब के जो सन्तान होगी उसे

जहाँ वह पैदा होगी वहीं ईश्वरार्पित कर देंगे। यह लोग जब भ्रमण कर रहे थे तो मद्रास नगर के समीपस्थ मयलापुर के एक बाग में तिरुवल्लुवर का जन्म हुआ। माता अदि मोह के कारण बच्चे को छोड़ने के लिए राजी न होती थी, तब छोटे से तिरुवल्लुवर ने मातृस्नेह-विहाला माता को बोध कराने के लिए कहा—“क्या सब की रक्षा करने वाला वहाँ रक जगत्पिता नहीं है और क्या मैं भी उसी की सन्तान नहीं हूँ ? जो कुछ होना है वह तो होगा ही, फिर माँ ! तू व्यर्थ चिन्ता क्यों करती है ?” इन शब्दों ने काम किया, माता का मोह भंग हुआ और शिशु तिरुवल्लुवर वहीं मयलापुर में छोड़ दिया गया। यह कथानक भिन्न है, सुन्दर है हृदय को बोध देने वाला है; किन्तु यह तात्त्विक तथा वैज्ञानिकों की नहीं, केवल श्रद्धालु हृदयों की सम्पत्ति हो सकता है; और ऐसे ही भोले श्रद्धालु हृदयों की, कि जो तिरुवल्लुवर को मनुष्य या महात्मा नहीं साक्षात् ब्रह्म का अवतार मानते हैं।

तिरुवल्लुवर का पालन-पोषण उनकी शिक्षा-दीक्षा किस प्रकार हुई, उनका बालपन तथा उनकी किशोरावस्था किस तरह बीती यह सब बातें उनके जीवन की अन्यान्य घटनाओं की तरह काल के आवरण में ढकी हुई हैं। सिर्फ इतना ही लोगों को मालूम है कि वह मयलापुर में रहते थे और कपड़े बुनने के काम को अधिक निर्दोष समझ जुलाहा-वृत्ति से अपनी गुज़र करते थे। वहीं, मयलापुर में, एलेलिशिगल नाम का एक अमीर समुद्र पर से व्यापार करने वाला रहता था जो प्रसिद्ध कप्तान था। वह तिरुवल्लुवर का घनिष्ठ मित्र और श्रद्धालु भक्त था। कहते हैं; उसका एक जहाज़ एक बार रेती में फँस गया और किसी तरह निबाले न निकला तो तिरुवल्लुवर ने वहाँ जाकर कहा—‘एलेलैया !’ और तुरन्त ही जहाज़ चल निकला। यहाँ लोग जिस प्रकार राजा नल का नाम लेकर पासा ढालते हैं वैसे ही भारी बोझ ढोते समय मद्रास के मज़दूर सम्भवतः तभी से ‘एलेलैया’ शब्द का उच्चारण करते हैं।

तिरुवल्लुवर ने विवाह किया था। उनकी पत्नी का नाम बासुकी-

था। इनका गार्हस्थ्य जीवन बड़ा ही आनन्द-पूर्ण रहा है। वासुकी मालूम नहीं अछत जाति की थी या अन्य जाति की; पर तामिल लोगों में उसके चरित्र के सम्बन्ध में जो किम्वदन्तियाँ प्रचलित हैं, और जिनका वर्णन भक्त लोग बड़े प्रेम और गौरव के साथ करते हैं उनसे तो यह कहा जा सकता है कि वासुकी एक पूजनोय सच्ची आर्य्य देवी थी। आर्य्य-कल्पना ने आदर्श महिला के सम्बन्ध में जो ऊँची से ऊँची और पवित्रतम धारणा बनाई है, जहाँ अभिमानी से अभिमानी मनुष्य श्रद्धा और भक्ति, के साथ अपना सिर झुका देता है, वह उसकी अनन्य पति-भक्ति, उसका विश्वविजयी पातिव्रत्य है। देवी वासुकी में हम इसी गुण को पूर्ण तेज़ से चमकता हुआ पाते हैं। तिरुवल्लुवर के गार्हस्थ्य जीवन के सम्बन्ध में जो कथाएँ प्रचलित हैं, वे ज्यों की त्यों सच्ची हैं यह तो कौन कह सकता है? पर इसमें सन्देह नहीं कि इससे हमें तामिल लोगों की गार्हस्थ्य जीवन की धारणा का परिचय मिलता है।

कहा जाता है वासुकी अपने पति में इतनी अनुरक्त थीं कि उन्होंने अपने व्यक्तित्व को ही एकदम मुला दिया था। उनकी भावनाएँ, उनकी इच्छाएँ यहाँ तक कि उनकी बुद्धि भी उनके पति में ही लीन थी। पति की आज्ञा मानना ही उनका प्रधान धर्म था। विवाह करने से पूर्व तिरुवल्लुवर ने कुमार वासुकी की आज्ञापालन की परीक्षा भी ली थी। वासुकी से कीलों और लोहे के टुकड़ों को पकाने के लिए कहा गया और वासुकी ने बिना किसी दुःख के, बिना किसी तर्क-वितर्क के वैसा ही किया। तिरुवल्लुवर ने वासुकी के साथ विवाह कर लिया और जब तक वासुकी जीवित रहीं, उसी निष्ठा और अनन्य श्रद्धा के साथ पति की सेवा में रत रहीं। तिरुवल्लुवर के गार्हस्थ्य जीवन की प्रशंसा सुनकर एक सन्त उनके पास आये और पूछा कि विवाहित जीवन अच्छा है अथवा अविवाहित? तिरुवल्लुवर ने इस प्रश्न का सीधा उत्तर न देकर अपने पास कुछ दिन ठहर कर परिस्थिति का अध्ययन करने को कहा।

एक दिन सुबह को दोनों जने ठण्डा भात खा रहे थे जैसा कि गमं

देश होने के कारण मद्रास में चलन है। वासुकी उस समय कुँए से पानी खींच रही थी। तिरुवल्लुवर ने पंजापक बिल्लाकर 'ओह ! भात कितना गर्म है, खाया नहीं जाता।' वासुकी वह सुनते ही बड़े और रस्ती को एक दम छोड़ कर ठोड़ पड़ी और पंखा लेकर हवा काने लगी। वासुकी के हवा करते ही उस रातभर के, पानी में रखे हुए ठण्डे भात से गरम गरम भात निकली और उधर वह घड़ा जिसे वह अर्घलिया कुँए में छोड़ कर चली आई थी, वैसा का वैसा ही कुँए के अन्दर अघर में छटका रह गया। एक दूसरे दिन सूर्य के तेज प्रकाश में, तिरुवल्लुवर जब कपड़ा धुन रहे थे तब उन्होंने वेन को हाथ से गिरा दिया और उसे हूँदने के लिये चिराग मँगाया। देशारी वासुकी दिन में दिया जलाकर, आँखों के सामने, रोशनी में फर्श पर पड़े हुए वेन को हूँदने चली। उसे इस बात के बेतुकेपन पर ध्यान देने की फुरतत्त ही कहीं थी ?

यस, तिरुवल्लुवर का उस संत को यही जवाब था। यदि स्त्री सुयोग्य और आज्ञाधारिणी हो तो सत्य की शोध में जीवन खपाने वाले विद्वानों और सूफियों के लिए भी विवाहित जीवन वांछनीय और परनोपयोगी है। अन्यथा यही बेहतर है कि मनुष्य जीवन भर अकेला और अविवाहित रहे। स्त्री वास्तव में गृहस्थ-धर्म का जीवन-प्राण है। घर के छोटे से प्राङ्गण को स्त्री स्वर्ग बना सकती है और स्त्री ही उसे नरक का रूप दे सकती है। इसी ग्रन्थ में तिरुवल्लुवर ने कहा है "स्त्री यदि सुयोग्य है तो फिर गरीबी कैसी ? और स्त्री यदि योग्य नहीं हो फिर अमीरी कहीं है ?"

Frailty thy name is women - दुर्बलते, तेरा ही नाम स्त्री है, दोल गँवार-शूद्र-पशु-नारी; स्त्रियश्चरित्र पुरुषस्य भाग्यं, देवो न जानाति कुतो मनुष्यः—इस प्रकार के भाव स्त्रियों के व्यवहार से दुःखित होकर प्रायः प्रत्येक भाषा के कवियों ने व्यक्त किये हैं। किन्तु तिरुवल्लुवर ने कहीं भी ऐसी बात नहीं कही। जहाँ तपोमूर्ति वासुकी प्रसन्न-सलिला मन्दाकिनी की भाँति उनके जीवन-वन को हरा-भरा और कुसुमित कर रही हो, वहाँ इस प्रकार की भावना ही कैसे उठ सकती है ? तिरुवल्लुवर ने तो जहाँ

कहा है, इसी वृद्ध से कहा है कि जो श्री विस्तर से उठते ही अपने पति की पूजा करती है, जल से भरे हुए बादल भी उसका कहना मानते हैं और वह शायद उनके अनुभव की बात थी।

वासुकी जब तक जीवित रही, बड़े आनन्द से उन्होंने गार्हस्थ्य जीवन व्यतीत किया और उसके मरने के बाद वे संसार त्याग कर विरक्त की ओरि रहने लगे। कहा जाता है कि जीवन की सहचरी के कभी न मिटने वाले वियोग के समय तिरुवल्लुवर के मुख से एक पद निकला था जिस का आशय यह है:—

“ऐ प्रिये ! तू मेरे लिए स्वादिष्ट भोजन बनानी थी और तूने कभी मेरी आज्ञा की अवहेलना नहीं की ! तू रात को मेरे पैर दबाती थी, मेरे सोजाने के बाद सोती थी और मेरे जागने से पहिले जाग उठती थी ! ये सरले ! सो तू क्या आज मुझे छोड़ कर जा रही है ? हाय ! अब इन आँसुओं में नींद कब आयेगी ?”

यह एक तापस हृदय का रुदन है। सम्भव है, ऐसी श्री के वियोग पर आधुनिक-हृदय अधिक उद्वेग-पूर्ण, अधिक करुण-क्रन्दन करना चाहे; पर यह एक वायल आत्मा का संयत चीत्कार है जिसे अनुभव ही कुछ अच्छी तरह समझ सकता है। हाँ, वासुकी यदि देवी थी तो तिरुवल्लुवर भी निस्सन्देह संत थे। वासुकी के जीवन-काल में तो वह उसके थे ही पर उसकी मृत्यु के बाद भी उसका स्थान उसका ही बना रहा।

कुछ विद्वानों को इसमें रुन्देह है कि तिरुवल्लुवर का जन्म अछूत जाति में हुआ। उनका कहना है कि उस समय आज कल के king's Steward के समान 'वल्लवन' नाम का एक पद था और 'तिरु' सम्मानार्थ उपसर्ग लगाने से तिरुवल्लुवर नाम बन गया है। यह एक कल्पना है जिसका कोई विशेष आधार अभी तक नहीं मिला। यह कल्पना शायद इसलिये की गई है कि तिरुवल्लुवर की 'अछूतपन' से रक्षा की जाय। किन्तु इससे और तो कुछ नहीं, केवल मन की अस्वस्थता और दुर्बलता ही प्रकट होती है। किसी महात्मा के महत्व की इसमें तिल भर भी वृद्धि

नहीं होती कि वह किसी जाति विशेष में पैदा हुआ है। सुन्दर चरित्र और उच्च विचार आज तक किसी देश अथवा समुदाय विशेष की बपौती नहीं हुए हैं और न उन पर किसी का एकाधिपत्य कभी हो ही सकता है। सूर्य के प्रकाश की तरह ज्ञान और चारित्र्य भगवान की यह दो सुन्दरतम विभूतियाँ भी इस प्रकार के भेद-भाव को नहीं जनती। जो खुले दिल से उनके स्वागत के लिये तैयार होता है, उस उसी के प्राङ्गण में निर्द्वन्द्व और निस्सङ्कोचभाव से ये जाकर खेलने लगती हैं।

तिरुवल्लुवर का धर्म

तिरुवल्लुवर किस विशिष्ट सम्प्रदाय के अनुयायी थे, यह विषय बड़ा ही विवादग्रस्त है। शैव, वैष्णव, जैन और बौद्ध सभी उन्हें अपना बनाने की चेष्टा करते हैं। इन सम्प्रदायों की कुछ बातें इस ग्रन्थ में मिलती अवश्य हैं पर यह नहीं कहा जा सकता कि वह इनमें से किसी सम्प्रदाय के पूर्णतः अनुयायी थे। यदि एक मत के अनुकूल कुछ बातें मिलती हैं तो कुछ बातें ऐसी भी मिलती हैं जो उस मत को ग्राह्य नहीं हैं। मालूम होता है कि तिरुवल्लुवर एक उदार धर्म-निष्ठ पुरुष थे, जिन्होंने अपनी आत्मा को किसी-मतमतान्तर के बन्धन में नहीं पड़ने दिया बल्कि सच्चे रत्न-पान्थी की भाँति जहाँ जो दिव्य रत्न मिला, उसे वहाँ से ग्रहण कर अपने रत्न-मण्डार की अभिवृद्धि की। धर्म-पिपासु अमर की भाँति उन्होंने इन मतों का रसास्वादन किया पर किसी पुष्प-विशेष में अपने को फँसने नहीं दिया बल्कि चतुरता के साथ सुन्दरता के साथ सुन्दर से सुन्दर फूल का सार ग्रहण कर उससे अपनी आत्मा को प्रफुल्लित, आनन्दित और विकसित किया और अन्त में अपने उस सार-भूत ज्ञान-समुच्चय को अत्यन्त ललित और काव्य-मय शब्दों में संसार को दान कर गये।

एक बात बड़ी मजेदार है। हिन्दू-धर्म के विभिन्न सम्प्रदायों की तरह ईसाई लोगोने भी वह दावा पेश किया है कि तिरुवल्लुवर के शब्दों में ईसा के उपदेशों की प्रतिध्वनि है और एक जगह तो कुरल के

ईसाई अनुवादक महाशय, डा. पोप यहाँ तक कह उठे—“इसमें सन्देह नहीं कि ईसाई धर्म का उस पर सब से अधिक प्रभाव पड़ा था।” इन लोगों का ऐसा विचार है कि तिरुवल्लुवर की रचना इतनी उत्कृष्ट नहीं हो सकती थी यदि उन्होंने सेन्ट टामस से मयलापुर में ईसा के उपदेशों को न सुना होता। पर आश्चर्य तो यह है कि अभी यह सिद्ध होना बाकी है कि सेन्ट टामस और तिरुवल्लुवर का कभी साक्षात्कार भी हुआ था या नहीं। केवल ऐसा होने की सम्भावना की कल्पना करके ही ईसाई लेखकों ने इस प्रकार की बातें कही हैं और उनके ऐसा लिखने का कारण भी है, जो उनके लेखों से भी व्यक्त होता है। वह यह कि उनकी दृष्टि में ईसाई-धर्म ही सर्वोत्कृष्ट धर्म है और इतनी उच्चता और पवित्रता अन्यत्र कहीं मिल ही नहीं सकती। यह तो वे समझ ही कैसे सकते हैं कि भारत भी स्वतंत्र रूप से इतनी ऊँची कल्पनाएँ कर सकता है? पर यदि उनको यह मालूम हो जाय कि उनका प्यारा ईसाई-धर्म ही भारत के एक महान् धर्म की प्रेरणा और स्फूर्ति से पैदा हुआ है; और उसकी देशानुरूप वटाई हुई नकल है तब तो शायद गर्वोक्ति मुँह की मुँह में ही बिलीन हो जायगी।

ईसाई-धर्म उच्च है, इसमें सन्देह नहीं। ईसा के बालक समान विशुद्ध और पवित्र हृदय से निकला हुआ ‘पहाड़ पर का उपदेश’ निस्सन्देह वड़ा ही उत्कृष्ट, हृदय को ऊँचा उठाने वाला और आत्मा का मधुर तंत्री को झंकृत कर अपूर्व आनन्द देने वाला है। उनके कहने का ढङ्ग अपूर्व है, मौलिक है; पर वैसे ही भावों की मौलिकता का भी दावा नहीं किया जा सकता। जिन्होंने उपनिषदों और ईसा के उपदेशों का अध्ययन किया है, वे दोनों को समानता को देखकर चकित रह जाते हैं और यह तो सब मानते ही हैं कि उपनिषद् ईसा से बहुत पहिले के हैं। बौद्ध-धर्म और ईसाई-धर्म की समानता पर तो खासी चर्चा हो ही रही है और यह भी स्पष्ट है कि बुद्ध की शिक्षा उपनिषद्-धर्म का नया रूप है।

प्रोफ़ेसर मैक्समूलर अपने एक मित्र को लिखते हैं:—

"I fully sympathise with you and I think I can say of myself that I have all my life worked in the same spirit that speaks from your letter, so much so that any of your friends could prove to me what they seem to have said to you namely, 'that christianity was but an inferior copy of a greater original. I should bow and accept the greater original. That there are startling coincidences between Buddhism and christianity, can not be denied and it must likewise be admitted that Buddhism existed atleast 400 years before christianity. I go even further and should feel extremely grateful if any body would point out to me the historical channels through which Buddhism had influenced early christianity. I have been looking for such channels all my life but I have found none.'—Maxmu'lers letter's on Buddhism.

इसका आशय यह है—'मैं आपसे पूर्णतः सहमत हूँ और अपने विषय में तो मैं कह सकता हूँ कि अपने जीवन भर मैंने उसी भावना से कार्य किया है कि जो आपके पत्र से व्यक्त होती है। यहाँ तक कि यदि आपके मित्रों में से कोई इस बात के प्रमाण दे सके जो कि मालूम होता है, उन्होंने आप से कहा है अर्थात् 'क्रिश्चियानिटी एक महान् मूलधर्म की छोटी सी प्रतिलिपि मात्र है तो मैं उस महान् मूलधर्म को सिर झुका कर स्वीकार कर लूँगा। इससे तो इन्कार किया ही नहीं जा सकता कि बौद्ध-धर्म और ईसाई-धर्म में चौंका देने वाली समानता है और इसको भी स्वीकार ही करना पड़ेगा कि बौद्ध-धर्म क्रिश्चियानिटी से कम से कम ४०० वर्ष पूर्व मौजूद था। मैं तो यह भी कहता हूँ

कि मैं बहुत ही कृतज्ञ होऊँगा यदि कोई मुझे उन ऐतिहासिक स्रोतों का पता देगा कि जिनके द्वारा प्रारम्भिक क्रिश्चियानिटी पर बौद्ध-धर्म का प्रभाव पड़ा था। मैं जीवन भर उन स्रोतों की तलाश में रहा हूँ लेकिन अभी तक मुझे उनका पता नहीं मिला।”

बौद्ध-धर्म की प्रचार शक्ति बढ़ी ज़बरदस्त थी। बौद्ध-भिक्षु संघ संसार के महान् संगठनों का एक प्रबल उदाहरण है, जिसमें राजकुमार और राजकुमारियाँ तक आजन्म ब्रह्मचर्यव्रत धारण कर बौद्ध-धर्म के प्रचार के लिए अपने जीवन को अर्पित कर देते थे। अशोक की बहिन राजकुमारी सङ्घमित्रा ने सिंहलद्वीप में जाकर बौद्ध-धर्म की दीक्षा दी। यहाँ, आसाम, चीन और जापान में तो बौद्ध-धर्म अब भी मौजूद है। पर पश्चिम में भी बौद्ध-भिक्षु अफ़ग़ानिस्तान, फारस और अरब तक भारत के प्राचीन धर्म के इस नवीन संस्करण का शुभ्र उपदेश लेकर पहुँचे थे। तब कौन आश्चर्य है यदि बौद्ध-भिक्षुओं के द्वारा प्रतिपादित उदात्त और उच्च धर्म-तत्त्वों के बीजों को पैलैस्टाइन की उर्वरा भूमि ने अपने उदर में स्थान दे, नवीन धर्म-बालक को पैदा किया हो। बहरहाल यह निर्विवाद है कि क्षमा और अहिंसा आदि उच्च तत्त्वों की शिक्षा के लिए तिरुल्लुवर को क्रिश्चियानिटी का मुँह ताकने की आवश्यकता न थी। उनका सुसंस्कृत सन्त-हृदय ही इन उच्च भावनाओं की स्फूर्ति के लिए उर्वर क्षेत्र था। फिर लाखों वर्ष की पुरानी, संसार की प्राचीन से प्राचीन और बड़ी से बड़ी संस्कृति उन्हें विरासत में मिली थी। जहाँ ‘धृतिः क्षमा’ और ‘अहिंसा परमो-धर्मः’ ‘उपकारिषु यः साधुः, साधुत्वे तस्य को गुणः। अपकारिषु यः साधु स साधुः सद्भिर्वच्यते’ आदि शिक्षाएँ भरी पड़ी हैं।

रनाकाल

ऊपर कहा गया है कि एलेला शिगन नाम का एक व्यापारी कप्तान तिरुल्लुवर का मित्र था। कहा जाता है कि यह शिगन इसी नाम के चोल वंश के राजा का छठा वंशज था जो लगभग २०६० वर्ष पूर्व राज्य-

करता था और सिंहलद्वीप के महावंश से मालूम होता है कि ईसा से १४० वर्ष पूर्व उसने सिंहलद्वीप पर चढ़ाई की, उसे विजय किया और वहाँ अपना राज्य स्थापित किया। इस शिङ्गन और उसके उक्त पूर्वज के बीच में पाँच पीढ़ियाँ आती हैं और प्रत्येक पीढ़ी ५० वर्ष की मानें तो हम इस निर्णय पर पहुँचते हैं कि पहिली शताब्दि के लगभग कुरल की रचना हुई होगी।

परम्परा से यह जन-श्रुति चली आती है कि कुरल अर्थात् तामिल वेद पहिले पहिल पांड्य राजा 'उग्रवेरु वज्रदि' के राज्यकाल में मदुरा के कवि समाज में प्रकाश में आया। श्रीमान् एम. श्रीनिवास अय्यङ्गर ने उक्त राजा का राज्यारोहण काल १२५ ईसवी के लगभग सिद्ध किया है। इसके अतिरिक्त तामिल वेद के छठे प्रकरण का पाँचवाँ पद 'शिल्प्य-चिकरन्' और 'मणिमेखलै' नामक दो तामिल ग्रन्थों में उद्धृत किया गया है और ये दोनों ग्रन्थ, कुछ विद्वानों का कहना है कि ईसा की दूसरी शताब्दि में लिखे गये हैं। किन्तु 'चेरन-चेन-कुहवन' नामक ग्रन्थ के विषय में लिखते हुए श्रीमान् एम. राघव अय्यङ्गर ने यह बतलाया है कि उपरोक्त दोनों पुस्तकें सम्भवतः पाँचवीं शताब्दि में लिखी गई हैं।

इन तमाम बातों का उल्लेख करके श्रीयुत जी. वी. एस. अय्यर इस निर्णय पर पहुँचे हैं कि पहली और तीसरी शताब्दि के मध्य में तिरु-वल्लुवर का जन्म हुआ। उक्त दो ग्रन्थ यदि पाँचवीं शताब्दि में बने हों तब भी इस निश्चय को कोई बाधा नहीं पहुँचती क्योंकि उद्धरण दो शताब्दि बाद भी दिया जा सकता है। इससे पाठक देखेंगे कि आज जो ग्रन्थ-रत्न वे देखने चले हैं, वह लगभग १४०० वर्ष पहिले का बना हुआ है और उसके रचयिता एक ऐसे विद्वन्-सन्त हैं जिन्हें जैन, वैष्णव, शैव, बौद्ध और ईसाई सभी अपना बनाने के लिए लालायित हैं। किन्तु वे किसी के पाश में आबद्ध न होकर स्वतंत्र वायु-मण्डल में विचरण करते रहे और वहीं से उन्होंने संसार को निर्लिप्त-निर्विकार रूप में अपना अमृत-मय उपदेश सुनाया है।

अन्तर-दर्शन

तामिल वेद में तिस्रवल्खर ने धर्म, अर्थ और काम इन पुरुषार्थ-त्रय पर पृथक् २ तीन प्रकरणों में ऊँचे से ऊँचे विचार अत्यन्त सूक्ष्म और सरस रूप में व्यक्त किये हैं। श्रीयुत वी. वी. एस. अय्यर ने कहा है— “मलयपुर के इस अछूत जुलाहे ने आचार-धर्म की महत्ता और शक्ति का जो वर्णन किया है, उससे संसार के किसी धर्म-संस्थापक का उपदेश अधिक प्रभावशाली या शक्तिप्रद नहीं है; जो तत्व इसने बतलाये हैं, उनसे अधिक सूक्ष्म बात भीष्म या कौटिल्य, कामन्दक या रामदास, विष्णुशर्मा या माइकेवेली ने भी नहीं कही है; व्यवहार का जो चातुर्य इसने बतलाया है, उससे अधिक “बेचारे रिचार्ड” के पास भी कुछ नहीं है; और प्रेमी के हृदय और उसकी नानाविध वृत्तियों पर जो प्रकाश इसने डाला है, उससे अधिक पता कालिदास या शोकसपियर को भी नहीं है।

यह एक भक्त हृदय का उद्घास है और सम्भव है इसमें उछलते हुये हृदय की लालिमा का कुछ अधिक गहरा आभास आ गया हो। किन्तु जो बात कही गई है, उसके कहने का और सत्य के निकट-तम सामीप्य में ले जाने का, यह एक ही ढङ्ग है। जीवन को उच्च और पवित्र बनाने के लिए जिन तत्वों की आवश्यकता है उनका विश्लेषण धर्म के प्रकरण में आ गया है। राजनीति का गम्भीर विषय बड़ी ही योग्यता के साथ अर्थ के प्रकरण में प्रतिपादित हुआ है और गार्हस्थ्य प्रेम की सुस्निग्ध पवित्र आभा हमें कुरल के अन्तिम प्रकरण में देखने को मिलती है। यह शायद बहुत बड़ी अतिशयोक्ति नहीं होगी यदि यह कहा जाय कि महान धर्म-ग्रन्थों को छोड़ कर संसार में बहुत थोड़ी ऐसी पुस्तकें होंगी कि जो इसके मुकाबिले की अथवा इससे बढ़ कर कही जा सकें। एरियल नामक अंग्रेज़ का कहना है कि कुरल मानव विचारों का एक उच्चातिउच्च

❀ यह प्रकरण पृथक् सुन्दर और सचित्र रूप में प्रकाशित होगा।

—लेखक

और पवित्र-तम उगुगार है। गोवर नाम के एक दूसरे योरोपियन का कथन है—‘यह तामिल जाति की कविता तथा नीनि सम्बन्धी उत्कृष्टता का निस्सन्देह वैसा ही ऊँचे से ऊँचा नमूना है जैसा कि यूनानियों में ‘होमर’ सदा रहा है।’

धर्म

तिरुवल्लुवर ने ग्रन्थ के आरम्भ में प्रस्तावना के नाम में चार परिच्छेद लिखे हैं। पहिले परिच्छेद में ईश्वर-स्तुति की है और वहीं पर एक गहरे और सदा ध्यान में रखने लायक अमूल्य सिद्धान्त का बाँटना करते हुए कहा है—‘धन, वैभव और इन्द्रिय-सुख के तूफानी समुद्र को बर्हा पार कर सकते हैं कि जो उस धर्मसिन्धु मुनीश्वर के चरणों में लीन रहते हैं!’ संसार में रहने वाले प्रत्येक मनुष्य को यह सांसारिक प्रलोभन बड़े वेग के साथ चारों ओर से आ घेरते हैं। और कोई भी मनुष्य स्वप्ना मनुष्य कहलाने का दावा नहीं कर सकता जब तक कि वह जीवन की सड़क पर खेलने वाले इन नटखट जैतानी डोकरों के साथ खेलते हुए अथवा होशियारी के साथ इन्हें अपने रङ्ग में रँग कर इससे बहुत दूर नहीं निकल जाता। संसार छोड़ कर जंगल में भाग जाने वाले त्यागियों की बात दूसरी है किन्तु इन्हें जब कभी जीवन का इस सड़क पर आने का काम पड़ता है, तब प्रायः इनकी जो गति होती है, उसके उदाहरण संसार के साहित्य में पर्याप्त संख्या में मिलते हैं।

इसीलिए इनसे बचाने के लिए संसार का त्याग अधिक उपयोगी सिद्ध नहीं होता और न संसार के अधिकांश लोग कभी ऐसा ही कर सकते हैं। फिर उस विकार-हीन भगवान् ने अपनी लीला की इच्छा से जब इस संसार की रचना की है तब इन मनोमोहक आकर्षक किन्तु धोखा देने वाली लीलाओं की भूल-भुलैयाँ से बच कर भाग निकलना ही कहाँ तक सम्भव है। यह संसार मानों बड़ा ही सुन्दर ‘लुकीलुकीयों’ का खेल है। भगवान् ने हमें अपने से जुदा करके इस संसार में ला पटक

और आप स्वयं इन लीलाओं की भूलभुलैयाँ के अन्त पर कहीं छिप कर जा बैठे और अब हम अपने उस नटखट प्रियतम से मिलने के लिए छटपटा रहे हैं। हमें चलना होगा, इन्हीं भूलभुलैयाँ के रास्ते से, किन्तु एक निर्भय और निष्ठावान हृदय को साथ लेकर जिसका अन्तिम लक्ष्य और कुछ नहीं केवल उसी शरारत के पुतले को जा पकड़ना है। मार्ग में एक से एक सुन्दर दृश्य हमें देखने को मिलेंगे जो हमें अपने ही में लीन हो जाने के लिए आकर्षित करेंगे। भौंति भौंति के रंगमञ्चों से उठी हुई स्वर-लहरियाँ हमें अपने साथ उड़ा ले जाने के लिए आ खड़ी होंगी ! कितनी मित्रत, कितनी खुशामद, कितनी चापलूसी होगी इन बातों में—किन्तु हमें न तो इनसे भयभीत होकर भागने की आवश्यकता है और न इन्हें आत्म-समर्पण ही करना है। बाग के किनारे खिला हुआ गुलाब का फूल सौन्दर्य और सुगन्ध को भेज कर पास से गुज़रने वाले योगी को आह्वान करता है किन्तु वह एक सुस्निग्ध दृष्टि डालता हुआ सदैव मधुरमुस्क्यान के साथ चला जाता है। ठीक वैसे ही हमें भी इन प्रलोभनों के बीच में से होकर गुज़रना होगा।

इतना ही क्यों, यदि हमारा लक्ष्य स्थिर है, तो हम उस खिलाड़ी की कुछ लीलाओं का निर्दोष आनन्द भी ले सकते हैं और उसके कौशल को समझने में समर्थ हो सकते हैं। जो लक्ष्य को भूल कर मार्ग में खेलने लगता है, उसे तो सदा के लिए गया समझो; किन्तु जिसका लक्ष्य स्थिर है, जिसके हृदय में प्रियतम से जाकर मिलने की सदा प्रज्वलित रहने वाली लगन है, वह किसी समय फिसलने वाली ज़मीन पर आकर फिसल भी पड़े, तब भी विशेष हानि नहीं। उसे फिसलता हुआ देख कर उसके साथी हँसेंगे, तालियाँ बजायेंगे, और तो और हमारे उस प्रभु के अधरों पर भी एक सदैव मुस्क्यान आये बिना शायद न रहे, किन्तु वह धीरे से उठेगा और कपड़े पोंछ कर चल देगा और देखेगा कि उसके साथी अपनी बिचारी हुई हँसी को अभी समेटने भी नहीं पाये हैं कि वह बहुत दूर निकल आया है ! यात्रा की यह विषमता ही तो सच्चे यात्री का आनन्द

है। सैनिक के जीवन का सब से अधिक स्वादिष्ट क्षण वही तो होता है न कि जब वह चारों ओर दुर्बल शत्रुओं से घिर जाने पर अपनी युद्ध कला का आत्यन्तिक प्रयोग करके उन पर विजय पाता है ?

इसीलिए संसार के प्रलोभनों से भयभीत न होकर और पतन के भूत से अपनी आत्मा को दुर्बल न बना कर संसार के जो काम हैं, उन्हें हमें करना चाहिए। किन्तु हमारे उद्योगों का लक्ष्य वही धर्म-सिन्धु मुनीश्वर के चरण हो। यदि हम उन चरणों में लीन रहेंगे तो धन-वैभव और इन्द्रिय-सुख का तूफानी समुद्र हमारे अधीन होगा और हम उस पर चढ़ कर उन चरणों के पास पहुँचने में समर्थ होंगे। भगवान् कृष्ण ने ५००० वर्ष पूर्व इसी मार्ग का दिग्दर्शन कराते हुए कहा था—

यत्करोषि यदश्नासि, यज्जुहोषि ददासि यत् ।

यत्तपस्यसि कौन्तेय, तत्कुरुष्व मदर्पणम् ॥

अपनी इच्छा की प्रेरणा से नहीं, अपनी वासना के बशीभूत होकर नहीं, बल्कि भगवान् की प्रसन्नता के लिए, ईश्वर के चरणों में भेंट करने के लिए जो मनुष्य काम करने को अपनी आदत ढालेगा उसे संसार में रहते हुए, संसार के काम करते हुए भी संसार के प्रलोभन अपनी ओर आकर्षित न कर सकेंगे और न वह तूफानी समुद्र अपने गर्त में डाल कर उसे हलम कर सकेगा।

प्रस्तावना के चौथे तथा अन्तिम परिच्छेद में धर्म की महिमा का वर्णन करते हुए तिरुवल््लुवर कहते हैं:—

“अपना मन पवित्र रखो—धर्म का समस्त सार बस एक इसी उपदेश में समाया हुआ है है।” (४. ३४.)

सदाचार का यह गम्भीर सूत्र है। प्रायः काम करते समय हमारे मन में अनेकों सन्देह पैदा होते हैं उस समय क्या करें और क्या न करें इसका निश्चय करना बड़ा कठिन हो जाता है। गीता में भी कहा है—‘किं कर्म किमकर्मेति, कवयोऽप्यत्र मोहिताः’ (४. १६.) क्या कर्म है और क्या

अकर्म है, इसका निर्णय करने में कवि अर्थात् बहुश्रुत विद्वान् भी मोह में पड़ जाते हैं। किसी ने कहा भी है—'स्मृतयोरनेकाः श्रुतयो विभिन्नाः। नैको ऋषिरस्य वचः प्रमाणम्'। अनेकों स्मृतियाँ हैं, श्रुतियाँ भी विभिन्न हैं और ऐसा पक्ष भी ऋषि नहीं है जिसकी सभी बातें सभी समयों के लिए हम प्रमाण-स्वरूप मान लें। ऐसी अवस्था में धर्माधर्म अथवा कर्माकर्म का निर्णय कर लेना बड़ा कठिन हो उठता है।

वास्तव में यदि हम ध्यान पूर्वक देखें तो हमें मालूम होगा कि हम बड़े हों अथवा छोटे बड़े भारी विद्वान् हो, अथवा अत्यन्त साधारण मनुष्य। हम जब कभी भी जा कुछ भी काम करते हैं, अपने मन की प्रेरणा से ही करते हैं। मनुष्य जब किसी विषय का निर्णय करने चलता है तब वह उस विषय के विद्वानों की पक्ष विपक्ष सम्मतियों को तोलता है और एक ओर निर्णय देता है, पर उसका निर्णय होता है वह उसी ओर जिस ओर उसका मन होता है क्योंकि वह उसी पक्ष की युक्तियों को अच्छी तरह समझ सकता है और उन्हें ही पसन्द करता है। जयवन्ध के हृदय में ईर्ष्या का साम्राज्य था, इसीलिए देश को गुलाम बनाने का भय भी उसे अपने गर्हित कार्य से न रोक सका। विभीषण के हृदय में न्याय और धर्म का भाव था इसी लिए भ्रातृ-प्रेम और स्वदेश की ममता को छोड़कर वह राम से आ मिला। नीच पितामह सब कुछ समझते हुए भी दुर्पोषण के अल से पले हुए मन की प्रेरणा के कारण अधर्म की ओर से लड़ने को बाध्य हुए। राम ने सौतेला माता की आज्ञा से पिता को आन्तरिक इच्छा के विरुद्ध वनवास ग्रहण किया। परशुराम ने पिता को इच्छा से अपना जननी का वध किया। कृष्ण को कौरव-पाण्डवों को आपस में लड़ाकर भारत को निर्वाय बना देने में भी सङ्कोच न हुआ।

इन सब कार्यों के ऊपर शासन करने वाली चाही मन की प्रवृत्ति थी। राम के जानकी-त्याग में इस प्रवृत्ति का एक जबरदस्त उदाहरण है। आज भी लोग राम के त्याग की इस पराकाष्ठा को समझ नहीं पाते, पर

इसे समझने के लिए हमें तर्क और बुद्धि को नहीं, राम के मन को समझना होगा। जब मन का चारों ही ओर इतना ज़बरदस्त प्रभाव है तब तिरु-वल्लुवर का यह कहना ठीक ही है कि मन को पवित्र रखो यही समस्त धर्म का सार है। मनु ने भी कहा है—‘सत्य-पूतां वदेत् वाच, मनः-पूतं समाचरेत्’। कालिदास लिखते हैं—‘सतां हि सदेहपदेषु वस्तुषु प्रमाणमन्तः करणप्रवृत्तयः !’ (शाकुन्तल १. २) सत्पुरुष सन्दिग्ध बातों में अपने अन्तःकरण के आदेश को ही प्रमाण मानते हैं और सच तो यह है कि हमारी विद्या और बुद्धि, हमारा ज्ञान और विज्ञान कार्य के समय कुछ भी काम न आयेगा यदि हमने मन को पहिले ही से सुसंस्कृत नहीं कर लिया है। क्या यह अक्सर ही देखने में नहीं आता कि बड़े बड़े विद्वान् अपनी तर्क-सिद्ध बातों के विरुद्ध काम करते हुए पाये जाते हैं। इसका कारण और कुछ नहीं केवल यही है कि हम अच्छी बातों को बुद्धि से तो ग्रहण कर लेते हैं पर उन्हें मन में नहीं उतारते। इसलिये कोठे की तरह बुद्धि में ज्ञान भरते रहने की अपेक्षा हमें अपने मन को संस्कृत करने की ओर अधिक ध्यान देना चाहिए।

परन्तु मन की पूर्ण बुद्धि और पवित्रता एक दिन अथवा एक वर्ष का काम नहीं है। इसमें वर्षों और जन्मों के अभ्यास की आवश्यकता है। हम जब से दुनिया में आते हैं, जब से होश सम्हालते हैं, तब से हमारे मन पर संस्कार पड़ने शुरू हो जाते हैं। इसलिये पवित्रता और पूर्णता के तीर्थ की ओर जाने वाले यात्री को इसका सदा ध्यान रखने की आवश्यकता है। यह काम धीरे-धीरे जरूर होता है, पर शुरु हो जाने पर यह नष्ट नहीं होता, भगवान् कृष्ण स्वयं इसकी ज़मानत देते हैं—

नेहाभिक्रमनाशोऽस्ति, प्रत्यवायो न विद्यते।

स्वल्प मप्यस्य धर्मस्य, त्रायते महतो भयात् ॥

कर्मयोग मार्ग में एक बार आरम्भ कर देने के बाद कर्म का नाश नहीं होता और विघ्न भी नहीं होते। इस धर्म का थोड़ा सा भी आचरण बड़े भय से संरक्षण करता है (गीता, अ० २ श्लो० ४०)

गृहस्थ का जीवन

ऋषि तिरुवल्लुवर ने धर्म-प्रकरण को दो भागों में विभक्त किया है । एक का शीर्षक है गृहस्थ का जीवन और दूसरा तपस्वी का जीवन । यह बात देखने योग्य है कि जीवन की चर्चा में गार्हस्थ्य-धर्म को तिरुवल्लुवर ने कितना महत्व दिया है और वह उसे कितनी गौरव-पूर्ण दृष्टि से देखते हैं । प्रायः देखा जाता है कि जो उँची आत्माएँ एक बार गृहस्थ-जीवन में प्रवेश कर चुकी हैं, वे इस मोह से छूटने अथवा उसमें न पड़ने का सन्देश देना ही संसार के लिए कल्याणकारी समझती हैं । यह सन्देश ऊँचा हो सकता है, पूजा करने योग्य हो सकता है किन्तु संसार के अधिकांश मनुष्यों के लिए यह उपदेश उससे अधिक उपयोग की चीज नहीं हो सकता । बाल-बच्चों का बोझ लेकर भगवान् के चरणों की ओर यात्रा करने वाले साधारण स्त्री-पुरुषों को ऐसे सन्देश की आवश्यकता है कि जो इन पैदल अथवा बैलगाड़ी में बैठ कर यात्रा करने वाले लाखों जीवों की यात्रा को स्निग्ध-सुन्दर और पवित्र बनाये रहे । अनुभवी तिरुवल्लुवर ने वही किया है । उनका सन्देश प्रत्येक नर-नारी के मनन करने योग्य है । उन्होंने जन-साधारण के लिए आशा का द्वार खोल दिया है ।

तिरुवल्लुवर वर्णाश्रम-व्यवस्था को मानते हैं और कहते हैं—
‘गृहस्थ आश्रम में रहने वाला पुरुष अन्य तीनों आश्रमों का प्रमुख आश्रय है’ (४१) यह एक निश्चय सत्य है जिससे कोई इन्कार नहीं कर सकता । गृहस्थ-जीवन की अवहेलना करने वाले लोग भी इस तथ्य की मानने के लिए मजबूर होते हैं और निस्सन्देह जो गृहस्थ अपने गार्हस्थ्य-धर्म का भार वहन करते हुए ग्रहचारियों को पवित्र ग्रहव्यव्रत धारण करने में समर्थ बनाता है, त्यागियों और सन्यासियों को तपश्चर्या में सहायता देता है और अपने भूले-भटके भाइयों को सद्यः मधुर सुस्थ क्वाण से जंगली पकड़ कर आगे बढ़ने के लिए उत्साहित करता है, वही तो संसार

के मतलब की चीज़ है। उसे देखकर स्वयं भगवान् अपनी कला अपनी कृति को कृतार्थ समझेंगे। हमारे दाक्षिणात्य ऋषि की घोषणा है— 'देखो' गृहस्थ जो दूसरे लोगों को कर्त्तव्य-पालन में सहायता देता है और स्वयं भी धार्मिक-जीवन व्यतीत करता है, वह ऋषियों से भी अधिक श्रेष्ठ है।' (३८) कितना स्पष्ट और बोझ से दबी हुई आत्माओं में आह्लादमयी आशा का संचार करने वाला है यह सन्देश ! तिरुवल्लुवर वहीं पर कहते हैं—“सुमुक्षुओं में श्रेष्ठ वे लोग हैं जो धर्मानुकूल गार्हस्थ-जीवन व्यतीत करते हैं।” (३७)

गृहस्थ-आश्रम की नींव में दो ईंटें हैं— स्त्री और पुरुष। इन दोनों में जितनी पारस्परिकता एकात्म्यता होगी, ये दोनों एक दूसरी में जितनी अधिक सटी हुई होंगी, आश्रम की इमारत उतनी ही सुदृढ़ और मजबूत होगी। इन दोनों ही के अन्तःकरण धार्मिकता की अग्नि में एक कर यदि सुदृढ़ बन गये होंगे तो तूफान पर तूफान आयेंगे पर उनका कुछ न बिगाड़ सकेंगे। गार्हस्थ्य-धर्म में स्त्री का दर्जा बहुत ऊँचा है। वास्तव में उसके आगमन से ही गृहस्थ-जीवन का सूत्रपात होता है। इसीलिए गृहस्थ-आश्रम की चर्चा कर चुकते ही तिरुवल्लुवर ने एक परिच्छेद सहधर्म-चारिणी के वर्णन पर लिखा है। तिरुवल्लुवर चाहते हैं कि सहधर्म-चारिणी में सुपत्नीत्व के सब गुण वर्तमान हों। (५१) स्त्री यदि स्त्रीत्व के गुणों से रहित है तो गार्हस्थ्य-जीवन व्यर्थ है। स्त्री यदि सुयोग्य है तो फिर किसी बात का अभाव नहीं। किन्तु स्त्री के अयोग्य होने पर सब कुछ घर में होते हुए भी मनुष्य के पास कहने लायक कुछ नहीं होता है। स्त्रीत्व की कोमलतम कल्पना यह है कि वह अपने व्यक्तित्व को ही अपने पति में मिला देती है और इसीलिए वह पुरुष की अर्धाङ्गिनी कहलाती है। यह मानों जीव और ईश्वर के मिलन का एक स्थूल और प्रत्यक्ष भौतिक उदाहरण है और सदा सन्मार्ग का अनुशीलन और अवलम्बन करने से अन्ततः उस स्थिति तक पहुँचा देने में समर्थ है।

‘जो स्त्री दूसरे देवताओं की पूजा नहीं करती, मगर बिस्तर से उठे ही

अपने पतिदेव को पूजती है—जल से भरे हुए बादल भी उसका कहा मानते हैं।' यह भारतीय भावना सदा से ही रही है और अब तक संस्कार रूप में हमारे अन्दर मौजूद है। हम आदर्श को अपना जीवन-सर्वस्व मान कर व्यवहार करने वाली स्त्रियाँ यद्यपि अब भारतवर्ष में अधिक नहीं हैं फिर भी उनका एक दम ही अभाव नहीं है। आज भी भारत का जन-समूह इस आदर्श को सिर झुका कर मानता है और जिनमें भी यह आदर्श चरितार्थ होता हुआ दिखाई देता है, उसमें राजाओं और महत्माओं से भी अधिक लोगों की श्रद्धा होती है।

स्त्री-स्वातंत्र्य की चर्चा अब भारत में भी फैल रही है। ऐसे काल और ऐसे देश भी इस संसार के इतिहास में अस्तित्व में आये हैं कि जिन में स्त्रियों की प्रभुता थी। आज जो पुरुष के कर्तव्य हैं, उन्हें स्त्रियाँ भाग्य बढ़ कर दृढ़तापूर्वक करती थीं और पुरुष आजकल की स्त्रियों की भाँति पर मुखापेक्षी होते—अपनी स्त्रियों के सहारे जीवित रहते। अमेज़न स्त्रियाँ तो बेतरह पुरुषों से घृणा करतीं, उन्हें अत्यन्त हेय समझतीं। जैसे हम समझते हैं कि पुरुषों में ही पौरुष होता है, वैसे ही यह जाति समझती थी कि नीरता और दृढ़ता जैसे पौरुष-सूचक कार्यों के लिए स्त्रियाँ ही पैदा हुई हैं। पुरुष निरन्तर निकम्मे और बोधे होते हैं। इसीलिए लड़की पैदा होने पर वे खुशी मनाते और लड़के को जन्मसे ही प्रायः मार डालते—

रुषों की उपर्युक्त अवस्था निरसन्देह अवाञ्छनीय और दयनीय है पर भारत के उच्च वर्गों की स्त्रियों की वर्तमान अपगुता भी उतनी ही निन्दनीय है। वांछनीय अवस्था तो यह है कि स्त्री और पुरुष दोनों एक दूसरे को प्रेम-पूर्वक सहायता देते हुए पूर्ण बनने की चेष्टा करें। यह सच है, प्रेम में छुटाई बढ़ाई नहीं होती। प्रेम में तो दोनों ही एक दूसरे को आत्म समर्पण कर देते हैं पर लोक-संग्रह के लिए, गृहस्थी का काम चलाने के लिए यह आवश्यक हो उठता है कि दो में से एक दूसरे की अधीनता स्वीकार करे और वह अधीनता जब प्रेम-रस से सनी हुई होगी तो पराकाष्ठा को पहुँचे बिना न रहेगी; पर यह प्रेमाभिषिक्त

नितान्त समर्पण उन्नति में बाधक होने के बजाय दोनों ही के कल्याण का कारण बन जाता है। ऐसी अवस्था में, संसार की स्थिति और भारत की संस्कृति का ध्यान रखते हुए यही ठीक जैचता है कि तिरुवल्लुवर के उपर्युक्त आदर्श के अनुसार ही व्यवहार करें।

स्त्री, सुकोमल भावनाओं की प्रतिमूर्ति है; आत्म-त्याग और सहनशीलता की देवी है। यह उसीसे निम्न सकता है कि हीन से हीन मनुष्य को देवता मान कर उसकी पूजा कर सके। 'अन्ध बधिर रोगी अति कोही' आदि विशेषणों वाले पति का भी अपमान न करने का जो उपदेश तुलसीदास जी ने दिया है वह निस्सन्देह बहुत बड़ा है किन्तु यदि संसार में ऐसी कोई स्त्री है कि जो इस तलवार की धार पर चल सकती है तो वह संसार की बड़ी से बड़ी चीज़ से भी बहुत बड़ी है। पति-परायण ही स्त्री के जीवन का सार है और जहाँ पति तिरुवल्लुवर हो, वहाँ वासुकी बनना तो स्वर्गीय आनन्द का आस्वादन करना है। स्त्री का अपने पति के चरणों में लीन हो जाना, उसकी आज्ञाधारिणी होना कल्याण का राजमार्ग है। पर एक विचित्र भयङ्कर अपवाद है जिससे इन दिनों मुमुक्षु स्त्री को सावधान रहना परमावश्यक है। पति की आज्ञा अनुल्लंघनीय है वरतें कि वह स्त्री-धर्म के प्रतिकूल न हो। द्विजेन्द्रलाल राय ने 'उस पार' में सरस्वती से जो कहलाया है वह ध्यान देने योग्य है। सरस्वती अपने दुष्ट पति से जो कहती है उसका सार यह है:—

'सतीत्व मेरा देवता है। तुम मेरे पति, उस देवता की आराधना के साधन हो—देवता को प्रसन्न करने के लिए पत्र-पुष्प मात्र हो'।

यह कहा जा सकता है कि स्त्री का साध्य सतीत्व है और पति उसका बड़ा ही सुन्दर साधन है। सतीत्व इष्ट देव है और पति वहाँ तक पहुँचाने वाला गुरु है। सतीत्व निराकार ईश्वर है और पति उसकी साकार प्रतिमा। पति के लिए यदि सारा संसार छोड़ा जा सकता है तो ज़रूरत पड़ने पर सतीत्व के लिए पति भी छोड़ दिया जा सकता है।

सन्तान

‘सुसम्मानित पवित्र गृह सर्वश्रेष्ठ घर है, और सुयोग्य सन्तति उसके महत्त्व की पराकाष्ठा है’ (६०)

इस पद में तिरुवल्लुवर ने गृहस्थ धर्म का सार खींचकर रख दिया है। गृहस्थ के लिए इससे बढ़ कर और कोई बात नहीं हो सकती कि वह एक ‘सुसम्मानित पवित्र गृह’ का स्वामी अथवा अधिवासी हो। सच है, “जिस मनुष्य के घर से सुयश का विस्तार नहीं होता, वह मनुष्य अपने दुश्मनों के सामने गर्व से माथा ऊँचा काके सिंह-ठवनि के साथ नहीं चल सकता”। (५९) इसलिए यह आवश्यक है कि हम सतत ऐसे प्रयत्न में संलग्न रहें कि जिससे शुद्ध संस्कार और सदाचार-पूर्ण चातावरण हमारे घर की बहुमुख्य सम्पत्ति हो और हम उसकी अभिवृद्धि और रक्षा में दक्ष-चित्त रहें। पर यह परम पवित्र ईश्वरीय प्रसाद यों ही, जबरदस्ती, लकड़ी के बल से हमें प्राप्त नहीं हो सकता, इसके लिए हमें खुद अपने को योग्य बनाना होगा। जो रुढ़ हम अपने घर में झूकना चाहते हैं, “उसकी हमें स्वयं आराधना करनी होगी। इसलिए तिरुवल्लुवर सबी मर्दानगी की ललकार कर घोषणा करते हुए कहते हैं; आवास है, उसकी मर्दानगी को, कि जो पराई स्त्री पर नज़र नहीं डालना ! वह केवल नेक और धर्मात्मा ही नहीं, वह सन्त “ !” (१४८) वह सन्त हो या न हो किन्तु वह मर्द है, सच्चा मर्द है और ऐसे मर्द पर सैकड़ों सन्त और धर्मात्मा अपने को निछावर कर देंगे।

ऐसे ही मर्द और ऐसी ही साधवी स्त्रियाँ सुयोग्य सन्तति पाने के हकदार होते हैं। गृहस्थ-धर्म का चरम उद्देश्य वास्तव में यही है कि मनुष्य मिलजुल कर अपनी उन्नति करते हुए भगवान् की बनाई हुई इस लीलामय कृति को जारी रखे और उसके सौन्दर्य की अभिवृद्धि करें इस संसार पर शासन करने वाला सत्ता की, मालूम होता है, यह आन्तरिक इच्छा है कि स्त्री और पुरुष अपने गुणों और अनुभवों को

है।" (६६) तिरुवल्लुवर बहुत ठीक कह गये हैं "बच्चों का स्पर्श शरीर का सुख है और कानों का सुख है उनको बोली को सुनना" (६५) यह हमारे अनन्य परिश्रम का अनन्य परितोषिक है। पर यह परितोषिक इसीलिए दिया गया है कि हम अपने उत्तरदायित्व को ईमानदारी के साथ निभावें।

सन्तान का क्या कर्तव्य है? इस महान् गूढ़ तत्व को तिरुवल्लुवर अत्यन्त सूक्ष्म किन्तु वैसे ही स्पष्ट रूप में कहते हैं—

"पिता के प्रति पुत्र का कर्तव्य क्या है? यही कि संसार उसे देख कर उसके पिता से पूछे—किस तपस्या के बल से तुम्हें ऐसा सुपुत्र प्राप्त हुआ है?"

सद्ग्रहस्थ के गुण

मनुष्य किस प्रकार अपने को उच्च और सफल सद्ग्रहस्थ बना सकता है, उस मार्ग का दिग्दर्शन अगले परिच्छेदों में कराया गया है। तिरुवल्लुवर इन सद्गुणों में सबसे पहले प्रेम की चर्चा करते हैं, मानों यह सब गुणों का मूल-स्रोत है। जो मनुष्य प्रेम के रहस्य को समझता है और जो प्रेम करना जानता है उसे आत्मा को उच्च बनाने वाले अन्य सद्गुण अनायास ही प्राप्त हो जाते हैं। तिरुवल्लुवर का यह कथन अनूठा है—“कहते हैं, प्रेम का मज़ा चखने ही के लिए आत्मा एक बार फिर अस्थि-पिञ्जर में बन्द होने के लिए राजी हुआ है।” बुरों के साथ भी प्रेममय व्यवहार करने का उनका अनुरोध है। (७६) कृतज्ञता का उपदेश देते हुए वे कहते हैं—“उपकार को भूल जाना नीचता है, किन्तु यदि कोई भलाई के बदले बुराई करे तो उसको फौरन ही भुला देना शराफ़त की निशानी है।” (१०८) आत्म-संयम के विषय में गृहस्थ को व्यावहारिक उपदेश दिया है। यह बिल्कुल सच है—“आत्म-संयम से स्वर्ग प्राप्त होता है, किन्तु असंयत इन्द्रियलिप्सा रौरव नरक के लिए खुला राज-मार्ग है।” (१२१) सदाचार-पर खासा जोर दिया

हैं पृथ्वी की तरह क्षमावान होना चाहिए, क्षमा, तपश्चर्या से भी अधिक महत्व-पूर्ण है। बहुत से ऐसे तपस्वी हुए हैं जो ज़रा-ज़रा सी बात पर नाराज़ हो कर दूसरे का नाश करने के लिए अपने तप का ह्रास कर बैठे हैं। तिरुवल्लुवर कहते हैं—“संसार त्यागी पुरुषों से भी बढ़ कर सन्त वे हैं जो अपनी निन्दा करने वालों की कटु-वाणी को सहन कर लेते हैं”। (१५९) आगे चल कर ईर्ष्या न करना, जुगली न खाना, पाप-कर्मों से दूरना आदि उपदेश हैं। गृहस्थ जीवन के अन्त में कीर्ति का सात्विक प्रलोभन देख कर, मनुष्यों को सत्कर्मों की ओर प्रेरित करने का प्रयास किया है। ‘बदनाम लोगों के बोझ से दबे हुए देश को देखो, उसकी समृद्धि भूतकाल में चाहे कितनी ही बढ़ी-बढ़ी क्यों न रही हो, धीरे-धीरे नष्ट हो जायगा’—इस पद को देख कर अनायास ही भारतवर्ष की याद हो आती है। तिरुवल्लुवर कहते हैं, “वे ही लोग जीते हैं जो निकलकर जीवन व्यतीत करते हैं और जिनका जीवन कीर्ति-विहीन है, बाल्य में वे ही मुद्रा हैं”। (१६०)

तपस्वी का जीवन

इसके बाद धर्म-प्रकरण के अन्तर्गत तिरुवल्लुवर ने तपस्वी जीवन की चर्चा की है और इसे उन्होंने संयम और ज्ञान-इन दो भागों में विभक्त किया है। सबसे पहले उन्होंने दया को लिया है। जो मनुष्य अपने पराये के भाव को छोड़ कर एकात्म्य-भाव का सम्पादन करता है उसके लिए सब पर दया करना आवश्यक और अनिवार्य है। ‘विकृत चित्त वाले मनुष्य के लिए सत्य को पा लेना जितना सहज है, कठोर हृदय पुरुष के लिए नेकी के काम करना उतना ही आसान है’—यह तिरुवल्लुवर का मत है। दया यदि तपस्वियों का सर्वस्व है तो वह गृहस्थों का सर्वोच्च भूषण है।

तपस्वी जीवन में तिरुवल्लुवर मक्कारी को बहुत बुरा समझते हैं। “सुद उसके ही शरीर के पंचतत्व मन ही मन उस पर ईसते हैं जब

“कि वह मक्कार की चालबाजी और ऐयारी को देखते हैं।” (२६१)

‘विषकुम्भं पयोमुखम्’ लोगों को अन्त में पछताना पड़ेगा। ऐसे लोगों को

वे घुँघची के सदृश्य समझते हैं कि जिसका बाह्य तो सुन्दर होता है।

पर दिख काळा होता है। तिरुवल्लुवर चेतावनी देते हुए कहते हैं—

“तीर सीधा होता है और तम्बूरे में कुछ टेढ़ापन होता है, इसलिए आद-
मियों को सुरत से नहीं बहिर उनके कामों से पहिचानो।” (२६९)

तिरुवल्लुवर सत्य को बहुत ऊँचा दर्जा देते हैं। एक जगह तो वह
कहते हैं—“मैंने इस संसार में बहुत सी चीजें देखी हैं, मगर मैंने जो

चीजें देखी हैं उनमें सत्य से बढ़ कर और कोई चीज नहीं है।” (२८०)

पर तिरुवल्लुवर ने सत्य का जो लक्षण बताया है, वह कुछ अनूठा है

और महाभारत में वर्णित ‘यद्गतहितमत्यन्तं, एतत्सत्यं मतं मम’ से

मिलता जुलता है। तिरुवल्लुवर पूछते हैं—“सच्चाई क्या है ?” और

फिर उत्तर देते हुए कहते हैं, “जिससे दूसरों को किसी तरह का ज़रा

भी नुकसान न पहुँचे, उस बात को बोलना ही सच्चाई है।” (२७१)

मुझे भय है कि सत्य का लक्षण लोगों को प्रायः मान्य न होगा। पर

तिरुवल्लुवर यही नहीं रुक जाते, वह तो एक कदम और आगे बढ़ कर

कहते हैं—“उस झूठ में भी सच्चाई की खासियत है जिसके फल-स्वरूप

सरासर नेकी ही होती हो”। (२७२) तिरुवल्लुवर शब्दों में नहीं,

सजीव भावना में सत्य की स्थापना करते हैं। जो लोग कड़वी और

दूसरों को हानि पहुँचाने वाली बात कहने से नहीं चूकते, बहिर मन में

अभिमान करके कहते हैं, ‘हमने तो जो सत्य बात थी वह कह दी।’

वह यदि तिरुवल्लुवर द्वारा वर्णित सत्य के लक्षण पर किञ्चित् ध्यान

देंगे तो अनुचित न होगा। प्रायः लोग ‘सत्य’ को ही इष्ट देवता मानते

हैं पर तिरुवल्लुवर सत्य को संसार में सबसे बड़ी चीज मानते हुए भी

इसे स्वतंत्र ‘साध्य’ न मान कर संसार के कल्याण का ‘साधन’

मानते हैं।

क्रोध न करने का उपदेश देते हुए कहा है—“क्रोध जिसके पास

पहुँचता है उसका सर्वनाश करता है और जो उसका पोषण करता है उसके कुटुम्ब तक को जला डालता है।" यह उपदेश जितना तपस्वी के लिए है लगभग उतना ही अन्य लोगों के लिए भी उपादेय है। अहिंसा का वर्णन करते हुए तिरुवल्लुवर उसे ही सबसे श्रेष्ठ बताते, और ऐसा मालूम होता है कि वह उस समय यह भूल जाते हैं कि पीछे सत्य को वे सब से बड़ा बता चुके हैं। "अहिंसा सब धर्मों में श्रेष्ठ धर्म है, सच्चाई का दर्जा उसके बाद है।" पर यह जटिल विषयता-दूर हो जायगी जब हम यह देखेंगे कि तिरुवल्लुवर के 'सत्य' और 'अहिंसा' की तह में एक ही भावना की प्राणप्रतिष्ठा की हुई है। वास्तव में तिरुवल्लुवर का सत्य ही अहिंसामय है। (देखिये टिप्पणी पद संख्या २९३)

ज्ञान-खण्ड में 'सांसारिक पदार्थों की निस्सारता' 'त्याग' और 'कामना का दमन' आदि परिच्छेद पढ़ने और मनन करने योग्य हैं। तपस्वी-जीवन के अन्तर्गत जो बातें आई हैं, वे तपस्वियों के लिए तो उपादेय हैं ही पर जो गृहस्थ जितने अंश तक उन बातों का अपने अन्दर समावेश कर सकेगा वह उतना ही उच्च, पवित्र और सफल गृहस्थ हो सकेगा। इसी प्रकार आगे 'अर्थ' के प्रकरण में जो बातें कही गई हैं वे यद्यपि विशेष रूप से राजा और राज्य-तंत्र को लक्ष्य में रख कर लिखी हैं, पर सांसारिक उन्नति की इच्छा रखने वाले सर्वसाधारण गृहस्थ भी स्वयं ही उनसे लाभ उठा सकते हैं।

अर्थ

इस प्रकरण में तिरुवल्लुवर ने विस्तारपूर्वक राजा और राज्य-तंत्र का वर्णन किया है। कवि की दृष्टि में यह विषय कितना महत्वपूर्ण है यह इसीसे जाना जा सकता है कि अर्थ का प्रकरण धर्म के प्रकरण से दुगुना और काम के प्रकरण से लगभग तिगुना है। राजा और राज्य के लिए जो बातें आवश्यक हैं, उनका व्यावहारिक ज्ञान इसके अन्दर मिलेगा यदि नरेश इस ग्रंथ का अध्ययन करें और राजकुमारों को इसकी शिक्षा

दिलायें तो उन्हें लाभ हुए बिना न रहे। मद्रास प्रान्त के राजा और ज़मींदार विधिपूर्वक इस ग्रन्थ का अध्ययन करते और अपने बच्चों को पढ़ाते थे। राज-काज से जिन लोगों का सम्पर्क है, उन्हें अर्थ के प्रकरण को एक बार देख जाना आवश्यक है।

नरेशों और खास कर होनहार राजकुमारों को यह बात ध्यान में रखनी चाहिए कि वे मनुष्य हैं। जिनकी सेवा के लिए भगवान् ने उन्हें भेजा है वे स्वयं भी उन्हीं में के हैं। उनका सुख-दुख, उनका हानि-लाभ अपना सुख-दुख और अपना हानि-लाभ है। आज बाल्यकाल से ही उनके और उनके साथियों के बीच में जो भिन्नता की भीति खड़ी कर दी जाती है, वह सुखकर हो ही कैसे सकती है? यह याद दिलाने की ज़रूरत नहीं कि भारतवर्ष के उत्कर्ष-काल में राजकुमार लँगोठ बन्द ब्रह्म-चारियों की भाँति ऋषियों के आश्रम में विद्याध्ययन करने जाते थे और वहाँ के पवित्र वायु-मण्डल में रहकर शरीर, बुद्धि और आत्मा इन तीनों को विकसित और पुष्ट करते थे। किन्तु आज अस्वाभाविक और विकृत वातावरण में रहकर वे जो कुछ सीख कर आते हैं, वह इस बड़े भारत के मर्मस्थल को वेधने वाली राजस्थान की एक दर्द भरी अकथ कहानी है।

एक बार एक महाराजकुमार के बिद्वान् संरक्षक ने मुझ से कहा था कि इन राजाओं का दिमाग झूठे अभिमान से इतना भरा रहता है कि वह स्वस्थ-चित्त और विमल मस्तिष्क के साथ विचार नहीं कर सकते और मौका पड़ने पर कूटनीति का मुकाबला करने में असमर्थ होते हैं। इसमें इनका क्या दोष? इनकी शिक्षा-दीक्षा ही ऐसी होती है। बचपन से ही स्वार्थी और खुशामदी लोग और कभी-कभी प्रेमी हित भी अज्ञानवश उनके इस अभिमान को पोषित करते रहते हैं। इनका अधिकांश समय संसार के सुख-दुख और कठोर वास्तविकता से परिपूर्ण इस विश्व से परे एक अहम्मन्व्य काष्पनिक जगत् में ही व्यतीत होता है। वे भूल जाते

हैं कि हम संसार के कल्याण के लिए, अपने भाइयों की विनम्र सेवा के लिए भगवान के हाथ औजार के रूप में उत्तीर्ण हुए हैं।

जिनके पूर्वजों ने अपने भुजबल के सहारे राज्य स्थापित किये, उन्हें बनाया और बिगाड़ा, आज उन्हीं वीरों के वंशज अपने घबे-कुचे गौरव को भी कायम रखने में इतने असमर्थ क्यों हैं? जो सिंह-शावक अपनी निर्भीक गज्जना से पार्वत्य कन्दराओं को गुज्जारत करते थे, आज वे पाड़े जाते हैं सोने के पिंजड़ों में और पड़िनते हैं सोने को हथकड़ियाँ और चेड़ियाँ। दूरदर्शी विज्ञान, हृदय के अन्दस्तल में घुसकर उन्हें अपने मतलब की चीज़ बना रहा है हमारे प्राचीन संस्कार उन्हें भरसक रोकने की चेष्टा करते हैं और पूर्वजों को वीर भासायें उन्हें तड़फड़ा कर आह्वान करती हैं; किन्तु हाय ! यहाँ सुनता कौन है ? सुनकर समझने की और उठकर चलने की अब शक्ति सो कहाँ है ?

उस दिन एक विद्वान् और प्रतिष्ठित नरेश को मैतामिल वेद के कुछ उद्धरण सुना रहा था। 'वीर योद्धा का गौरव' शीर्षक परिच्छेद सुनकर उन्होंने एक दोहा कहा जिसे मैंने तत्काल उनसे पूछ कर लिख लिया कि कहीं भूल न जाऊँ। किन्तु किसी पुण्य-चरित्र चारण का बनाया हुआ वह प्यारा-प्यारा पद्य मेरे दिमाग से ऐसा चिपका कि फिर भुलावे न मिला। अपने स्थान पर पहुँच कर न जाने कितनी बार मन ही मन मैंने उसे गुनगुनाया और न जाने कितनी बार अपने को मूक का उसे गाया। मैं गाता था और मेरी चिर-सहचरी कल्पना अभी-अभी बीते हुए गौरव-शाली राजपूत्री ज़माने की वीरता को रंग से रंगे हुए चित्रों की विश्रित्त करती जाती थी। आहा, कैसे सुन्दर, कैसे पवित्र और हृदय को उन्मत्त बना देने वाले थे वे हृदय। मैं मस्त था और मुझे होश आया उस समय कि जब दरवान ने आकर खबर दी कि दोवान साहब मिलने आये हैं।

वह पद्य क्या है, राजपूती हृदय की आन्तरिक वीर भावना का अकाश है। महावर लगाने के लिए उद्यत नाहन से नवविवाहिता राजपूत-बाला कहती है—

नाइन ग्राज न मांड पग, काल सुणाजे जंग ।

धारा लागे सो धणी तब दीजे धण रंग ॥

‘अरी नाइन ! सुनते हैं कि कल युद्ध होने वाला है, तब फिर आज यह महावर रहने दे । जब मेरे पति-देव युद्ध-क्षेत्र में वीरता के साथ लड़ते हुए घायल हों और उनके बावों से लाल-लाल रक्त की धार छूटे तब तू भी खूब हुलस-हुलस कर गहरे लाल रंग की महावर मेरे पैरों में रंगना’ । एक वीर सती स्त्री के सौभाग्य की यही परम सीमा है ।

वह गौरव-शाली सुनहरा ज़माना था कि जब भारत में ऐसी अनेक स्त्रियाँ मौजूद थीं । उन्होंने भीरु से भीरु मनुष्यों के हृदय में भी रुह फूँक कर बड़ी-बड़ी सेनाओं से उन्हें जुझाया है । अतीत काल की वह कहानी ही तो भारत की एक मात्र सम्पत्ति है । हे ईश्वर, हम गिरें तो गिरें पर दया करके हमारी माताओं के कोमल हृदय में एक बार वह अग्नि फिर प्रज्वलित कर दे ।

इस पुस्तक का परिचय और उसकी उपलब्धि जिन मित्रों के द्वारा मुझे हुई उनका मैं कृतज्ञ हूँ और जिन लोगों ने इसका अनुवाद करने में प्रोत्साहन तथा सहायता प्रदान की है उन सबका मैं आभार मानता हूँ । श्रीयुत हालास्याम अय्यर बी० ए० बी० एल० का मैं विशेष-रूप से कृतज्ञ हूँ जिन्होंने अनुवाद को मूल तामिल से मिलाने में सहायता प्रदान की । स्वर्गीय श्रीयुत बी० बी० एस अय्यर का मैं चिर-कृणी रहूँगा जिनके कुरल के आधार पर यह अनुवाद हुआ है । वे तामिल जाति की एक विशिष्ट विभूति थे । मेरी इच्छा थी कि मैं मदरास जाकर सामग्री एकत्रित कर उनके पास बैठ कर यह भूमिका लिखूँ, किन्तु मुझे यह सुन कर दुःख हुआ कि वे अपने स्थापित किये हुए गुरुकुल के एक ब्रह्मचारी को नदी में डूबने से बचाने की चेष्टा में स्वयं डूब गये ! उनकी आत्मा यह देख कर प्रसन्न होगी कि उनका प्यारा ब्रह्म-भाजन ग्रन्थ भारत की राष्ट्र-भाषा में अनुवादित होकर हिन्दी जनता के सामने उप-स्थित हो रहा है ।

इस ग्रन्थ की भूमिका श्रीयुत सी. राजगोपालाचार्य ने हमारे निवेदन को स्वीकार कर लिख दी है। आप उसे लिखने के पूर्ण अधिकारी भी थे। अतः हम आपको इस कृपा के लिए हृदय से धन्यवाद देते हैं।

यह ग्रन्थ रत्न जितना ऊँचा है, उसी के अनुकूल किसी ऊँची आत्मा के द्वारा हिन्दी-जनता के सामने रक्खा जाता, तो निस्सन्देह यह बहुत ही अच्छा होता, पर इसके मनन और घनिष्ठ संसर्ग से मुझे लाभ हुआ है और इसलिये मैं तो अपनी इस अनधिकार चेष्टा का कृतज्ञ हूँ। मुझे विश्वास है कि बिज्ञासु पाठकों को भी इससे अवश्य आनन्द और लाभ होगा। पर मेरे अज्ञान और मेरी अत्यन्त क्षुद्र शक्तियों के कारण इसमें जो त्रुटियाँ रह गई हों, उनके लिए सहृदय विद्वान् मुझे क्षमा करें।

राजस्थान हिन्दी सम्मेलन
अजमेर
१७-१२-१९२६

मातृ-भाषा का अखिल-सेवक
देवानन्द 'राहत'

तामिल वेद

(प्रस्तावना)



ईश्वर-स्तुति

१. 'अ' शब्द-लोक का मूल स्थान है; ठीक इसी तरह आदि-ब्रह्म सब लोकों का मूल-स्रोत है।
२. यदि तुम सर्वज्ञ परमेश्वर के श्रीचरणों की पूजा नहीं करते हो, तो, तुम्हारी यह सारी विद्वत्ता किस काम की ?
३. जो मनुष्य हृदय-कमल के अधिवासी श्रीभगवान के पवित्र चरणों की शरण लेता है, वह संसार में बहुत समय तक जीवित रहेगा। ❀
४. धन्य है वह मनुष्य, जो आदि-पुरुष के पादारविन्द में रत रहता है कि जो न किसी से प्रेम

❀ ईश्वर का वर्णन करते समय त्रिवल्लुवर ने प्रायः ऐसे शब्दों का व्यवहार किया है, जिन्हें साम्प्रदायिक नहीं कहा जा सकता। पर इस पद में वैष्णव भावना का सा आभास है।

करता है और न घृणा । उसे कभी कोई दुःख नहीं होता ।

५. देखो; जो मनुष्य प्रभु के गुणों का उत्साह-पूर्वक गान करते हैं, उन्हें अपने भले-बुरे कर्मों का दुःखप्रद फल नहीं भोगना पड़ता ।
- ६.// जो लोग उस परम जितेन्द्रिय पुरुष के दिखाये धर्म-मार्ग का अनुसरण करते हैं, वे दीर्घजीवी होंगे ।
७. केवल वही लोग दुःखों से बच सकते हैं, जो उस अद्वितीय पुरुष की शरण में आते हैं ।
८. घन-वैभव और इन्द्रिय-सुख के तूफानी समुद्र को वही पार कर सकते हैं कि जो उस धर्म-सिन्धु मुनीश्वर के चरणों में लीन रहते हैं ।
९. जो मनुष्य अष्ट गुणों से अभिभूत परब्रह्म के चरण-कमलो में सिर नहीं झुकाता, वह उस इन्द्रिय के समान है, जिसमें अपने गुणों को ग्रहण करने की शक्ति नहीं है ॥*
१०. जन्म-मरण के समुद्र को वही पार कर सकते हैं कि जो प्रभु के श्रीचरणों की शरण में आ जाते हैं, दूसरे लोग उसे तर ही नहीं सकते ।

* जैसे अन्धी आँख, बहरा कान ।



मेघ-स्तुति

१. समय पर न चूकने वाली वर्षा के द्वारा ही धरती अपने को धारण किये हुए है और इसी-लिए, मेघ को लोग अमृत कहते हैं ।
२. जितने भी स्वादिष्ट खाद्य पदार्थ हैं, वे सब वर्षा ही के द्वारा मनुष्य को प्राप्त होते हैं; और वह स्वयं भी भोजन का एक अंश है ।
३. अगर पानी न बरसे तो सारी पृथ्वी पर अकाल का प्रकोप छा जाये, यद्यपि वह चारों तरफ समुद्र से घिरी हुई है ।
४. यदि स्वर्ग के स्रोत सूख जायें तो किसान लोग हल जोतना ही छोड़ देंगे ।
५. वर्षा ही नष्ट करती है, और फिर यह वर्षा ही है जो नष्ट हुए लोगों को फिर से सरसब्ज करती है ।

६. अगर आस्मान से पानी की बौझारें आना बन्द हो जायें तो घास का उगना तक बन्द हो जायगा ।
७. खुद शक्तिशाली समुद्र नें ही कुत्सित वीभत्सता का दारुण प्रकोप जग छठे, यदि स्वर्गलोक उसके जल को पान करने और फिर उसे वापस देने से इन्कार करदे ।॥३॥
८. यदि स्वर्ग का जल सूख जाय, तो न तो देव-ताओं को प्रसन्न करने के लिए यज्ञ-याग होंगे और न संसार में भोज ही दिये जायेंगे ।†
९. यदि स्वर्ग से जल की धारायें आना बन्द हो जायें, तो फिर इस पृथ्वी-भर में न कहीं दान रहे, न कहीं तप ।‡
१०. पानी के बिना संसार में कोई काम नहीं चल सकता, इसलिए सदाचार भी अन्ततः वर्षा ही पर आश्रित है ।

॥ भावार्थ यह है कि समुद्र तो वर्षा का कारण है उसे भी वर्षा की आवश्यकता है । यदि वर्षा न हो तो समुद्र में गन्दगी पैदा हो जाये, जलचरों को कष्ट हो और मोती पैदा होने बन्द हो जायें ।

† समस्त नित्य और नैमित्तिक कार्य बन्द हो जायेंगे ।

‡ तप सन्यासियों के लिए है और दान गृहस्थियों के लिए ।



संसार-त्यागी पुरुषों की महिमा

१. देखो; जिन लोगों ने सब-कुछ (इन्द्रिय सुखों को) त्याग दिया है, और जो तपसिक जीवन व्यतीत करते हैं, धर्मशास्त्र उनकी महिमा को और सब बातों से अधिक उत्कृष्ट बताते हैं ।
२. तुम तपस्वी लोगों की महिमा को नहीं नाप सकते । यह काम उतना ही मुश्किल है, जितना सब मुद्दों की गणना करना ।
३. देखो; जिन लोगों ने परलोक के साथ इहलोक का मुक्ताबला करने के बाद इसे त्याग दिया है,

उनकी ही महिमा से यह पृथ्वी जगमगा रही है ।

४. देखो, जो पुरुष अपनी सुदृढ़ इच्छा-शक्ति के द्वारा अपनी पाँचों इन्द्रियों को इस तरह वश में रखता है, जिस तरह हाथी अंकुश द्वारा वशीभूत किया जाता है, वास्तव में वही स्वर्ग के खेतों में बोने योग्य बीज है ।

५. जितेन्द्रिय पुरुष की शक्ति का साक्षी स्वयं देव-राज इन्द्र है ।॥

६. महान् पुरुष वही हैं, जो असम्भव॥ कार्यों का सम्पादन करते हैं; और दुर्बल मनुष्य वे हैं, जिनसे वह काम हो नहीं सकता ।

७. देखो; जो मनुष्य शब्द, स्पर्श, रूप, रस और गन्ध इन पाँच इन्द्रिय-विषयों का यथोचित मूल्य समझता है, वह सारे संसार पर शासन करेगा ।†

गौतम की स्त्री अहल्या और इन्द्र की कथा ।

॥ इन्द्रिय-दमन ।

† अर्थात् जो जानते हैं कि ये सब विषय क्षणिक सुख देने वाले हैं—मनुष्य को धर्म-मार्ग से बहकाते हैं और इसलिए उनके पंजे में नहीं फँसते हैं ।

८]

८. संसार-भर के धर्म-ग्रन्थ सत्य-वक्ता महात्माओं की महिमा की घोषणा करते हैं ।
९. त्याग की चट्टान पर खड़े हुए महात्माओं के क्रोध को एक क्षण-भर भी सह लेना असम्भव है ।
१०. साधु-प्रकृति पुरुषों ही को ब्राह्मण कहना चाहिए । वही लोग सब प्राणियों पर दया रखते हैं ।‡

‡ मूल ग्रन्थ में ब्राह्मण वार्त्ता जिस शब्द का प्रयोग किया गया, उसका अर्थ ही यह है,—सब पर दया करने वाला ।



धर्म की महिमा का वर्णन

१. धर्म से मनुष्य को मोक्ष मिलता है, और उससे धर्म की प्राप्ति भी होती है; फिर भला धर्म से बढ़ कर लाभदायक वस्तु और क्या है ?
२. धर्म से बढ़ कर दूसरी और कोई नेकी नहीं और उसे भुला देने से बढ़ कर दूसरी कोई बुराई भी नहीं है ।
३. नेक काम करने में तुम लगातार लगे रहो, अपनी पूरी शक्ति और सब प्रकार के पूरे उत्साह के साथ उन्हें करते रहो ।

४. अपना मन पवित्र रखो; धर्म का समस्त सार बस एक इसी उपदेश में समाया हुआ है। वाक्की और सब बातें कुछ नहीं, केवल शब्दा-ढम्बर-भात्र हैं।
५. ईर्ष्या, लालच, क्रोध और अप्रिय वचन, इन सब-से दूर रहो। धर्म-प्राप्ति का यही मार्ग है।
६. यह मत सोचो कि मैं धीरे-धीरे धर्म-मार्ग का अवलम्बन करूँगा। बल्कि अभी बिना देर लगाये ही नेक काम करना शुरू कर दो, क्योंकि धर्म ही वह वस्तु है जो मौत दिन तुम्हारा साथ देने वाला अमर मित्र होगा।
७. मुझसे यह मत पूछो कि धर्म से क्या लाभ है? बस एक बार पालकी उठाने वाले कहारों की ओर देख लो और फिर उस आदमी को देखो, जो उसमें सवार है।
८. अगर तुम एक भी दिन व्यर्थ नष्ट किये बिना समस्त जीवन नेक काम करते हो तो तुम आगामी जन्मों का मार्ग बन्द किये देते हो।

९. केवल धर्म-जनित सुख ही वास्तविक सुख है।॥
बाक़ी सब तो पीड़ा और लज्जा-मात्र हैं ।
१०. जो काम धर्म-सङ्गत है, बस वही कार्य-रूप में
परिणत करने योग्य है । दूसरी जितनी बातें
धर्म-विरुद्ध हैं, उनसे दूर रहना चाहिये ।

॥ धन, वैभव इत्यादि दूसरी श्रेणियों में हैं, यह इस
मंत्र का दूसरा अर्थ हो सकता है ।

धर्म



पारिवारिक जीवन

१. गृहस्थ-आश्रम में रहने वाला मनुष्य अन्य तीनों आश्रमों का प्रमुख आश्रय है ।
२. गृहस्थ अनाथों का नाथ, गरीबों का सहायक और निराश्रित मृतकों का मित्र है ।
- ३./ मृतकों का श्राद्ध करना, देवताओं को बलि देना, आतिथ्य-सत्कार करना, बन्धु-बान्धवों को सहायता पहुँचाना और आत्मोन्नति करना—ये गृहस्थ के पाँच कर्म हैं ।

४. जो पुरुष बुराई करने से डरता है और भोजन करने पहले दूसरों को दान देता है, उसका वंश कभी निर्बीज नहीं होता ।
५. जिस घर में स्नेह और प्रेम का निवास है, जिसमें धर्म का साम्राज्य है, वह सम्पूर्णतः सन्तुष्ट रहता है—उसके सब उद्देश्य सफल होते
६. अगर मनुष्य गृहस्थ के धर्मों का उचित रूप से पालन करे, तब उसे दूसरे धर्मों का आश्रय लेने की क्या जरूरत है ?
७. मुमुक्षुओं में श्रेष्ठ वे लोग हैं, जो धर्मानुकूल गार्हस्थ्य-जीवन व्यतीत करते
८. देखो; गृहस्थ, जो दूसरे लोगों को कर्तव्य-पालन में सहायता देता है और स्वयं भी धार्मिक जीवन व्यतीत करता है, ऋषियों से भी अधिक पवित्र है ।
९. सदाचार और धर्म का विशेषतः विवाहित

जीवन से सम्बन्ध है, और सुयश उसका

आमूषण है ।॥

१०. जो गृहस्थ उसी तरह आचरण करता है कि जिस तरह उसे करना चाहिए, वह मनुष्यों में देवता समझा जायगा ।

॥ दूसरा अर्थ—गार्हस्थ्य-जीवन ही वास्तव में धार्मिक जीवन है; तापसिक जीवन भी अच्छा है, यदि कोई ऐसे काम न करें, जिन्हें लोग घृणा करें ।



सहघर्मिणी

१. / वही नेक सहघर्मिणी है, जिसमें सुपत्नीत्व के सब गुण वर्तमान हों और जो अपने पति के सामर्थ्य से अधिक व्यय नहीं करती ।❧
२. यदि स्त्री स्त्रीत्व के गुणों से रहित हो तो और सब नियामतों (श्रेष्ठ वस्तुओं) के होते हुए भी गार्हस्थ्य-जीवन व्यर्थ है ।
३. यदि किसी की स्त्री सुयोग्य है तो फिर ऐसी कौन सी चीज़ है जो उसके पास मौजूद नहीं ?

❧ सामार्या या गृहेदक्षा, सामार्या या प्रजावती ।
सामार्या या पति-प्राणा, सामार्या या पतिव्रता ॥

और यदि स्त्री में योग्यता नहीं तो, फिर उसके पास है ही क्या चीज ?

४. स्त्री अपने सतीत्व की शक्ति से सुरक्षित हो तो दुनिया में, उससे बढ़कर, शानदार चीज और क्या है ?
५. देखो; जो स्त्री दूसरे देवताओं की पूजा नहीं करती किन्तु बिछौने से उठते ही अपने पतिदेव को पूजती है, जल से भरे हुए बादल भी उसका कहना मानते हैं ।
६. वही उत्तम सहघर्मिणी है, जो अपने धर्म और अपने यश की रक्षा करती है और प्रेम-पूर्वक अपने पति की आराधना करती है ।
७. चहारदिवारी के अन्दर पदों के साथ रहने से क्या लाभ ? स्त्री के धर्म का सर्वोत्तम रक्षक उसका इन्द्रिय-निग्रह है ।

❀ यदि स्त्री सुयोग्य हो तो फिर गरीबी कैसी ? और यदि स्त्री में योग्यता न हो तो फिर अमीरी कहाँ ?

८. जो स्त्रियाँ अपने पति की आराधना करती हैं,
स्वर्गलोक के देवता उनको स्तुति करते हैं ।❧
९. जिस मनुष्य के घर से सुयश का विस्तार नहीं
होता, वह मनुष्य अपने दुश्मनों के सामने गर्व
से माथा ऊँचा करके सिंह-ठवनि के साथ नहीं
चल सकता ।
१०. सुसम्मानित पवित्र गृह सर्वश्रेष्ठ वर है, और
सुयोग्य सन्तति उसके महत्व की पराकाष्ठा ।

❧ दूसरा अर्थ—अन्य है वह स्त्री, जिसने योग्य पुत्र
को जन्म दिया है । देवताओं के लोह में उसका स्थान
बहुत ऊँचा है ।



सन्तति

१. बुद्धिमान सन्तति पैदा होने से बढ़ कर दूसरी नियामत हम नहीं जानते ।
२. वह मनुष्य धन्य है, जिसके बच्चों का आचरण निष्कलंक है—सात जन्म तक उसे कोई बुराई छू न सकेगी ।
३. सन्तति मनुष्य की सच्ची सम्पत्ति है; क्योंकि,
✓ वह अपने सञ्चित पुण्य को अपने कर्मों द्वारा उसके अर्पण कर देती है ।
४. निस्सन्देह अमृत से भी अधिक स्वादिष्ट वह

साधारण “रसा” है, जिसे अपने बच्चे छोटे-छोटे हाथ डाल कर घँघोलते हैं ।

५. बच्चों का स्पर्श शरीर का सुख है और कानों का सुख है उनकी बोली को सुनना ।
६. बंशी की ध्वनि प्यारी और सितार का स्वर मीठा है—ऐसा वे ही लोग कहते हैं, जिन्होंने अपने बच्चों की तुलनाती हुई बोली नहीं सुनी है ।
- ७/ पुत्र के प्रति पिता का कर्तव्य यही है कि वह उसे सभा में, प्रथम पंक्ति में, बैठने के योग्य बना दे ।
८. बुद्धि में अपने बच्चों को अपने से बड़ा हुआ पाने में सभी को सुख होता है ।
९. / माता की खुशी का कोई ठिकाना नहीं रहता, जब उसके गर्भ से लड़का उत्पन्न होता है; मगर उससे भी कहीं ज्यादा खुशी उस वक्त होती है, जब लोगों के मुँह से वह उसकी प्रशंसा सुनती है ।
१०. पिता के प्रति पुत्र का कर्तव्य क्या है ? यही कि संसार उसे देखकर उसके पिता से पूछे—
‘किस तपस्या के बल से तुम्हें ऐसा सुपुत्र प्राप्त हुआ है ?’



प्रेम

१. ऐसा आड़ा अथवा डंडा कहाँ है, जो प्रेम के दर-वाजे को बन्द कर सके ? प्रेमियों की आँखों के सुललित अश्रु-बिन्दु अवश्य ही उसकी उप-स्थिति की घोषणा किये बिना न रहेंगे ।
२. जो प्रेम नहीं करते, वे सिर्फ अपने ही लिए जीते हैं; मगर वे जो दूसरों को प्यार करते हैं, उनकी हड्डियाँ भी दूसरों के काम आती हैं ।
३. कहते हैं कि प्रेम का मजा चखने के लिए ही आत्मा एक बार फिर अस्थि-पञ्जर में बन्द होने को राजी हुआ है ।

४. प्रेम से हृदय स्निग्ध हो उठता है और उस स्नेहशीलता से ही मित्रता-रूपी बहुमूल्य रत्न पैदा होता है ।
५. लोगों का कहना है कि भाग्यशाली का सौभाग्य उसके निरन्तर प्रेम का ही पारितोषिक* है ।
६. वे मूर्ख हैं, जो कहते हैं कि प्रेम केवल नेक आदमियों ही के लिए है; क्योंकि बुरों के विरुद्ध खड़े होने के लिए भी प्रेम ही मनुष्य का एकमात्र साथी है । †
७. देखो; अस्थि-हीन कीड़े को सूर्य किस तरह जला देता है ! ठीक इसी तरह नेकी उस मनुष्य को जला डालती है, जो प्रेम नहीं करता ।
८. जो मनुष्य प्रेम नहीं करता वह तभी फूले-

❧ इहलोक और परलोक दोनों स्थानों में ।


† भले लोगों ही के साथ प्रेममय व्यवहार किया जाये, यह सिद्धान्त ठीक नहीं है, बुरे के साथ भी प्रेम का व्यवहार रखना चाहिये क्योंकि बुरों को भला और दुश्मन को दोस्त बनाने के लिये प्रेम से बढ़ कर दूसरी और कोई कीमिया नहीं है ।

फलेगा कि जब मरुभूमि के सूखे हुए वृक्ष के
ठुण्ड में कोपलें निकलेगी !

१९. बाह्य सौन्दर्य किस काम का, जब कि प्रेम, जो
आत्मा का भूषण है, हृदय में न हो !

२०. प्रेम जीवन का प्राण है ! जिसमें प्रेम नहीं,
वह केवल मांस से घिरी हुई हड्डियों का
ढेर है ।❀

❀ 'जा घट प्रेम न संबरे, सो घट जान मज्ञान' । .



मेहमानदारी

१. बुद्धिमान लोग, इतनी मेहनत करके, गृहस्थी किस लिए बनाते हैं ? अतिथि को भोजन देने और यात्री की सहायता करने के लिए ।
२. जब घर में मेहमान हो तब चाहे अमृत ही क्यों न हो, अकेले नहीं पीना चाहिए ।
३. घर आये हुए अतिथि का आदर-सत्कार करने में जो कमी नहीं चूकता, उसपर कभी कोई आपत्ति नहीं आती ।
४. देखो; जो मनुष्य योग्य अतिथि का प्रसन्नता-
रई]

पूर्वक स्वागत करता है, उसके घर में निवास करने से लक्ष्मी को आह्लाद होता है ।

५. देखो; जो आदमी पहले अपने मेहमान को खिलाता और उसके बाद ही, जो कुछ बचता है, खुद खाता है, क्या उसके खेत को बोने की भी जरूरत होगी ?
६. देखो; जो आदमी बाहर जाने वाले अतिथि की सेवा कर चुका है और आने वाले अतिथि की प्रतीक्षा करता है, ऐसा आदमी देवताओं का सुप्रिय अतिथि है ।
७. हम किसी अतिथि-सेवा के महात्म्य का वर्णन नहीं कर सकते—उसमें इतने गुण हैं । अतिथि-यज्ञ का महत्त्व तो अतिथि की योग्यता पर निर्भर है ।
८. देखो; जो मनुष्य अतिथि-यज्ञ नहीं करता, वह एक रोज़ कहेगा—‘मैंने मेहनत करके एक बड़ा भारी खजाना जमा किया, सगर हाथ ! वह सब बेकार हुआ, क्योंकि वहाँ मुझे आराम पहुँचाने वाला कोई नहीं है ।’

९. धन और वैभव के होते हुए भी जो यात्री
का आदर-सत्कार नहीं करता, वह मनुष्य नितान्त
दरिद्र है; यह बात कंवल मूर्खों में ही होती है।
१०. अनीचा का पुण्य सूँघने से सुर्मा जाता है,
मगर अतिथि का दिल तोड़ने के लिए एक
निगाह ही काफी है।



मृदु-भाषण

१. सत्पुरुषों की वाणी ही वास्तव में सुस्निग्ध होती है क्योंकि वह दयार्द्र, कोमल और बनावट से खाली होती है ।
२. औदार्यमय दान से भी बढ़कर सुन्दर गुण वाणी की मधुरता और दृष्टि की स्निग्धता तथा स्नेहार्द्रता में है ।
३. हृदय से निकली हुई मधुर वाणी और ममतामयी स्निग्ध दृष्टि के अन्दर ही धर्म का निवासस्थान है ।
४. देखो; जो मनुष्य सदा ऐसी वाणी बोलता है

कि जो सबके हृदयों को आहादित कर दे,
 उसके पास दुःखों की अभिवृद्धि करने वाली
 दरिद्रता कभी न आयगी ।

५. नम्रता और स्नेहार्द्र वक्तृता, वस, केवल यही
 मनुष्य के आभूषण हैं, और कोई नहीं ।
६. यदि तुम्हारे विचार शुद्ध और पवित्र हैं और
 तुम्हारी वाणी में सहृदयता है, तो तुम्हारी पाप-
 वृत्ति का क्षय हो जायगा और धर्मशीलता
 की अभिवृद्धि होगी ।
७. सेवा-भाव को प्रदर्शित करने वाला और
 विनम्र वचन मित्र बनाता है और बहुत से लाभ
 पहुँचाता है ।
८. वे शब्द जो कि सहृदयता से पूर्ण और क्षुद्रता
 से रहित होते हैं, इहलोक और परलोक दोनों
 ही जगह लाभ पहुँचाते हैं ।
९. श्रुति-प्रिय शब्दों के अन्दर जो मधुरता है,
 उसका अनुभव कर लेने के बाद भी मनुष्य क्रूर
 शब्दों का व्यवहार करना क्यों नहीं छोड़ता ?
१०. मीठे शब्दों के रहते हुए भी जो मनुष्य कड़वे --

शब्दों का प्रयोग करता है, वह मानों पके फल को छोड़कर कच्चाफल खाना पसन्द करता है।❀

❀ आयुत् जी० बी० एस० अख्यर ने इस पद का अर्थ इस प्रकार किया है:—देखो;जो आदमी मीठे शब्दों से काम चल जाने पर भी कठोर शब्दों का प्रयोग करता है, वह पके फल की अपेक्षा कच्चा फल पसंद करता है ।

कहावत है:—

‘जो गुड़ दीन्हें ही भरे, क्यों विष दीजे ताहि !’




कृतज्ञता

१. एहसान करने के विचार से रहित हाकर जो दया दिखाई जाती है, स्वर्ग और मर्त्य दोनों मिल कर भी उसका बदला नहीं चुका सकते।
 २. जरूरत के वक्त जो मेहरबानी की जाती है वह देखने में छोटी भले ही हो, मगर वह तमाम दुनिया से ज्यादा बखानदार है।
 ३. बदले के खयाल को छोड़ कर जो भलाई की जाती है, वह समुद्र से भी अधिक बलवती है।
 ४. किसी से प्राप्त किया हुआ लाभ राई की तरह
- ३२]

छोटा ही क्यों न हो, किन्तु समझदार आदमी की दृष्टि में वह ताड़ के वृक्ष के बराबर है ।

५. कृतज्ञता की सीमा किये हुए उपकार पर अबलम्बित नहीं है; उसका मूल्य उपकृत व्यक्ति की शराफत पर निर्भर है ।
६. महात्माओं की मित्रता की अवहेलना मत करो; और उन लोगों का त्याग मत करो, जिन्होंने मुसीबत के वक्त तुम्हारी सहायता की ।
७. जो किसी को कष्ट से उबारता है, जन्म-जन्मान्तर तक उसका नाम कृतज्ञता के साथ लिया जायगा ।
८. उपकार को भूल जाना नीचता है; लेकिन यदि कोई भलाई के बदले बुराई करे तो उसको फौरन ही मुला देना शराफत की निशानी है । ॥
९. हानि पहुँचाने वाले की यदि कोई मेहरबानी याद आ जाती है तो महाभयंकर व्यथा पहुँचाने वाली चोट उसी दम भूल जाती है ।
- १० और सब दोषों से कलंकित मनुष्यों का तो उद्धार हो सकता है, किन्तु अभागे अकृतज्ञ मनुष्य का कभी उद्धार न होगा ।

ॐ उपकारिषु यः साधुः सः साधुः सन्निरुच्यते ।



ईमानदारी तथा न्याय-निष्ठा


१. और कुछ नहीं; नेकी का सार इसीमें है कि मनुष्य निष्पक्ष हो कर ईमानदारी के साथ दूसरे का हक अदा कर दे, फिर चाहे वह दोस्त हो अथवा दुश्मन ।
२. न्याय-निष्ठ की सम्पत्ति कभी कम नहीं होती । वह दूर तक, पीढ़ी दर पीढ़ी चली जाती है ।
३. नेकी को छोड़ कर जो धन मिलता है, उसे कभी मत छुओ, भले ही उससे लाभ के अतिरिक्त और किसी बात की सम्भावना न हो ।

३. नेक और बड़ का पता उनकी सन्तान से चलता है ।
४. भलाई-बुराई तो सभी को पेश आती है, मगर एक न्यायनिष्ठ दिल बुद्धिमानों के गर्व की चीज है ।॥
५. जब तुम्हारा मन नेकी को छोड़ कर बड़ी की ओर चलायमान होने लगे, तो समझ ला तुम्हारा सर्वनाश निकट हो है ।
६. ससार न्यायनिष्ठ और नेक आदमी की गरीबी को हेय दृष्टि से नहीं देखता है ।
७. उस बराबर तुली हुई लकड़ी को देखो; वह सीधी है और इसलिए ठीक बराबर तुली हुई है । बुद्धिमानों का गौरव इसीमें है । वे इसकी तरह बनें—न इधर को झुकें, ओर न उधर को ।
८. जो मनुष्य अपने मन में भी नेकी से नहीं

ॐ निन्दन्तु नीति निपुणा यदि वा सुवन्दु । लक्ष्मीः
समाविशन्तु गच्छन्तु वा यथेष्टम् । जयैव वा मरण मस्तु
युगान्तरे वा । न्यायात्ययः प्रविवर्तन्ति पदं न धीराः ॥
अर्चुहरि नी० श० ८४

डिगता है, उसके रास्तबाज होठों से निकली हुई
बात नित्य सत्य है ।

१०. उस दुनियादार आदमी को देखो कि जो
दूसरे के कामों को अपने खास कामों की तरह
देखता-भालता है; उसके काम-काज में अवश्य
उन्नति होगी ।



आत्म-संयम

१. आत्म-संयम से स्वर्ग प्राप्त होता है, किन्तु असंयत इन्द्रिय-लिप्सा रौरव नर्क के लिए खुला हुआ शाही रास्ता है ।
२. आत्म-संयम की, अपने खजाने की तरह, रक्षा करो; उससे बढ़ कर, इस दुनिया में, जीवन के पास और कोई धन नहीं है ।
३. जो पुरुष ठीक तरह से समझ-बूझ कर अपनी इच्छाओं का दमन करता है, सेवा और अन्य दूसरी नियामतें उसे मिलेंगी ।

४. जिसने अपनी इच्छा को जीत लिया है और जो अपने कर्तव्य से विचलित नहीं होता, उसकी आकृति पहाड़ से भी बढ़कर रोब-दाव वाली होती है ।
५. निम्रता सभी को सोहती है, मगर वह अपनी पूरी शान के साथ अमीरों में ही चमकती है ।
६. जो मनुष्य अपनी इन्द्रियों को उसी तरह अपने में खींचकर रखता है, जिस तरह कछुआ अपने हाथ-पाँव को खींचकर भीतर छिपा लेता है, उसने अपने समस्त आगामी जन्मों के लिए स्वप्नाना जमा कर रक्खा है । ❀
७. और किसी को चाहे तुम मत रोको, मगर

/ ❀ तिरुवल्लुवर के भाव में और गीता के इस निम्न-लिखित श्लोक में कितना सामंजस्य है ! इन्द्रिय-निग्रह को दोनों कछुवे के अंग समेटने से उपमा देते हैं और दोनों के बताये हुए फल भी लगभग एक से हैं:—

यदा संहरते चायं कूर्मो गानीव सर्वशः ।

इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥

गीता, अ० २ श्लो० २८

अपनी जुबान को लगाम दो; क्योंकि बेलगाम
की जुबान बहुत दुःख देती है ।

८. अगर तुम्हारे एक शब्द से भी किसी को पीड़ा
पहुँचती है, तो तुम अपनी सब नेकी नष्ट हुई
समझो ।

९. आग का जला हुआ तो समय पाकर अच्छा
हो जाता है, मगर जुबान का लगा हुआ जखम
सदा हरा बना रहता है ।

१० उस मनुष्य को देखो, जिसने विद्या और बुद्धि
प्राप्त कर ली है । जिसका मन शान्त और
पूर्णतः वश में है, धार्मिकता और नेकी उसका
दर्शन करने के लिए उसके घर में आती है ।



सदाचार

१. जिस मनुष्य का आचरण पवित्र है, सभी उसकी इज्जत करते हैं, इसलिए सदाचार को प्राणों से भी बढ़ कर समझना चाहिए ।॥
२. अपने आचरण की खूब देख-रेख रखो; क्योंकि तुम जहाँ चाहो खोजो, सदाचार से बढ़ कर पक्का दोस्त कहीं नहीं पा सकते ।
३. सदाचार सम्मानित परिवार को प्रकट करता

॥ वरं विन्ध्याटव्यामनक्षाननुषातंस्य मरणम् ।

न शीलाद् विभ्रंशो भवतु कुलवस्य श्रुतवतः ॥

है। मगर दुराचार मनुष्य को कमीनों में जा बिठाता है।

४. वेद भी अगर विस्मृत हो जायें तो फिर याद कर लिये जा सकते हैं, मगर सदाचार से यदि एक बार भी मनुष्य स्खलित हो गया तो सदा के लिए अपने स्थान से भ्रष्ट हो जाता है।
५. सुख-समृद्धि ईर्ष्या करने वालों के लिए नहीं है; ठीक इसी तरह गौरव दुराचारियों के लिए नहीं है।
६. दृढ़-प्रतिज्ञ सदाचार से स्खलित नहीं होते; क्योंकि वे जानते हैं कि इस प्रकार के स्खलन से कितनी आपत्तियाँ आती हैं।
७. मनुष्य-समाज में सदाचारी पुरुष का सम्मान होता है; लेकिन जो लोग सन्मार्ग से बहक जाते हैं, बदनामी और बेइज्जती ही उन्हें नसीब होती है।

गिरिते गिरि परिवो भलो, भलो पकरिबो नाग ।

अग्नि माँहि जरिबो भलो, झरो शील को त्याग ॥

कस्यचिक्कवि ।

८. सदाचार-सुख-सम्पत्ति का बीज बोता है; मगर
दुष्ट-प्रवृत्ति असीम आपत्तियों की जननी है ।
९. वाहियात और गन्दे शब्द भूल कर भी
शरीफ आदमी की जुबान से नहीं निकलेंगे ।
१०. मूर्खों को और जो चाहो तुम सिखा सकते हो,
मगर सदा सन्मार्ग पर चलना वे कभी नहीं
सीख सकते ।

जि जहाँ सुमति तहँ सम्पति नाना ।
जहाँ कुमति तहँ विपति-निधाना ॥

—गुरुसीदास ।

परार्द्ध ओ को इच्छा न करना

१. जिन लोगों को नष्ट धन और धर्म पर शक है, वे परार्द्ध को को चाहते हैं नुकसान नहीं रहने ।
२. जो लोग धर्म से मिल गये हैं, उनके का हस्तु है सदा का नुकसान करने के लिए है कि जो परार्द्ध को नष्ट पर हस्तु होना है
३. निम्नलिखित है जो लोग हैं, जो नष्ट के लिए हैं

सन्देह न करने वाले मित्र के घर पर हमला करते हैं ।

४. मनुष्य कितना ही बड़ा क्यों न हो, भगर उसका बड़प्पन किस काम का, जब कि वह व्यभिचार से पैदा हुई लज्जा का जरा भी खयाल न करके पर-खी गमन करता है ?
५. जो पुरुष अपने पड़ोसी की स्त्री को गले लगाता है, इसलिए कि वह उस तक पहुँच सकता है; उसका नाम सदा के लिए कलङ्कित हुआ समझो ।
६. व्यभिचारी को इन चार चीजों से कभी छुटकारा नहीं मिलता—घृणा, पाप, भय और कलङ्क ।
७. सद्गृस्थ वही कि जो अपने पड़ोसी की स्त्री के सौन्दर्य और लावण्य की परवा नहीं करता ।

पर नारी पैनी छुरी, मत कोई लावो भङ्ग ।

रावण के दश सिर गये, पर नारी के सङ्ग ॥

कबीर

८. शाबास है उसकी मर्दानगी को कि जो पराई स्त्री पर नज़र नहीं डालता ! वह केवल नेक और धर्मात्मा ही नहीं, वह सन्त है ।
९. पृथ्वी पर की सब नियामतों का हक़दार कौन है ? वही कि जो परायी स्त्री को बाहु-पाश में नहीं लेता ।
१०. तुम कोई भी अपराध और दूसरा कैसा भी पाप क्यों न करो, मगर तुम्हारे हक़ में यही बेहतर है कि तुम अपने पड़ोसी की स्त्री की इच्छा न करो ।



क्षमा

१. धरती* उन लोनों को भी आश्रय देती है कि जो उसे खोदते हैं—इसी तरह तुम भी उन लोगों की बातें सहन करो, जो तुम्हें सताते हैं; क्योंकि वड़प्पन इसीमें है ।
२. दूसरे लोग तुम्हें जो हानि पहुँचायें, उसके लिए तुम सदा उन्हें क्षमा कर दो; और अगर तुम

❁ एक हिन्दी कवि ने सन्तों की उपमा फलदार वृक्षों से देते हुए कहा है—

‘ये इतने पाहन हैं, वे उतते फल देत ।’
४६:]

उसे मुला दे सको, तो यह और भी अच्छा है ।

३. अतिथि-सत्कार से इन्कार करना ही सबसे अधिक गरीबी की बात है, और मूखों की बेहूदगी को सहन करना ही सबसे बड़ी बहादुरी है ।

४. यदि तुम सदा ही गौरवमय बनना चाहते हो, तो सब के प्रति क्षमामय व्यवहार करो ।

५. जो लोग बुराई का बदला लेते हैं, बुद्धिमान उनकी इज्जत नहीं करते; मगर जो अपने दुश्मनों को माफ कर देते हैं, वे स्वर्ण की तरह बहुमूल्य समझे जाते हैं ।

६. बदला लेने की खुशी तो सिर्फ एक ही दिन रहती है; मगर जो पुरुष क्षमा कर देता है, उसका गौरव सदा स्थिर रहता है ।

७. नुकसान चाहे कितना ही बड़ा क्यों न उठाना पड़ा हो, मगर खूबी इसीमें है कि मनुष्य उसे मन में न लाय और बदला लेने के विचार से दूर रहे ।

८. घमण्ड में चूर हो कर जिन्होंने तुम्हें हानि पहुँचाई है, उन्हें अपनी भलमन्साहत से विजय कर लो ।
९. संसार-त्यागी पुरुषों से भी बढ़ कर संत वह है जो अपनी निन्दा करने वालों की कटुबाणी को सहन कर लेता है ।*
१०. भूखे रह कर तपश्चर्या करने वाले निःसन्देह महान् हैं, मगर उनका दर्जा उन लोगों के बाद ही है, जो अपनी नन्दा करने वालों को क्षमा कर देते हैं।

● कबीर तो यहाँ तक कह गये हैं—

निन्दक नियरे राखिये, आँगन कुटी छवाय ।

बिन पानी साबुन बिना, निर्मल करे सुभाय ॥



ईर्ष्या न करना

१. ईर्ष्या के विचारों को अपने मन में न आने दो; क्योंकि ईर्ष्या से रहित होना, धर्माचरण का एक अंग है।
२. सब प्रकार की ईर्ष्या से रहित स्वभाव के समान दूसरी और कोई बड़ी नियामत नहीं है।
३. जो मनुष्य धन या धर्म की परवाह नहीं करता, वही अपने पड़ोसी की समृद्धि पर डाह करता है।
४. बुद्धिमान लोग ईर्ष्या की वजह से दूसरों को हानि नहीं पहुँचाते; क्योंकि उससे जो रा-

इयों पैदा होती हैं, उन्हें वे जानते हैं ।

५. ईर्ष्या करने वाले के लिए ईर्ष्या ही काफी बला है; क्योंकि उसके दुश्मन उसे छोड़ भी दें तो भी उसकी ईर्ष्या ही उसका सर्वनाश कर देगी ।
६. जो मनुष्य दूसरों को देते हुए नहीं देख सकता, उसका कुटुम्ब रोटी और कपड़ों तक के लिए मारा-मारा फिरेगा और नष्ट हो जायगा ।
७. लक्ष्मी ईर्ष्या करने वाले के पास नहीं रह सकती; वह उसको अपनी बड़ी बहन * के हवाले करके चली जायगी ।
८. दुष्टा ईर्ष्या दरिद्रता दानवी को बुलाती है और मनुष्य को नर्क के द्वार तक ले जाती है ।
९. ईर्ष्या करने वालों की समृद्धि और उदार-चेता पुरुषों की कंगाली, ये दोनों ही एकसमान आश्चर्यजनक हैं ।
१०. न तो ईर्ष्या से कभी कोई फला-फूला, न उदार-चेता पुरुष उस अवस्था से कभी वञ्चित ही हुआ ।

* दरिद्रता



निलोभता

१. जो पुरुष सन्मार्ग को छोड़ कर दूसरे का सम्पत्ति को लेना चाहता है, उसकी दुष्टता बढ़ती जायगी और उसका परिवार क्षीण हो जायगा।
२. जो पुरुष बुराई से विमुख रहते हैं, वे लोभ नहीं करते और दुष्कर्मों की ओर ही प्रवृत्त होते हैं।
३. देखो; जो मनुष्य अन्य प्रकार के सुखों को चाहते हैं, वे छोटे-मोटे सुखों का लोभ नहीं करते और न कोई बुरा काम ही करते हैं।

४. जिन्होंने अपना उन्त्रियों को बश में कर लिया है और जिनके विचार उदार हैं, वे यह कह कर दूसरों की चीजों की कामना नहीं करते—ओहो, हमें इसकी जरूरत है।
५. वह बुद्धिमान और सनमदार मन किस कान का, जो लालच में फँस जाता है और बाह्यीय काम करने को तैयार होता है।
६. वे लोग भी जो सुदृश के भूखे हैं और सीधी राह पर चलते हैं, नष्ट हो जाएँगे, यदि वन के फेर में पड़ कर कोई कुचक्र रचेंगे।
७. लालच द्वारा एकत्र किये हुए धन को कामना मत करो, क्योंकि भोगने के समय उसका फल तीखा होगा।
८. यदि तुम चाहते हो कि तुम्हारी सम्पत्ति कम न हो, तो तुम अपने पड़ोसी के धनवैभव को जलने की कामना मत करो।
९. जो बुद्धिमान ननुन्य न्याय की बात को समझता है और दूसरे की चीजों को लेना नहीं चाहता, तभी उसकी श्रेष्ठता को जानती

हैं और उसे ढूँढती हुई उसके घर तक जाती हैं ।

२०. । दूरदर्शिता-हीन लालच नाश का कारण होता है; मगर महत्व. जो कहता है—मैं नहीं चाहता, सर्व-विजयी होता है ।



चुगली न खाना

१. जो मनुष्य सदा बुराई ही करता है और नेकी का कभी नाम भी नहीं लेता, उसको भी प्रसन्नता होती है, जब कोई कहता है--'देखो ! यह आदमी किसी की चुगली नहीं खाता ।'
 २. नेकी से विमुख हो जाना और बदी करना निःसन्देह बुरा है, मगर सामने हँस कर बोलना और पीठ-पीछे निन्दा करना उससे भी बुरा है ।
 ३. भूठ और निन्दा के द्वारा जीवन व्यतीत
- ५४]

करने से तो फौरन ही मर जाना बेहतर है;
क्योंकि इस तरह मर जाने से नेकी का फल
मिलता है ।

४. पीठ-पीछे किसी की निन्दा न करो, चाहे
उसने तुम्हारे मुँह पर ही तुम्हें गाली दी हो ।
५. मुँह से कोई कितनी ही नेकी की बातें करे,
मगर उसकी चुगलखोर जुवान उसके हृदय की
नीचता को प्रकट कर ही देती है ।
६. अगर तुम दूसरे की निन्दा करोगे तो वह
तुम्हारे दोषों को खोज कर उनमें से बुरे से बुरे
दोषों को प्रकट कर देगा ।
७. जो मधुर वचन बोलना और मित्रता करना
नहीं जानते, वे फूट का बीज बोते हैं और मित्रों
को एक दूसरे से जुदा कर देते हैं ।
८. जो लोग अपने मित्रों के दोषों की खुले-
आम चर्चा करते हैं, वे अपने दुश्मनों के दोषों
को भला किस तरह छोड़ेंगे ?
९. पृथ्वी निन्दा करने वाले के पदाघात को,
सत्र के साथ, अपनी छाती पर किस तरह

सहन करती है ? क्या वही अपना पिण्ड छुड़ाने
की गरज से धर्म की ओर बार-बार ताकती है ?

१०. यदि मनुष्य अपने दोषों की विवेचना उसी
तरह करे, जिस तरह वह अपने दुश्मनों के दोषों
की करता है, तो क्या घुराई कभी उसे छू
सकती है ?



पाप कर्मों से भय

१. दुष्ट लोग उस मूर्खता से नहीं डरते, जिसे पाप कहते हैं मगर लायक लोग उससे सदा दूर भागते हैं ।
२. बुराई से बुराई पैदा होती है, इसलिए आग से भी बढ़कर बुराई से डरना चाहिए ।
३. कहते हैं सबसे बड़ी बुद्धिमानी यही है कि दुश्मन को भी नुकसान पहुँचाने से परहेज किया जाय ।
४. भूल से भी दूसरे के सर्वनाश का विचार

न करो; क्योंकि न्याय उसके विनाश की युक्ति सोचता है, जो दूसरे के साथ घुराई करना चाहता है ।

५. मैं गरीब हूँ, ऐसा कह कर किसी को पाप-कर्म में लिप्त न होना चाहिए; क्योंकि ऐसा करने से वह और भी कज्जाल हो जायगा ।

६. जो मनुष्य आपत्तियों द्वारा दुःखित होना नहीं चाहता, उसे दूसरों को हानि पहुँचाने से बचना चाहिए ।

७. दूसरे सब तरह के दुश्मनों से बचाव हो सकता है, मगर पाप-कर्मों का कभी विनाश नहीं होता—वे पापी का पीछा करके उसको नष्ट किये बिना नहीं छोड़ते ।

८. जिस तरह छाया मनुष्य को कभी नहीं छोड़ती, बल्कि जहाँ जहाँ वह जाता है उसके पीछे-पीछे लगी रहती है, वैसे ठीक इसी तरह, पाप-कर्म पापी का पीछा करते हैं और अन्त में उसका सर्वनाश कर डालते हैं ।

यदि किसी को अपने से प्रेम है तो उसे

पाप की ओर ज़रा भी न मुकना चाहिए ।

१०. उसे आपत्तियों से सदा सुरक्षित समझो, जो
अनुचित कर्म करने के लिए सन्मार्ग को नहीं
छोड़ता ।

२०. यदि परोपकार करने के फलस्वरूप सर्व-
नाश उपस्थित हो, तो गुलामी में फँसने के लिए
आत्म-विक्रय करके भी उसको सम्पादन करना
उचित है। *

* परोपकाराय फलन्ति वृक्षाः ।

परोपकाराय वहन्ति नद्यः ॥

परोपकाराय दुहन्ति गावः ।

परोपकारार्थमिदं शरीरम् ॥



दान

१. गरीबों को देना ही दान है, और सब तरह का देना उधार देने के समान है ।
२. दान लेना बुरा है, चाहे उससे स्वर्ग ही क्यों न मिलता हो । और दान देने वाले के लिए चाहे स्वर्ग का द्वार ही क्यों न बन्द हो जाय, फिर भी दान देना धर्म है ।
३. 'हमारे पास नहीं है'—ऐसा कहे बिना दान देने वाला पुरुष ही केवल कुलीन होता है ।
४. याचक केँ ओठों पर सन्तोष-जनित हँसी

की रेखा देखे बिना दाना का दिल खरश नह
होता ।

५. /आत्म-जयी की विजयो में से सर्वश्रेष्ठ
जय है भूख को जय करना । मगर उसकी
विजय से भी बढ़ कर उस मनुष्य की विजय
है, जो भूख को शान्त करता है ।

६. गरीबों के पेट की ज्वाला को शान्त करना—
यही तरीका है, जिससे अमीरों का खास अपने
लिए धन जमा कर रखना चाहिए ।

७. जो मनुष्य अपने रोटी दूसरों के साथ बाँट
कर खाता है, उसको भूख की भयानक बीमारी
कभी स्पर्श नहीं करती ।

८. वे संग-दिल लोग जो जमा कर-कर के
अपने धन की बरबादी करते हैं, क्या उन्होंने
कभी दूसरों को दान करने को खुशी का मजा
नहीं चक्खा है ?

९. भूख मॉंगने से भी बढ़ कर अप्रिय उस

कंजूस का जमा किया हुआ खाना है, जो अकेला
बैठ कर खाता है ।

१०. मौत से बढ़ कर कड़वी चीज़ और कोई
नहीं है; मगर मौत भी उस वक्त मीठी लगती
है, जब किसी को दान करने की सामर्थ्य नहीं
रहती ।



कीर्ति

१. गरीबों को दान दो और कीर्ति कमाओ;
मनुष्य के लिए इससे बढ़ कर लाभ और किसी
में नहीं है।
२. प्रशंसा करने वाले की जुबान पर सदा उन
लोगों का नाम रहता है कि जो गरीबों को दान
देते हैं।
३. दुनिया में और सब चीजें तो नष्ट हो जाती
हैं; मगर अतुल कीर्ति सदा बनी रहती है।
४. देखो; जिस मनुष्य ने दिगन्तव्यापी स्थायी
५६]

कीर्ति पाई है, स्वर्ग में देवता लोग उसे साधु-
सन्तो से भी बढ़ कर मानते हैं ।

५. विनाश जिससे कीर्ति में वृद्धि हो, और मैत्र
जिससे अलौकिक यश की प्राप्ति हो, ये दोनों
महान् आत्माओं ही के मार्ग में आते हैं ।

६. यदि मनुष्यों को संसार में अवश्य ही पैदा
होना है, तो उनको चाहिए कि वे सुयश उपार्जन
करें । जो ऐसा नहीं करते, उनके लिए तो
यहां अच्छा था कि वे विजकुल पैदा ही न
हुए होते ।

७. जो लोग दोषों से सर्वथा रहित नहीं हैं वे
खुद अपने पर तो नहीं बिगड़ते, फिर वे अपनी
निन्दा करने वाले से क्यों नाराज होते हैं ?

८. निःसन्देह यह सब मनुष्यों के लिए वेद-
व्यवस्था की बात है, अगम वे उस स्मृति का
सम्पादन नहीं करते कि जिसे कीर्ति कहते हैं ।

९. बदनाम लोगों के ब्रह्म से दबे हुए देश को
देखो; उसकी समृद्धि, भूतकाल में चाहे कितनी

ही बढ़ी-बढ़ी क्यों न रही हो, धीरे-धीरे नष्ट
हो जायगी ।

१०. वही लोग जाते हैं, जो निष्कलंक, जीवन-
व्यतीत करते हैं; और जिनका जीवन कर्त्ति-
विहीन है, वास्तव में वे ही गुदें हैं ।



दया

१. दया से लबालब भरा हुआ दिल ही सबसे बड़ी दौलत है, क्योंकि दुनियावी दौलत तो नीच मनुष्यों के पास भी देखी जाती है ।
२. ठीक पद्धति से सोच-विचार कर हृदय में दया धारण करो और अगर तुम सब धर्मों से इस बारे में पूछ कर देखोगे तो तुम्हें मालूम होगा कि दया ही एकमात्र मुक्ति का साधन है ।
३. जिन लोगो का हृदय दया से अभिभूत है, वे उस अन्धकारमय अश्रिय लोक में प्रवेश नहीं करते ।

४. जो मनुष्य सब जीवों पर मेहरबानी और दया दिखाता है, उसे उन पाप-परिणामों को भोगना नहीं पड़ता, जिन्हें देख कर ही आत्मा काँप उठती है।
५. क्लेश दयालु पुरुष के लिए नहीं है; भरी-पूरी वायु-वेष्टित पृथ्वी इस बात की माली है।
६. अफमोस है उस आदमी पर, जिसने दया-धर्म को त्याग दिया और पाप-कर्म करने लगा है; धर्म का त्याग करने के कारण यद्यपि पिछले जन्मा में उसने भयङ्कर दुःख उठाये हैं, मगर उसने जो नसीहत ली थी उसे भुला दिया है।
७. जिस तरह इहलोक धन वैभव से शून्य पुरुष के लिए नहीं है, ठीक उसी तरह परलोक उन लोगों के लिए नहीं, जिनके पास दया का अभाव है।
८. ऐहिक वैभव से शून्य गरीब लोग तो किसी दिन वृद्धिशाली हो भी सकते हैं, मगर वे जो दया-ममता से रहित हैं, सचमुच ही गरीब-कङ्काल हैं और उनके दिन कभी नहीं फिरते।

९. विकारग्रस्त मनुष्यों के लिए सत्य को पालेना जितना सहज है, कठोर दिलवाले पुरुष के लिए नेकी के काम करना भी उतना ही आसान है।

१०. जब तुम किसी दुर्बल को सताने के लिए उद्यत होओ, तो सोचो कि अपने से बलवान मनुष्य के आगे भय से जब तुम काँपोगे तब तुम्हें कैसा लगेगा।



निरामिष

१. भला उसके दिल में तरस कैसे आयगा, जो अपना मांस बढ़ाने का खातिर दूसरों का मांस खाता है ?
२. फिजूल खर्च करने वाले के पास जैसे धन नहीं ठहरता, ठीक इसी तरह मांस खाने वाले के हृदय में दया नहीं रहती ।
३. जो मनुष्य मांस चखता है, उसका दिल हथियारबन्द आदमी के दिल की तरह नेकी की ओर रागिब नहीं होता ।

४. जावा का हत्या करना निःसन्देह क्रूरता है;
मगर उनका मांस खाना तो एकदम पाप है ।॥
५. मांस न खाने ही में जीवन है; अगर तुम खाओगे
तो नर्क का द्वार तुम्हें बाहर निकल जाने देने
के लिए अपना मुँह नहीं खोलेगा ।
६. अगर दुनिया खाने के लिए मांस की कामना
न करे, तो उसे बेचने वाला कोई आदमी ही न
रहेगा ।†
७. अगर मनुष्य दूसरे प्राणियों की पीड़ा और
✓ यन्त्रणा को एक बार समझ सके, तो फिर वह
कभी मांस खाने की इच्छा न करे ।
८. जो लोग माया और मूढ़ता के फन्दे से निकल
गये हैं, वे उस मांस को नहीं खाते हैं, जिसमें से
जान निकल गई है ।

❖ अहिंसा ही दया है और हिंसा करना ही निर्दयता;
मगर मांस खाना एकदम पाप है—यह दूसरा अर्थ हो
सकता है ।

† यह पद उन लोगों के लिए है, जो कहते हैं—हम खुद
बुद्धि नहीं करते, हमें बना-बनाया मांस मिलता है ।

९. लानदारों का मारने और खाने से परहेज करना-
 सैकड़ों गज्जों में बलि अथवा आहुति देने से
 बढ़कर है।

१०. देखो; जो पुरुष हिंसा नहीं करता और मांस
 खाने से परहेज करता है, सारा संसार हाथ
 जोड़कर उसका सम्मान करता है।



तप

१. शान्तिपूर्वक दुःख सहन करना और जीव-हिंसा न करना; बस इन्हीं में तपस्या का समस्त सार है ।
२. तपस्या देजस्त्री लोगों के लिए ही है; दूसरे लोगों का तप करना बेकार है ।
३. तपस्वियों को खिलाने-पिलाने और उनकी सेवा-शुश्रूषा करने के लिए कुछ लोग होने चाहिये—क्या इसी विचार से बाकी लोग तप करना भूल गये हैं ?
४. यदि तुम अपने शत्रुओं का नाश करना-

और उन लोगों को जल बनाना चाहते हैं, जो उन्हें प्यार करते हैं, वो जान सकते कि यह शक्ति वन में है।

७. तब सनन्त काननाओं को दृष्टि रूप से पूरे कर देता है। इसीलिए लोग दुनिया में तपस्या के लिए उद्योग करते हैं।
८. जो लोग तपस्या करते हैं, वही वो वास्तव में अपना भला करते हैं। वाकई सब वो लालसा के जाल में फँसे हुए हैं और अपने को केवल शानि ही पहुँचाते हैं।
९. सोने को जित्त काग में बिखलाते हैं, वह जितनी ही ज्यादा तेज होती है सोने का रंग उतना ही ज्यादा तेज निकलता है, ठीक इसी तरह तपस्वी जितनी ही कड़ी तपस्वी सच्चा है उसकी शक्ति उतनी ही अधिक विशुद्ध हो रही है।
१०. देखो: जिसने अपने पर प्रभुत्व प्राप्त कर लिया है उस इन्द्रोच्च को सनीलोग पूजते हैं: देखो: जिन लोगों ने तप करके शक्ति और

सिद्धि प्राप्त कर ली है, वे मृत्यु को जीतने में भी सफल हो सकते हैं ।

१०. अगर दुनिया में हाजतमन्दों की तादाद अधिक है, तो इसका कारण यही है कि वे लोग जो तप करते हैं, थोड़े हैं, और जो तप नहीं करते हैं, उनकी संख्या अधिक है ।



मक्कारी

१. खयें उसके ही शरीर के पंचतत्व मन हा
मन उसपर हँसते हैं, जब कि वे मक्कार की
चालवाजी और ऐयारी को देखते हैं ।
२. शानदार रोबवाला चेहरा किस काम का,
जब कि दिल के अन्दर बुराई भरी है और दिल
इस बात को जानता है ?
३. वह कापुरुष जो तपस्वी की सी तेजस्वी
आकृति बनाये रखता है, उस गधे के समान है,
जो शेर की खाल पहने हुए घास चरता है ।

३४. उस मनुष्य को देखो, जो धर्मात्मा के भेष में छिपा रहता है और दुष्कर्म करता है। वह उस वहेलिये के समान है, जो झाड़ी के पौछे छिप कर चिड़ियों को पकड़ता है।
५. मक्कार आदमी दिखावे के लिए पवित्र बनत है और कहता है—‘मैंने अपनी इच्छाओं, इन्द्रिया-लालसाओं को जांत लिया है।’ मगर अन्त में वह दुःख भोगेगा और रो-रो कर कहेगा—‘मैंने क्या किया ? हाय ! मैंने क्या किया ?’
६. देखो; जो पुरुष वास्तव में अपने दिल से तो किसी चीज को छोड़ता नहीं मगर बाहर त्याग का आडम्बर रचता है और लोगों को ठगता है, उससे बढ़कर कठोर-हृदय दुनिया में और कोई नहीं है।
७. घुँघची देखने में खूबसूरत होता है, मगर उसके दूसरी तरफ काला दाग होता है। कुछ आदमी भी उसीकी तरह होते हैं। उनका बाहरी रूप तो सुन्दर होता है, किन्तु उनका अन्तःकरण बिलकुल कलुषित होता है।

८. ऐसे बहुत हैं कि जिनका दिल तो नापाक-
है मगर वे तीर्थस्थानों में स्नान करके धूमते
फिरते हैं ।
९. तीर सीधा होता है और तम्बूरे में कुछ
देढ़ापन रहता है । इसलिए आदिमियों को सूरत
से नहीं, बल्कि उनके कामों से पहचानो ।
- १० दुनिया जिसे बुरा कहती है, अगर तुम उससे
बचे हुए हो तो फिर न तुम्हें जटा रखाने की
जरूरत है, न सिर मुँडाने की ।



सच्चाई

१. सच्चाई क्या है ? जिससे दूसरों को, किसी तरह का, जरा भी नुक्सान न पहुँचे, उस बात को बोलना ही सच्चाई है ।
२. / उस मूठ में भी सच्चाई को जासियत है, जिसके फलस्वरूप सरासर नेकी ही होती हो ।
३. जिस बात को तुम्हारा मन जानता है कि वह भूठ है, उसे कभी मत बोलो, क्योंकि भूठ बोलने से खुद तुम्हारी अन्तरात्मा ही तुम्हें जलायगी ।
४. देखो; जिस मनुष्य का हृदय मूठ से पाक है, वह सबके दिलों पर हुकूमत करता है ।

५. जिसका मन सत्य में निमग्न है, वह पुरुष तपस्वी से भी महान् और दानी से भी श्रेष्ठ है ।
६. मनुष्य के लिए इससे बढ़ कर सुयश और कोई नहीं है कि लोगों में उसको प्रसिद्धि हो कि वह झूठ बोलना जानता ही नहीं । ऐसा पुरुष अपने शरीर को कष्ट दिये बिना ही सब तरह की नियामतों को पा जाता है ।
७. झूठ न बोलना, झूठ न बोलना—यदि मनुष्य इस धर्म का पालन कर सके तो उसे दूसरे धर्मों का पालन करने की जरूरत नहीं है ॥
८. शरीर की स्वच्छता का सम्बन्ध तो जल से है, मगर मन की पवित्रता सत्य-भाषण से ही सिद्ध होती है ।†

❀ Both should be of the same kind—
 यह मूल का शब्दशः अनुवाद है । ओ० वी० बी० एस०
 अय्यर ने उसका अर्थ इस तरह किया है— यदि मनुष्य
 बिना झूठ बोले रह सके तो उसके लिए और सब धर्म
 अनावश्यक हैं ।

† अग्निर्गोत्राणि शुद्-यन्तिमनः सत्येन शुद्भ्यति ।

मनु ।



क्रोध न करना

१. जिसमें चोट पहुँचाने की शक्ति है उसीमें सहनशीलता का होना सम्माना जा सकता है ।
✓ जिसमें शक्ति ही नहीं है, वह क्षमा करे या न करे, उससे किसी का क्या बिगड़ता है ?
 २. अगर तुममें हानि पहुँचाने की शक्ति न भी हो, तब भी गुस्सा करना बुरा है । मगर जब तुम में शक्ति हो, तब तो गुस्से से बढ़ कर खराब बात और कोई नहीं है ।
 ३. तुम्हें नुकसान पहुँचाने वाला कोई भी हो, गुस्से
- ८४]

- को दूर कर दो; क्योंकि गुस्से से सैकड़ों बुराइयाँ पैदा होती हैं ।❧
४. क्रोध हँसी की हत्या करता है और खुशी को नष्ट कर देता है । क्या क्रोध से बढ़ कर मनुष्य का और भी कोई भयानक शत्रु है ?
५. अगर तुम अपना मला चाहते हो, तो, गुस्से से दूर रहो; क्योंकि यदि तुम उससे दूर न रहोगे तो वह तुम्हें आ दबोचेगा और तुम्हारा सर्वनाश कर डालेगा ।
६. अग्नि उसीको जलाती है, जो उसके पास जाता है; मगर क्रोधाग्नि सारे कुटुम्ब को जला डालती है ।
७. जो गुस्से को इस तरह दिल में रखता है, मानों वह कोई बहुमूल्य पदार्थ हो, वह उस मनुष्य

❧ गीता में क्रोध-जनित, परिणामों का इस प्रकार वर्णन है—

क्रोधाद्भवति सम्मोहः सम्मोहात्स्मृति विभ्रमः ।

स्मृति भ्रंशात् बुद्धिनाशो बुद्धिनाशात् प्रणश्यति ॥

के समान है, जो जोर से ज़मीन पर अपना हाथ दे मारता है; इस आदमी के हाथ में चोट लगे बिना नहीं रह सकती और पहले आदमी का सर्वनाश अवश्यम्भावी है ।

८. तुम्हें जो नुक़सान पहुँचा है वह तुम्हें भड़कते हुए अङ्गारों की तरह जलाता भी हो । तब भी बेहतर है कि तुम क्रोध से दूर रहो ।

९. मनुष्य की समस्त कामनायें तुरन्त ही पूर्ण हो जाया करें, यदि वह अपने मन से क्रोध को दूर कर दे ।

१०. जो गुस्से के मारे आपेसे बाहर है, वह सुर्दे के समान है; मगर जिसने क्रोध को त्याग दिया है, वह सन्तों के समान है ।



अहिंसा

१. अहिंसा सब धर्मों में श्रेष्ठ है। हिंसा के पीछे हर तरह का पाप लगा रहता है।
२. हाजतमन्द के साथ अपनी रोटी बाँट कर खाना और हिंसा से दूर रहना, यह सब पैगम्बरों के समस्त उपदेशों में श्रेष्ठतम उपदेश है।
३. अहिंसा सब धर्मों में श्रेष्ठ धर्म है। सच्चाई का दर्जा उसके बाद है।*

* पीछे कह चुके हैं:—सत्य से बढ़ कर और कोई चीज़ नहीं है (परि० २८, पद १०)। पर यहाँ सत्य का दूसरा दर्जा बताया है। मनुष्य तल्लीन होकर जब किसी बात का

४. नेक रास्ता कौन सा है ? यह वही मार्ग है, जिसमें इस बात का खयाल रक्खा जाता है कि छोटे से छोटे जानवर को भी मरने से किस तरह बचाया जाय ।
५. जिन लोगों ने इस पापमय सांसारिक जीवन को त्याग दिया है उन सबमें मुख्य वह पुरुष है, जो हिंसा के पाप से डर कर अहिंसा-मार्ग का अनुसरण करता है

ध्यान छरता है तब वही बात उसे सबसे अधिक प्रिय मालूम पड़ती है । इससे कभी-कभी इस प्रकार का विरोधाभास उत्पन्न हो जाता है । यह मानव-स्वभाव का एक चमत्कार है ।

लालाजी ने अपना विचार इस प्रकार प्रकट किया है—

Abinsa is the highest religion but there is no religion higher than truth. Abinsa and truth must be reconciled, in fact in essence they are one and the same.

लाला लाजपतराय, समापति हिन्दू-महासभा
-८८]

- ६. धन्य है वह पुरुष, जिसने अहिंसा-व्रत धारण किया है। मौत जो सब जीवों को खा जाती है, उसके दिनों पर हमला नहीं करती।
- ७. तुम्हारी जान पर भी आ बने तब भी किसी की प्यारी जान मत लो।
- ८. लोग कह सकते हैं कि बलि देने से बहुत सारी नियामतें मिलती हैं, मगर पाक दिलवालों की दृष्टि में वे नियामतें जो हिंसा करने से मिलती हैं, जघन्य और घृणास्पद हैं।
- ९. जिन लोगो का जीवन हत्या पर निर्भर है, समझदार लोगो की दृष्टि में, वे मुर्दाखोरों के समान हैं।
- १०. देखो; वह आदमी जिसका सड़ा हुआ शरीर पीपदार जखमों से भरा हुआ है, वह मुँहरे जमानेमें खून बहाने वाला रहा होगा, ऐसा बुद्धिमान लोग कहते हैं।



सांसारिक चीजों की निस्सारता

१. इस मोह से बढ़कर मूर्खता की और कोई बात नहीं है कि जिसके कारण अस्थायी पदार्थों को मनुष्य स्थिर और नित्य समझ बैठता है।
२. धनोपार्जन करना तमाशा देखने के लिए आए हुई भीड़ के समान है और धन का क्षय उस भीड़ के तितर-बितर हो जाने के समान है—
अर्थात्, धन क्षणस्थायी है।
३. समृद्धि क्षणस्थायी है। यदि तुम समृद्धिशाली हो गये हो तो ऐसे काम करने में देर न करो, जिनसे स्थायी लाभ पहुँच सकता है।

४. समय देखने में भोलाभाला और वेगुनाह-
मालूम होता है, मगर वास्तव में वह एक
आरा है, जो मनुष्य के जीवन को बराबर काट
रहा है ।
५. नेक काम करने में जल्दी करो, ऐसा न हो कि
जुवान बन्द हो जाय और हिचकियाँ अने-
लगेँ ।
६. कल तो एक आदमी था, और आज वह नहीं
है । दुनिया में यही बड़े अचरज की बात है ।॥
७. आदमी को इस बात का तो पता नहीं है कि
✓ पल भर के बाद वह जीता भी रहेगा कि नहीं,

❁ 'नासतो विद्यते भावो, नाभावो विद्यते सतः'—गीता
का यह मन्तव्य कुछ इसके विरुद्ध सा दिखाई पड़ता है ।
बात यह है—गीता ने किया है एक सूक्ष्म तत्त्व का तात्त्विक
निदर्शन और यह है चर्म-चक्षुओं से देखने वाले स्थूल-
प्रत्यक्ष का वर्णन ।

गीता में मृत्यु को कपड़े बदलने से उपमा दी है और
रवीन्द्र बाबू ने उसे बालक को एक स्तन से हटा कर दूसरा-
स्तन पान कराने के समान कहा है ।

मगर उसके खयालों को देखो तो वे करोड़ों की संख्या में हैं ।

८. पर निकलते ही चिड़िया का बच्चा टूटे हुए अण्डे को छोड़ कर उड़ जाता है । शरीर और आत्मा को पारस्परिक मित्रता का यही नमूना है ।

९. मौत नींद के समान है और जिन्दगी उस नींद से जगाने के समान है ।

१०. क्या आत्मा का अपना कोई खास घर नहीं है, जो वह इस बाहिर्यात शरीर में आश्रय लेता है ?



त्याग

१. मनुष्य ने जो चीज छोड़ दी है, उससे पैदा होने वाले दुःख से उसने अपने को मुक्त कर लिया है । ❀
२. त्याग से अनेकों प्रकार के सुख उत्पन्न होते हैं, इसलिए अगर तुम उन्हें अधिक समय तक भोगना चाहो तो शीघ्र त्याग करो ।

❀ वाञ्छित वस्तु को प्राप्त करने की चिन्ता, खोजने की आशाका और न मिलने से निराशा तथा भोगाधिक्य से जो दुःख होते हैं, उनसे वह बचा हुआ है ।

३. अपनी पाँचों इन्द्रियों का दमन करो और जिन चीजों से तुम्हें सुख मिलता है उन्हें बिलकुल ही त्याग दो ।
४. अपने पास कुछ भी न रखना, यही व्रत-धारी का नियम है । एक चीज का भी अपने पास
-

इन्द्रिय-दमन तथा तप और संयम का यही सच्चा मार्ग है । यह एक तरह की कसरत है, जिससे मन को साधा जा सकता है । बी अम्मा की चौलाई वाली कहानी इसका सरल-सुन्दर उदाहरण है । उन्हें चौलाई का शाक बहुत पसन्द था । एक रोज़ बड़े प्रेम से उन्होंने शाक बनाया, किन्तु तैयार हो जाने पर उन्होंने खाने से इन्कार कर दिया । जब कारण पूछा गया तो कहा—भाज भोग मन इस चौलाई की भाजी में बहुत लग गया है । मैं सोचती हूँ, यदि मैं अपने को वासना के वशीभूत हो जाने दूँगी और कल कहीं दूसरे पति की इच्छा हुई तब मैं क्या करूँगी ?

भोग भोगकर शान्ति-लाभ करने की बात कोरी विडम्बना-मात्र है । एक तो 'हविषा कृष्ण वर्मेव भूयएवाभिवर्दते' इस कल्पनानुसार तृष्णा बढ़ती ही जाती है । दूसरे, यके हुए वृद्ध घोड़े को निकालने से लाभ ही क्या ? जब इन्द्रियों में बल है और शरीर में स्फूर्ति है तबो उन्हें संयम से कसकर सन्मार्ग में लगाने की आवश्यकता है । यहाँ इन्द्रियों को संयम और अनुशासन द्वारा अधिक सक्षम बनाने ही के लिए यह आदेश है, उन्हें सुखा कर मार डालने के लिए नहीं !

रखना मानों उन बन्धनों में फिर आ फँसना है,
जिन्हें मनुष्य एक बार छोड़ चुका है ।

५. जो लोग पुनर्जन्म के चक्र को बन्द करना चाहते हैं, उनके लिए यह शरीर भी अनावश्यक है । फिर भला अन्य बन्धन कितने अनावश्यक होंगे ? ❀
६. “मैं” और “मेरे” के जो भाव हैं, वे घमण्ड और खुदनुमाई के अतिरिक्त और कुछ नहीं हैं । जो मनुष्य उनका दमन कर लेता है, वह देव-लोक से भी उच्च लोक को प्राप्त होता है ।
७. देखो; जो मनुष्य लालच में फँसा हुआ है और उससे निकलना नहीं चाहता, उसे दुःख आ कर घेर लेगा और फिर मुक्त न करेगा ।
८. जिन लोगों ने सब कुछ त्याग दिया है, वे मुक्ति के मार्ग में हैं, मगर बाकी सब मोह-जाल में फँसे हुए हैं ।
९. ज्योंही लोभ-मोह दूर हो जाते हैं, वसी दम पुनर्जन्म बन्द हो जाता है । जो मनुष्य इन बन्धनों

❀ माया, मोह और अविद्या ।

को नहीं काटते, वे भ्रम-जाल में फँसे रहते हैं ।
१०. उसी ईश्वर की शरण में जाओ कि जिसने सब
मोहों को द्विज-भिन्न कर दिया है । और उसी-
का आश्रय लो, जिससे सब बन्धन टूट जायें ।



सत्य का आस्वादन

१. मिथ्या और अनित्य पदार्थों को सत्य समझने के भ्रम से ही मनुष्य को दुःखमय जीवन भोगना पड़ता है ।
२. देखो, जो मनुष्य भ्रमात्मक भावों से मुक्त है और जिसकी दृष्टि स्वच्छ है, उसके लिए दुःख और अन्धकार का अन्त हो जाता है और आनन्द उसे प्राप्त होता है ।
३. जिसने अनिश्चित बातों से अपने को मुक्त कर लिया है और जिसने सत्य को पा लिया

है, उसके लिए स्वर्ग पृथ्वी से भी अधिक समीप है ।

४. मनुष्य जैसी उच्च योनि को प्राप्त कर लेने से भी कोई लाभ नहीं, अगर आत्मा ने सत्य का आस्वादन नहीं किया ।
५. कोई भी बात हो, उसमें सत्य का मूठ से पृथक् कर देना ही मेघा का कर्त्तव्य है ।
६. वह पुरुष धन्य है, जिसने गम्भीरतापूर्वक स्वाध्याय किया है और सत्य को पा लिया है; वह ऐसे रास्ते से चलेगा, जिससे फिर उसे इस दुनिया में आना न पड़ेगा ।
७. निःसन्देह जिन लोगों ने ध्यान और धारण के द्वारा सत्य को पा लिया है, उन्हें भावी जन्मों का खयाल करने की जरूरत नहीं है ॥
८. जन्मों की जतनी अविद्या से झुटकारा पाना और सच्चिदानन्द को प्राप्त करने की चेष्टा करना ही बुद्धिमानी है ।

* अथवा—जिन्होंने विमर्षण और मनन के द्वारा सत्य को पा लिया है उनके लिए पुनर्जन्म नहीं है ।

९. देखो, जो पुरुष मुक्ति के साधनों को जानता है और सब मोहों के जीतने का प्रयत्न करता है, भविष्य में आने वाले सब दुःख उससे दूर हो जाते हैं ।
१०. काम, क्रोध और मोह ज्यो-ज्यों मनुष्य को छोड़ते जाते हैं, दुःख भी उनका अनुसरण करके धीरे-धीरे नष्ट हो जाते हैं ।



कामना का दमन

१. कामना एक बीज है, जो प्रत्येक आत्मा को सर्वदा ही अनवरत -- कभी न चूकने वाले--जन्मों की फसल प्रदान करता है ।
२. यदि तुम्हें किसी बात की कामना करना ही है, तो जन्मों के चक्र से छुटकारा पाने की कामना करो, और वह छुटकारा तभी मिलेगा, जब तुम कामना को जीतने की कामना करोगे ।
३. निष्कामना से बढ़ कर यहाँ-मर्त्यलोक में-- दूसरी धोर कोई सम्पत्ति नहीं है और तुम स्वर्ग

में भी जाओ तो भी तुम्हें ऐसा खजाना न मिल सकेगा, जो उसका मुकाबला करे ।

४. कामना से मुक्त होने के सिवाय पवित्रता और कुछ नहीं है । और यह मुक्ति पूर्ण सत्य की इच्छा करने से ही मिलती है ।
५. वही लोग मुक्त हैं, जिन्होंने अपनी इच्छाओं को जीत लिया है; बाकी लोग देखने में स्वतन्त्र मालूम पड़ते हैं, मगर वास्तव में वे बन्धन से जकड़े हुए हैं ।
६. यदि तुम नेकी को चाहते हो, तो कामना से दूर रहो; क्योंकि कामना जाल और निराशा मात्र है ।
७. यदि कोई मनुष्य अपनी समस्त वासनाओं को सर्वथा त्याग दे, तो जिस राह से आने की वह आज्ञा देता है, मुक्ति उधर ही से आकर उससे मिलती है ।
८. जो किसी बात की कामना नहीं करता, उसको कोई दुःख नहीं होता; मगर जो चीजों

को पाने के लिए मारा-मारा फिरता है, उसपर
आकत पर आकत पड़ती है ।

१९. यहाँ भी मनुष्य को स्थायी सुख प्राप्त हो
सकता है, बशर्ते कि वह अपनी इच्छा का ध्वंस
कर डाले, जो कि सबसे बड़ी आपत्ति है ।

१०. इच्छा कभी तृप्त नहा होती; किन्तु यदि कोई
मनुष्य उसको त्याग दे, तो वह उसी दम सम्पू-
र्णता को प्राप्त कर लेता है ।



भवितव्यता—होनी

१. मनुष्य दृढ़-प्रतिज्ञ हो जाता है जब, भाग्य-लक्ष्मी उसपर प्रसन्न हो कर कृपा करना चाहती है । मगर मनुष्य में शिथिलता आ जाती है; जब भाग्य-लक्ष्मी उसे छोड़ने को होती है ।
२. दुर्भाग्य शक्तियों को मन्द कर देता है, मगर जब भाग्य-लक्ष्मी कृपा दिखाना चाहती है तो वह पहले बुद्धि को विस्फूर्त कर देती है ।
३. ज्ञान और सब तरह की चतुरता से क्या लाभ ? अन्दर जा आत्मा है उसका ही प्रभाव सर्वोपरि है ।

४. दुनिया में दो चीजें हैं, जो एक दूसरे से बिलकुल नहीं मिलतीं। धन सम्पत्ति एक चीज है और साधुता तथा पवित्रता बिलकुल दूसरी चीज। ❀
५. जब किसी के दिन बुरे होते हैं तो भलाई भी बुराई में बदल जाती है, अगर जब दिन फिरते हैं तो बुरी चीजें भी भली हो जाती हैं।
६. भवितव्यता जिस बात को नहीं चाहती, उसे तुम अत्यन्त चेष्टा करने पर भी नहीं रख सकते; और जो चीजें तुम्हारी हैं—तुम्हारे भाग्य में बदी हैं—उन्हें तुम इधर-उधर फेंक भी दो, फिर भी वे तुम्हारे पास से नहीं जावेंगी।
७. उस महान् शासक की आज्ञा के विपरीत करोड़पति भी अपनी सम्पत्ति का ज़रा भी उपभोग नहीं कर सकता।
८. गरीब लोग निःसन्देह अपने दिल को त्याग

❀ सुई के नज़ूब में से ऊँट का निकल जाना तो सरल है, पर धनिक पुरुष का स्वर्ग में प्रवेश करना असम्भव है।

—काइस्ट

की ओर मुकाना चाहते हैं; किन्तु भवितव्यता उनके उन दुःखों के लिए रख छोड़ती है, जो उन्हें भाग्य में बदे हैं।†

१९. अपना भला देख कर जो मनुष्य खुश होता है, उसे आपत्ति आने पर क्यों दुखी होना चाहिये ?

२०. होनी से बढ़कर बलवान और कौन है ? क्योंकि उसका शिकार जिस वक्त उसे पराजित करने की तरकीब सोचता है, उसी वक्त वह पेशकदमों करके उसे नीचा दिखाता है।

† 'मझे हमने उदाये हैं, सुखीबत कौन झेड़ेगा ?' जो सुख मानता है, उसे दुःख भी भोगना ही होगा। सुख दुःख तो एक दूसरे का पीछा करने वाले द्वन्द्व हैं।

अर्थ



राजा के गुण

१. जिसके पास सेना, आबादी, धन, मन्त्री, सहायक मित्र और दुर्ग—ये छः चीजें यथेष्ट रूप से हैं, वह राजाओं में शेर है।
२. राजा में साहस, उदारता, बुद्धिमानी और कार्य-शक्ति—इन बातों का कभी अभाव नहीं होना चाहिए।
३. जो पुरुष दुनिया में हुक्मत करने के लिए पैदा हुए हैं, उन्हें चौकसी, जानकारी और निश्चय—बुद्धि—ये तीनों खूबियाँ कभी नहीं छोड़नी।
४. राजा को धर्म करने में कभी न चूकना

चाहिए, और अधर्म को दूर करना चाहिए ।
 उसे ईर्ष्या-पूर्वक अपनी इज्जत की रक्षा करनी
 चाहिए, मगर वीरता के नियमों के विरुद्ध दुरा-
 चरण कभी न करना चाहिए ।

५. राजा को इस बात का ज्ञान रखना चाहिए
 कि अपने राज्य के साधनों को विस्तृति और
 वृद्धि किस तरह की जाय और खर्चाने को
 किस प्रकार पूर्ण किया जाय; धन की रक्षा
 किस तरह की जाय और किस प्रकार, समुचित
 रूप से, उसका खर्च किया जाय ।

६. यदि समस्त प्रजा की पहुँच राजा तक हो
 और राजा कभी कठोर वचन न बोले, तो उसका
 राज्य सबसे ऊपर रहेगा ।

७. देखो, जो राजा खूबी के साथ दान दे
 सकता है और प्रेम के साथ शासन करता है,
 उसका नाम सारी दुनिया में फैल जायगा ।

८. धन्य है वह राजा, जो निष्पक्षपात-पूर्वक
 न्याय करता है और अपनी प्रजा की रक्षा करता
 है । वह मनुष्यों में देवता समझा जायगा ।

१९. देखो, जिस राजा में कानों को अप्रिय लगने वाले वचनों को सहन करने का गुण है, संसार निरन्तर उसकी छत्र-छाया में रहेगा ।
२०. जो राजा उदार, दयालु और न्यायनिष्ठ है और जो अपनी प्रजा की प्रेम-पूर्वक सेवा करता है, वह राजाओं के मध्य में ज्योति-स्वरूप है ।



शिद्धा


१. प्राप्त करने योग्य जो ज्ञान है, उसे सम्पूर्ण रूप से प्राप्त करना चाहिए और उसे प्राप्त करने के पश्चात् उसके अनुसार व्यवहार करना चाहिए।
 २. मानव-जाति की जीती-जागती दो आँखें हैं। एक को अंक कहते हैं और दूसरी को अक्षर।
 ३. शिक्षित लोग ही आँख वाले कहलाये जा सकते हैं, अशिक्षितों के सिर में तो केवल दो गड्ढे होते हैं।
 ४. विद्वान जहाँ कहीं भी जाता है अपने साथ
- ११०]

आनन्द ले जाता है, लेकिन जब वह विदा होता है तो पीछे दुःख छोड़ जाता है ।

५. चाहे तुम्हें गुरु या शिक्षक के सामने उतना ही अपमानित और नीचा बनना पड़े, जितना कि एक भिक्षु का धनवान् के समक्ष बनना पड़ता है, फिर भी तुम विद्या सीखो; मनुष्यों में अधम वही लोग हैं, जो विद्या सीखने से इन्कार करते हैं ।
६. सोते को तुम जितना ही खोदोगे, उतना ही अधिक पानी निकलेगा; ठीक इसी तरह तुम जितना ही अधिक सीखोगे, उतनी ही तुम्हारी विद्या में वृद्धि होगी ।
७. विद्वान् के लिए सभी जगह उसका घर है और सभी जगह उसका स्वदेश है । फिर लोग मरने के दिन तक विद्या-प्राप्त करते रहने में लापरवाही क्यों करते हैं ?
८. मनुष्य ने एक जन्म में जो विद्या प्राप्त कर ली है, वह उसे समस्त आगामी जन्मों में भी उच्च और उन्नत बना देगी ।

९. विद्वान् देखता है कि जो विद्या उसे आनन्द देती है, वह संसार को भी आनन्दप्रद होती है और इसीलिए वह विद्या को और भी अधिक चाहता है।

१० विद्या मनुष्य के लिए एक दोष-त्रुटि-हीन और अविनाशी निधि है। उसके सामने दूसरी तरह की दौलत कुछ भी नहीं है।



बुद्धिमानों के उपदेश को सुनना

१. सबसे अधिक बहुमूल्य स्रज्जानों में कानों का स्रज्जाना है। निःसन्देह वह सब प्रकार की सम्पत्ति से श्रेष्ठ है।
२. जब कानों को देने के लिए भोजन न रहेगा तो पेट के लिए भी कुछ भोजन दे दिया जायगा।
३. देखो, जिन लोगों ने बहुत से उपदेशों को सुना है, वे पृथ्वी पर देवता-स्वरूप हैं।
४. यद्यपि किसी मनुष्य में शिक्षा न हो, फिर

अर्थात् जब तक सुनने के लिए उपदेश हों तब तक भोजन का खयाल ही न करना चाहिए।

भी उसे उपदेश सुनने दो; क्योंकि जब उसके
रूपर मुसीबत पड़ेगी, तब उनसे ही उसे कुछ
सन्तुष्टि मिलेगी ।

५. धर्मात्मा लोगों की नसीहत एक मजबूत
लाठी की तरह है; क्योंकि जो उसके अनुसार
काम करते हैं, उन्हें वह गिरने से बचाती है ।
६. अच्छे शब्दों को ध्यानपूर्वक सुनो, चाहे वे
थोड़े से ही क्यों न हों; क्योंकि वे थोड़े से शब्द
ही तुम्हारी शान में मुनासिब तरक्की करेंगे ।
७. देखो, जिस पुरुष ने खूब मनन किया है
और बुद्धिमानों के वचनों को सुन-सुनकर अनेक
उपदेशों को जमा कर लिया है; वह भूल से भी
कभी निरर्थक वाहियात बातें नहीं करता ।
८. सुन सकने पर भी वह कान बहरा है, जिसे
उपदेशों के सुनने का अभ्यास नहीं है ।
९. जिन लोगों ने बुद्धिमानों के चातुरी-भरे
शब्दों को नहीं सुना है, उनके लिए वक्तृता की
वज्रता प्राप्त करना कठिन है ।
१०. जो लोग जावान से तो चखते हैं मगर कानों

के स्वास्थ्य से अनभिज्ञ हैं, वे चाहे जियें या मरें—
इससे दुनिया का क्या आता-जाता है ?



बुद्धि

१. बुद्धि समस्त अचानक आक्रमणों को रोकने वाला कवच है। वह ऐसा दुर्ग है, जिसे दुश्मन भी घेर कर नहीं जीत सकते।
२. यह बुद्धि ही है जो इन्द्रियों को इधर-उधर भटकाने से रोकती है, उन्हें बुराई से दूर रखती है और नेकी की ओर प्रेरित करती है।
३. समझदार बुद्धि का काम है कि हर एक बात में झूठ को सत्य से निकालकर अलहदा कर दे, फिर उस बात का कहने वाला कोई भी त्यों न हो।

४. बुद्धिमान मनुष्य जो कुछ कहता है, इस तरह से कहता है कि उसे सब कोई समझ सकें; और, दूसरों के मुँह से निकले हुए शब्दों के आन्तरिक भाव को वह समझ लेता है।
५. बुद्धिमान पुरुष सारी दुनिया के साथ मिलन-सारी से पेश आता है और उसका मित्राज हमेशा एक-सा रहता है। उसकी मित्रता न तो पहले बेहद बढ़ जाती है, और न एकदम घट जाती है।
६. यह भी एक बुद्धिमानों का काम है कि मनुष्य लोक-रीति के अनुसार व्यवहार करे ॥

ॐ यद्यपि शुद्ध लोक-विरुद्धं नाचरणीयम् नाचरणीयम्।-साधारण स्थिति में साधारण लोगों के लिए यह उचित हो सकता है, और प्रायः लोग इसी नियम का अनुसरण करते हैं। किन्तु जिनकी आत्मा बलवती है, जिनके हृदय में जोश है, और जो दुनिया के पीछे न घिसटे जाकर उसे आदर्श की ओर ले जाना चाहते हैं, वे आपत्तियों को लकड़कर कर आगे बढ़ते हैं। हृद से बढ़ी हुई दुनियादारी से बिड़ कर ही कोई हिन्दी कवि कह गये हैं—

लीक लीक गाढ़ी चलै, लीकहि चलै कपूत ।

लीकछाँटि तीनों चलै, सायर-सिंह-सपूत ॥

७. समझदार आदमी पहले ही से जान जाता है कि क्या होने वाला है, मगर मूर्ख आगे आने वाली बात को नहीं देख सकता ।
८. खतरे की जगह बेतहाशा दौड़ पड़ना बेवकूफी है; बुद्धिमानों का यह भी एक काम है कि जिससे डरना ही चाहिए, उससे डरें ।×
९. जो दूरदेश आदमी हर एक मौके के लिए पहले ही से तैयार रहता है, वह उस वार से बचा रहेगा, जो कॅपकॅपी पैदा करता है ।†
१०. जिसके पास बुद्धि है, उसके पास सब-कुछ है; मगर मूर्ख के पास सब-कुछ होने पर भी कुछ नहीं है ।‡

✓ × Fools rush in where angels fear to tread.

† दूरदर्शी पुरुष पहले ही से आने वाली आपत्ति का निराकरण कर देता है ।

‡ 'यस्य बुद्धिः बलं तस्य, निर्बुद्धस्तु कुर्वी बलम् ।'

१२०]



दोषों को दूर करना

१. जा मनुष्य दर्प, क्रोध और विषय-लालसाओं से रहित है, उसमें एक प्रकार का गौरव रहता है, जो उसके सौभाग्य को मूषित करता है।
२. कजूसी, अहङ्कार और बेहद पेयारी—ये राजा में विशेष दोष होते हैं। ❀

❀ यदि राजा में ये दोष होते हैं तो उसके लिए वे विशेष रूप से भयंकर सिद्ध होते हैं और उसके पतन का कारण बन जाते हैं। पिछले दो दोष तो मानों सम्पत्ति की स्वामाविक सन्तान हैं। बाहर शत्रुओं की तरह इन अधिक प्रबल आन्तरिक शत्रुओं से बुद्धिमान और उन्नतिशील राजा को सदा सावधान रहना चाहिए।

३. देखो, जिन लोगों को अपनी कीर्ति प्यारी हैवे,
अपने दोष को राई के समान छोटा होने पर
भी ताड़ के वृक्ष के बराबर समझते हैं ।
४. अपने को बुराइयों से बचाने में सदा सचेत
रहो; क्योंकि वे ऐसी दुश्मन हैं, जो तुम्हारा सर्व-
नाश कर डालेंगी ।
५. जो आदमी अचानक आ पड़ने वाली मुसीबत
के लिए पहले ही से तैयार रहता है, वह ठीक-
उसी तरह नष्ट हो जायगा, जिस तरह आग के
आँगारे के सामने फूस का ढेर ।
६. राजा यदि पहले अपने दोषों को सुधार कर तब
दूसरों के दोषों को देखे तो फिर कौन-सी बुराई
उसको छू सकती है ?
७. खेद है उस कब्जूस पर, जो व्यय करने की
जगह व्यय नहीं करता; उसकी दौलत बुरी
तरह बरबाद होगी ।
८. कब्जूस, मक्खीचूस होना ऐसा दुर्गुण नहीं
है, जिसकी गिनती दूसरी बुराइयों के साथ की-

- जा सके; उसका दर्जा ही बिलकुल अलग है ।❧
९. किसी वक्त और किसी बात पर फूल कर आपे-
से बाहर मत हो जाओ; और ऐसे कामों में
हाथ न डालो, जिनसे तुम्हें कुछ लाभ न हो ।
१०. तुम्हें जिन बातों का शौक है, उनका पता अगर
तुम दुश्मनों को न चलने दोगे तो तुम्हारे
दुश्मनों की साजिशें बेकार साबित होंगी ।†

❧ अर्थात् कृपणता साधारण नहीं असाधारण दुर्गुण है ।

† दुश्मन को यदि मालूम हो जाय कि राजा में ये
निर्वलतायें हैं अथवा उसे इन बातों से प्रेम है, तो वह
आसानी से राजा को वश में कर ले सकता है ।



योग्य पुरुषों की मित्रता

१. जो लोग धर्म करते-करते बुढ़े हो गये हैं, उनकी तुम इज्जत करो, उनकी दोस्ती हासिल करने की कोशिश करो ।
२. तुम जिन मुश्किलों में फँसे हुए हो, उनको जो लोग दूर कर सकते हैं और आने वाली बुराइयों से तुम्हें बचा सकते हैं, उत्साह-पूर्वक उनको मित्रता को प्राप्त करने की चेष्टा करो ।
३. अगर किसी को योग्य पुरुषों की प्रीति और भक्ति मिल जाय, तो वह महान् से महान् सौभाग्य की बात है ।

४. जो लोग तुमसे अधिक योग्यता वाले हैं वे यदि तुम्हारे मित्र बन गये हैं, तो तुमने, ऐसी शक्ति-प्राप्त कर ली है कि जिसके सामने अन्य सब शक्तियाँ तुच्छ हैं ।
५. चूंकि मन्त्री ही राजा की आँखें हैं, इसलिए उनके चुनने में बहुत ही समझदारी और होशियारी से काम लेना चाहिए ।
६. जो लोग सुयोग्य पुरुषों के साथ मित्रता का व्यवहार रख सकते हैं, उनके बैरी उनका कुछ बिगाड़ न सकेंगे ।
७. जिस आदमी को ऐसे लोगों की मित्रता का गौरव प्राप्त है कि जो उसे डाट-फटकार सकते हैं, उसे नुब्रसान पहुँचाने वाला कौन है ?
८. जो राजा ऐसे पुरुषों की सहायता पर निर्भर

ॐ नरेश प्रायः खुशामद-पसन्द होते हैं और वैभव-काली मनुष्य के लिए खुशामदियों की कमी भी नहीं रहती । ऐसी अवस्था में स्पष्ट बात कह कर सन्मार्ग दिखाने वाला मनुष्य सौभाग्य से ही मिलता है । राजस्थान के नरेश यदि इसपर ध्यान दें तो वे बहुत सी कटुता से बचे रहें ।

नहीं रहता कि जो वक्त पड़ने पर उसको मिड़क सके, दुश्मनों के न रहने पर भी उसका नाश होना अवश्यम्भावी है ।

९. जिनके पास मूल धन नहीं है, उनको लाभ नहीं मिल सकता; ठीक इसी तरह पायदारी उन लोगों को नसीब नहीं होती कि जो बुद्धिमानों की अविचल सहायता पर निर्भर नहीं रहते ।
१०. ढेर के ढेर लोगों को दुश्मन बना लेना मूर्खता है; किन्तु नेक लोगों की दोस्ती को छोड़ना उससे भी कहीं ज्यादा बुरा है ।



कुसङ्ग से दूर रहना


१. लायक लोग बुरी सोहबत से डरते हैं, मगर छोटी तबीयत के आदमी बुरे लोगों से इस तरह मिलते-जुलते हैं, मानों वे उनके ही कुटुम्ब वाले हैं ।
२. पानी का गुण बदल जाता है—वह जैसी जमीन पर बहता है वैसा ही गुण उसका हो जाता है—इसी तरह जैसी सङ्गत होती है, वसी तरह का असर पड़ता है ।
३. आदमी की बुद्धि का सम्बन्ध तो दिमाग से है,

मगर उसकी नेकनामी का दारोमदार उन लोगों पर है, जिनकी सोहबत में वह रहता है ।

४. मालूम ऐसा होता है कि मनुष्य का स्वभाव उसके मनमें रहता है, किन्तु वास्तव में उसका निवासस्थान उस गोष्ठी में है कि जिसकी वह सङ्गत करता है ।
५. मन की पवित्रता और कर्म की पवित्रता आदमी की सङ्गत की पवित्रता पर निर्भर है ।
६. पाकदिल आदमी की औलाद नेक होगी; और जिनकी संगत अच्छी है, वे हर तरह से फलते-फूलते हैं ।
७. मनकी पवित्रता आदमी के लिए सज्जाना है, और अच्छी संगत उसे हर तरह का गौरव प्रदान करती है ।
८. बुद्धिमान यद्यपि स्वयमेव सर्व-गुण-सम्पन्न होते हैं, फिर भी वे पवित्र पुरुषों के सुसंग को शक्ति का स्तम्भ समझते हैं ।
९. धर्म मनुष्य को स्वर्ग ले जाता है और सत्य-

रुपों की संगत मनुष्य को भ्रमाचरण में रत करती है ।

२. अच्छी संगत से बढ़ कर आदर्श का सहायक और कोई नहीं है । और कोई भी चीज इतनी हानि नहीं पहुँचाती, जितनी कि बुरी संगत ।



काम करने से पहले सोच-विचार लेना

१. पहले यह देख लो कि इस काम में लागत कितनी लगेगी, कितना माल ख़राब जायगा, और मुनाफ़ा इसमें कितना होगा; फिर तब उस काम में हाथ डालो ।
२. देखो, जो राजा सुयोग्य पुरुषों से सलाह करने के बाद ही किसी काम को करने का फैसला करता है, उसके लिए ऐसी कोई बात नहीं है, जो असम्भव हो ।
३. ऐसे भी उद्योग हैं, जो मुनाफ़े का सन्जबादा दिखा कर अन्त में मूलधन-असल-तक को नष्ट

कर देते हैं; बुद्धिमान लोग उनमें हाथ नहीं लगाते ।

४. देखो, जो लोग नहीं चाहते कि दूसरे आदमी उनपर हँसें. वे पहले अच्छी तरह से ग़ौर किये बिना कोई काम शुरू नहीं करते ।
५. सब बातों की अच्छी तरह पेशवन्दी किये बिना ही लड़ाई छेड़ देने का अर्थ यह है कि तुम दुश्मन को खूब होशियारी के साथ तैयार की हुई ज़मीन पर लाकर खड़ा कर देते हो ।
६. कुछ काम ऐसे हैं कि जिन्हें नहीं करना चाहिए और अगर तुम करोगे तो नष्ट हो जाओगे; और कुछ काम ऐसे हैं कि जिन्हें करना ही चाहिए और अगर उन्हें तुम न करोगे तो भी नष्ट हो जाओगे ।
७. खूब अच्छी तरह सोचे बिना किसी काम के करने का निश्चय मत करो; वह मूर्ख है, जो काम शुरू कर देता है और मन में कहता है कि बाद में सोच लेंगे ।
८. देखो, जो आदमी ठीक रास्ते से काम नहीं

करता उसकी सारी मेहनत अकारथ जायगी;
उसकी मदद करने के लिए चाहे कितने ही
आदमी क्यों न आँ।

९. जिसके साथ तुम उपकार करना चाहते हो,
उसके स्वभाव का यदि तुम खयाल न रखोगे,
तो तुम भलाई करने में भी भूल कर सकते हो।
१०. तुम जो काम करना चाहते हो, वह सर्वथा
अनिच्छ होना चाहिए; क्योंकि दुनिया में उसकी
बेकदरी होती है, जो अपने अयोग्य काम करने
पर उतारू हो/जाता है।



शक्ति का विचार

१. जिस काम को तुम उठाना चाहते हो, उसमें जो मुश्किलें हैं, उन्हें अच्छी तरह देख-भाल लो; उसके बाद अपनी शक्ति, अपने विरोधी की शक्ति तथा अपने तथा विरोधी के सहायकों की शक्ति का विचार कर लो और तब तुम उस काम को शुरू करो ।
२. जो अपनी शक्ति को नहीं जानता है, और जो कुछ उसे सीखना चाहिए वह सीख चुका है, और जो अपनी शक्ति और ज्ञान की सीमा के

बाहर कदम नहीं रखता, उसके आक्रमण कभी
व्यर्थ नहीं जायेंगे ।

३. ऐसे बहुत से राजा हुए, जिन्होंने जोश में आकर
अपनी शक्ति को अधिक समझा और काम-
शुरू कर बैठे, पर बीच में ही उनका काम-
तमाम हो गया ।
४. जो आदमी शान्तिपूर्वक रहना नहीं जानते,
जो अपने बलाबल का ज्ञान नहीं रखते, और
जो घमण्ड में चूर रहते हैं, उनका शीघ्र ही
अन्त होता है ।
५. हृद से ज्यादा तादाद में रखने से मोर-पंख भी
गाड़ी की धुरी तोड़ डालेंगे ।
६. जो लोग वृक्ष की चोटी तक पहुँच गये हैं, वे
यदि अधिक ऊपर चढ़ने की चेष्टा करेंगे, तो
अपने प्राण गँवायेंगे ।
७. तुम्हारे पास कितना धन है—इस बात का
खयाल रखो, और उसके अनुसार ही तुम दान-
दक्षिणा दोग; योग-क्षेम का बस यही तरीका है ।
८. भरनेवाली नाली अगर तंग है तो कोई पर्वान

नहीं, बशत्त कि खाली करनेवाली नाली ज्यादा चौड़ी न हो ।

९. जो आदमी अपने धन का हिसाब नहीं रखता और न अपनी सामर्थ्य को देख कर काम करता है, वह देखने में खुशहाल भले ही मालूम हो, मगर वह इस तरह नष्ट होगा कि उसका नामोनिशान तफ न रहेगा ।

१०. जो आदमी अपने धन का खयाल न रख कर खुले हाथों उसे लुटाता है, उसकी सम्पत्ति शीघ्र ही समाप्त हो जायगी ।



अवसर का विचार

१. दिन में कौआ उल्लू पर विजय पाता है; जो राजा अपने दुश्मन को हराता चाहता है, उसके लिए अवसर एक बड़ी चीज है ।
२. हमेशा वक्त को देखकर काम करना—यह एक ऐसी डोरी है, जो सौभाग्य को मजबूती के साथ तुमसे आबद्ध कर देगी ।
३. अगर ठीक मौके और साधनों का खयाल रख कर काम शुरू करो और समुचित साधनों को उपयोग में लाओ, तो ऐसी कौनसी बात है कि जो असम्भव हो ?

४. अगर तुम मुनासिब मौक़े और उचित साधनों को चुनो, तो तुम सारी दुनिया को जीत सकते हो ।
५. जिनके हृदय में विजय-कामना है, वे चुपचाप मौक़ा देखते रहते हैं; वे न तो गड़बड़ाते हैं, और न जल्दबाज़ी करते हैं ।
६. चकनाचूर कर देने वाली चोट लगाने के पहले मेंदा एक दफ़े पीछे हट जाता है; कर्मवीर की निष्कर्मण्यता भी ठीक इसी तरह की होती है ।
७. बुद्धिमान लोग उसी वक्त् अपने गुस्से को प्रकट नहीं कर देते; वे उसको दिल ही दिल में रखते हैं, और अवसर की ताक में रहते हैं ।
८. अपने दुश्मन के सामने झुक जाओ, जबतक उसकी अवनति का दिन नहीं आता । जब वह दिन आयगा, तो तुम आसानी के साथ उसे सिर के बल नीचे फेंक दे सकोगे ।
९. जब तुम्हें असाधारण अवसर मिले, तो तुम हिच-किचाओ मत; बल्कि एकदम काम में जुट जाओ,

फिर चाहे वह असम्भव ही क्यों न हो ।❧

१०. जब समय तुम्हारे विरुद्ध हो, तो सारस की तरह
निष्कर्मण्यता का बहाना करो; लेकिन जब वक्त
आवे तो सारस की तरह, तेजी के साथ, झपट
कर हमला करो ।

❧ अगर तुम्हें असाधारण अवसर मिल जावे तो फ़ौरन
दुस्साध्य काम को कर डालो ।



स्थान का विचार

१. कार्यक्षेत्र की अच्छी तरह जाँच किये बिना लड़ाई न छेड़ो, और न कोई काम शुरू करो । दुश्मन को छोटा मत समझो ।
२. दुर्गवेष्टित स्थान पर खड़ा होना शक्तिशाली और बलवान के लिए भी अत्यन्त लाभदायक है ।
३. यदि समुचित स्थान को चुन लें और होशियारी के साथ युद्ध करें, तो दुर्बल भी अपनी रक्षा करके शक्तिशाली शत्रु को जीत सकते हैं ।
४. अगर तुम सुदृढ़ स्थान पर जम कर खड़े-

[१३६]

हो और वहाँ डटे रहो, तो तुम्हारे दुश्मना को सब युक्तियाँ निष्फल सिद्ध होंगी ।

५. मगर पानी के अन्दर सर्व शक्तिशाली है, किन्तु बाहर निकलने पर वह दुश्मनों के हाथ का खिलौना है ।

६. मञ्जवूत पहियों वाला रथ समुद्र के ऊपर नहीं दौड़ता है, और न सागर-गामी जहाज खुशक जमीन पर तैरता है ।

७. देखो, जो राजा सब कुछ पहले ही से तय कर रखता है और समुचित स्थान पर आक्र-
मण करता है, उसको अपने बल के अतिरिक्त दूसरे सहायकों की आवश्यकता नहीं है ।

८. जिसकी सेना निर्बल है, वह राजा यदि रण-
क्षेत्र के समुचित भाग में जाकर खड़ा हो, तो उसके शत्रुओं की सारी चेष्टायें व्यर्थ सिद्ध होंगी ।

९. अगर रक्षा का सामान और अन्य साधन न भी हों, तो भी किसी जाति को उसके देश में हराना मुश्किल है ।

१०. देखो, उस मस्त हाथी ने, पलक मारे बिना,

भाले-बरदारों की सारी फौज का मुकाबला किया; लेकिन जब वह दलदली ज़मीन में फँस जायगा, तो एक गोदड़ भी उसके ऊपर फट्टा पा लेगा ।



परीक्षा कर के विश्वस्त मनुष्यों को चुनना

१. धर्म, अर्थ, काम और प्राणों का भय—
ये चार कसौटियाँ, हैं जिनपर कस कर मनुष्य
को चुनना चाहिए ।
२. जो अच्छे कुल में उत्पन्न हुआ है, जो दोषों
से रहित है, और जो वेदज्ञता से डरता है,
वही मनुष्य तुम्हारे लिए है ।
३. जब तुम परीक्षा करोगे तो, देखोगे कि अत्यन्त
ज्ञानवान और शुद्ध मन वाले लोग भी हर तरह
की अज्ञानता से सर्वथा रहित न निकलेंगे ।
४. मनुष्य की भलाइयों को देखो और फिर
२४२]

उसकी बुराइयों पर नज़र डालो; इनमें जो अधिक हैं, वस समझ लो कि वैसा ही उसका स्वभाव है ।

५. क्या तुम यह जानना चाहते हो कि अमुक मनुष्य उदार-चित्त है या क्षुद्र-हृदय ? याद रखो कि आचार-व्यवहार चरित्र की कसौटी है ।

६. सावधान ! उन लोगों का विश्वास देख-भाल कर करना कि जिनके आगे-पीछे कोई नहीं है; क्योंकि उन लोगों के दिल ममता-हीन और लज्जा-रहित होंगे ।

७. यदि तुम किसी मूर्ख को अपना विश्वास-पात्र सलाहकार बनाना चाहते हो, सिर्फ़ इस-लिए कि तुम उसे प्यार करते हो, तो याद रखो कि वह तुम्हें अनन्त मूर्खताओं में ला पटकेंगा ।

८. देखो, जो आदमी परीक्षा लिये बिना ही दूसरे मनुष्य का विश्वास करता है, वह अपनी सन्तति के लिए अनेक आपत्तियों का बीज बो रहा है ।

९. परीक्षा किये बिना किसी का विश्वास न करो; और अपने आदमियों की परीक्षा लेने के बाद हर एक को उसके लायक काम दो ।

१०. अनजाने मनुष्य पर विश्वास करना और जाने हुए योग्य पुरुष पर संदेह करना—ये दोनों ही बातें एकसमान अनन्त आपत्तियों का कारण होते हैं ।



मनुष्यों की परीक्षा : उनकी नियुक्ति और निगरानी

१. देखो. जो आदमी नेकी को देखता है और बड़ी को भी देखता है, मगर पसन्द उसी बात को करता है कि जो नेक है, बस उसी आदमी को अपनी नौकरी में लो ।
२. जो मनुष्य तुम्हारे राज्य के साधनो को बिस्फूर्त कर सके और उस पर जो आपत्ति पड़े उसे दूर कर सके, ऐसे ही आदमी के हाथ में अपने राज्य का प्रबन्ध सौंपो ।
३. उसी आदमी को अपनी नौकरी के लिए चुनो.

कि जिसमें दया, बुद्धि और द्रुत निश्चय है,
अथवा जो लालच से आजाद है ।

४. बहुत-से आदमी ऐसे हैं, जो सब तरह की परीक्षाओं में उत्तीर्ण हो जाते हैं, मगर फिर भी ठीक कर्तव्य-पालन के वक्त बदल जाते हैं ।
५. आदमियों के सुचतुर-ज्ञान और उनकी शान्त कार्य-कारिणी शक्ति का खयाल करके ही उनके हाथों में काम सौंपना चाहिए; इसलिए नहीं कि वे तुमसे प्रेम करते हैं ।
६. सुचतुर मनुष्य को चुनकर उसे वही काम दो, जिसके वह योग्य है; फिर जब काम करने का ठीक मौक़ा आय, तो उससे काम शुरू करवा दो ।
७. पहले नौकर की शक्ति और उसके योग्य काम का खूब विचार कर लो और तब उसकी जिम्मेवारी पर वह काम उसके हाथ में सौंप दो ।
८. जब तुम निश्चय कर लो कि यह आदमी इस पद के योग्य है, तब तुम उसे उस पद को सुशोभित करने के क़ाबिल बना दो ।
९. देखो, जो उस मनुष्य के मित्रता-सूचक व्यवहार

पर रुष्ट होता है कि जा अपने कार्य में दक्ष है,
भाग्य-लक्ष्मी उससे फिर जायगी ।

१०. राजा को चाहिए कि वह हर रोज़ हर एक
काम की देखभाल करता रहे; क्योंकि जबतक
किसी देश के अहलकारों में खराबी पैदा न
होगी, तबतक उस देश पर कोई आपत्ति न
आयगी ।



न्याय-शासन

१. खूब गौर करो और किसी तरफ मत मुको-
निष्पत्त होकर कानूनदों लोगों की राय लो—
न्याय करने का यही तरीका है ।
 २. संसार जीवन-दान के लिए बादलों को ओर
देखता है; ठीक इसी तरह न्याय के लिए लोग
राज-दण्ड की ओर निहारते हैं ।
 ३. राज-दण्ड ही ब्रह्म-विद्या और धर्म का मुख्य
संरक्षक है ।
 ४. देखो, जो राजा अपने राज्य की प्रजा पर प्रेम-
- १४=]

पूर्वक शान्तन करता है, उससे राज्य-लक्ष्मी कभी
पृथक् न होगी ।

५. देखो, जो राजा नियमानुसार राज-दण्ड धारण
करता है, उसका देश समयानुकूल वर्षा और
शस्थ-श्री का घर बन जाता है ।

६. राजा को विजय का कारण उसका भाला नहीं
होता है; वल्कि यो कहिए कि वह राज-दण्ड है,
जो हमेशा सीधा रहता है और कभी किसी
ओर को नहीं मुकता ।

७. राजा अपनी समस्त प्रजा का रक्षक है और
उसकी रक्षा करेगा उसका राज-दण्ड, वशर्ते कि
वह उसे कभी किसी ओर न मुकने दे ।

८. जिस राजा की प्रजा आसानी से उसके पास
तक नहीं पहुँच सकती और जो ध्यानपूर्वक
न्याय-विचार नहीं करता, वह राजा अपने पद
से भ्रष्ट हो जायगा और दुश्मनों के न होने पर
भी वह नष्ट हो जायगा ।

९. देखो, जो राजा आन्तरिक और बाह्य शत्रुओं से
अपनी प्रजा को रक्षा करता है, वह यदि अपराध

करने पर उन्हें दण्ड दे, तो यह उसका दोष नहीं
है—यह उसका कर्तव्य है ।

१०. दुष्टों को मृत्यु-दण्ड देना अनाज के खेत में
घास को बाहर निकालने के समान है ।



जुल्म-अत्याचार

१. देखो, जो राजा अपनी प्रजा को सताता और उनपर जुल्म करता है, वह हत्यारे से भी बदतर है ।
२. जो राजदण्ड धारण करता है, उसकी प्रार्थना हो हाथ में तलवार लिये हुए डाकू के इन शब्दों के समान है—“खड़े रहो, और जो कुछ है उसे रख दो ।”
३. देखो, जो राजा प्रति दिन राज्य-सञ्चालन की देख-रेख नहीं रखता और उसमें जो त्रुटियाँ हो

[१५२]

उन्हें दूर नहीं करता, उसका राज्यत्व दिन-दिन क्षीण होता जायगा ।

४. शोक है उस विचारहीन राजा पर, जो न्याय-मार्ग से चल-विचल हो जाता है; वह अपना राज्य और धन सब-कुछ खो बैठेगा ।
५. निस्सन्देह ये अत्याचार-दलित दुःख से कराहते हुए लोगों के आँसू ही हैं, जो राजा की समृद्धि को धीरे-धीरे बहा ले जाते हैं ।
६. न्याय-शासन-द्वारा हा राजा को यश मिलता है और अन्याय-शासन उसकी कीर्ति को कलंकित करता है ।
७. वर्षा-हीन आकाश के तले पृथ्वी का जो दशा होती है, ठीक वही दशा निर्दयी राजा के राज्य में प्रजा की होती है ।
८. अत्याचारी राजा के शासन में मरीबों से ज्यादा दुर्गति अमीरों की होती है ।
९. अगर राजा न्याय और धर्म के मार्ग से बहक जायगा, तो स्वर्ग से ठीक समय पर वर्षा की बौछारें आना बन्द हो जायँगी ।

३०. यदि राजा न्याय-पूर्वक शासन नहीं करेगा, तो
गाय के थन सूख जायेंगे और ब्राह्मण * अपनी
विद्या को भूल जायेंगे ।

* वहकर्मा शब्द का प्रयोग मूल ग्रन्थ में है ।

[१५३]



गुप्तचर

१. राजा को यह ध्यान में रखना चाहिए कि राज-नीति-विद्या और गुप्त-चर—ये दो आँखें हैं, जिनसे वह देखता है।
२. राजा का काम है कि कभी-कभी प्रत्येक मनुष्य की प्रत्येक बात की हर रोज़ ख़बर रखे।
३. जो राजा गुप्तचरों और दूतों के द्वारा अपने चारों तरफ़ होनेवाली घटनाओं की ख़बर नहीं रखता है, उसके लिए दिग्विजय नहीं ।
४. राजा को चाहिए कि अपने राज्य के कर्मचारियों, अपने बन्धु-बान्धवों और शत्रुओं की

गति-मति को देखने के लिए दूत नियत कर-
रक्खे ।

५. जो आदमी अपने चेहरे का ऐसा भाव बना सके कि जिससे किसी को सन्देह न हो, जो किसी भी आदमी के सामने गड़बड़ाये नहीं, और जो अपने गुप्त भेदों को किसी तरह प्रकट न होने दे, भेदिया का काम करने के लिए वही ठीक आदमी है ।
६. गुप्तचरो और दूतों को चाहिए कि वे संन्यासियों और साधु-सन्तों का भेष धारण करें और खोज कर सच्चा भेद निकालें; और चाहे कुछ भी हो जाय, वे अपना भेद न बतायें ।
७. जो मनुष्य दूसरों के पेट से भेद की बातें निकाल सकता है, और जिसकी गवेषणा सदा शुद्ध और निस्सन्दिग्ध होती है, वही भेद लगाने का काम करने लायक है ।
८. एक दूत के द्वारा जो सूचना मिलती है, उसको दूसरे दूत की सूचना से मिला कर जाँचना चाहिए ।

१९. इस बात का ध्यान रखो कि कोई दूत उसी काम में लगे हुए दूसरे दूतों को न जानने पाय और जब तीन दूतों की सूचनाएँ एक दूसरे से मिलती हों, तब उन्हें सच्चा मान सकते हो ।

२०. अपने खुफिया पुलिस के अफसरों को खुलेआम इनाम मत दो, क्योंकि यदि तुम ऐसा करोगे तो अपने ही भेद को खोल दोगे ।



क्रियाशीलता

१. जिनमें काम करने की शक्ति है, वस वही सच्चे अमीर हैं; और जिनके अन्दर वह शक्ति नहीं है, क्या वे सचमुच ही अपनी चीजों के मालिक हैं ?
२. काम करने की शक्ति मनुष्यता का वान्तविक धन है; क्योंकि दौलत हमेशा नहीं रहती, एक-न एक दिन खली जायगी ।
३. धन्य है वह पुरुष, जो काम करने से कभी पीछे नहीं हटता । भाग्य-लक्ष्मी उसके घर की राह पृथ्वी हुई जाती है ।

[१७]

४. पौधे को सींचने के लिए जो पानी डाला जाता है, उसीसे उसके फूल के सौन्दर्य का पता लग जाता है; ठीक इसी तरह आदमी का उत्साह उसकी भाग्य-शीलता का पैमाना है ।
५. जोशीले आदमी कभी शिकस्त खाकर पीछे नहीं हटते; हाथी के जिस्म में जब दूर तक तीर घुस जाता है, तब वह और भी मजबूती के साथ जमीन पर अपने पैरों को जमाता है ।
६. अनन्त उत्साह—बस यही तो शक्ति है ! जिनमें उत्साह नहीं है, वे और कुछ नहीं, केवल काठ के पुतले हैं; अन्तर केवल इतना ही है कि उनका शरीर मनुष्यों का-सा है ।
७. आलस्य में दरिद्रता का वास है, मगर जो आलस्य नहीं करता उसके परिश्रम में कमला बसती हैं ।
८. ढालमद्दल, विस्मृति, सुस्ती और निद्रा—ये चार उन लोगों के खुशी मनाने के बजड़े हैं कि जिनके भाग्य में नष्ट होना बदा है ।
९. अगर भाग्य किसी को धोखा दे जाय तो

इसमें कोई लज्जा नहीं, लेकिन वह अगर जान-
बूझ कर, काम से जी चुरा कर, हाथ पर हाथ
रखकर बैठा रहे, तो यह बड़े ही शर्म की बात है।

२०. जो राजा आलस्य को नहीं जानता, वह
त्रिविक्रम—वामन के पैरों से नापी हुई समस्त
पृथ्वी को अपनी छत्रछाया के नीचे ले आयगा।



मुसीबत के वक्त बेखौफ़ी

१. जब तुमपर कोई मुसीबत आ पड़े, तो तुम हँसते हुए उसका मुक्काबला करो। क्योंकि मनुष्य को आपत्ति का सामना करने के लिए सहायता देने में मुस्कान से बढ़कर और कोई चीज़ नहीं है।
 २. अनिश्चितमना पुरुष भी मन को एकाग्र करके जब सामना करने को खड़ा होता है, तो आपत्तियों का लहराता हुआ सागर भी दब कर बैठ जाता है।
 ३. आपत्तियों को जो आपत्ति नहीं समझते, वे
- [६०]

आपत्तियों को ही आपत्ति में डालकर वापस भेज देते हैं ।

४. जैसे की तरह हर एक मुसीबत का सामना करने के लिये जो जी तोड़ कर कोशिश करने को तय्यार है, उसके सामने विघ्न-बाधा आयेंगे, मगर निराश होकर, अपना-सा मुँह लेकर, वापस चले जायेंगे ।
५. आपत्ति की एक समस्त सेना को अपने विरुद्ध सुसज्जित खड़ा देखकर भी जिसका मन बैठ नहीं जाता, बाधाओं को उसके पास आने में खुद बाधा होती है ।
६. सौभाग्य के समय जो खुशी नहीं मनाते, क्या वे कभी इस किस्म की शिकायत करते फिरेंगे कि 'हाय, हम नष्ट हो गये ?'
७. बुद्धिमान लोग जानते हैं कि यह जिस्म तो मुसीबतों का निशाना है—तख्त-ए-मशक है; और इसलिये जब उन पर कोई आफत आ पड़ती है, तो वे उसकी कुछ पर्वाह नहीं करते ।
८. देखो, जो आदमी ऐशो-आराम को पसन्द नहीं

करता और जो जानता है कि आपत्तियों भी
सृष्टि-नियम के अन्तर्गत हैं, वह बाधा पड़ने पर
कभी परेशान नहीं होता ।

९. - सफलता के समय जो हर्ष में मग्न नहीं होता,
असफलता के समय उसे दुःख नहीं भोगना
पड़ता ।

१०. देखो, जो मनुष्य परिश्रम के दुःख, दबाव
और आवेग को सच्चा सुख समझता है, उसके
दुश्मन भी उसकी प्रशंसा करते हैं ।



मन्त्रो

१. देखो, जो मनुष्य महत्वपूर्ण उद्योगों के सफलतापूर्वक सम्पादन करने के मार्गों और साधनों को जानता है और उनका आरम्भ करने के समुचित समय को पहचानता है. सलाह देने के लिए वही योग्य पुरुष है।
२. स्वान्याय, दृढ़-निश्चय, पौरुष, कुलीनता और प्रजा की भलाई के निमित्त सश्रेय चेत्य— ये मन्त्रो के पाँच गुण हैं।
३. जिसमें दुश्मनों के अन्दर फूट डालने की शक्ति है, जो वर्तमान मित्रता के सम्बन्धों के

[१६३]

बनाये रख सकता है और जो लोग दुश्मन बन गये हैं उनको फिर से मिलाने की सामर्थ्य जिसमें है—बस, वही योग्य मंत्री है ।

४. उचित उद्योगों को पसन्द करने और उनको कार्य-रूप में परिणत करने के साधनों को चुनने की लियाक़त तथा सम्मति देते समय निश्चयात्मक स्पष्टता—ये परामर्शदाता के आवश्यक गुण हैं ।

५. देखो, जो नियमों को जानता है और जो ज्ञान में भरपूर है, जो समझ-बूझ कर बात करता है और जो मौक़े-महल को पहचानता है—बस, वही मन्त्री तुम्हारे लायक़ है ।

६. जो पुस्तकों के ज्ञान द्वारा अपनी स्वाभाविक बुद्धि को अभिवृद्धि कर लेते हैं, उनके लिए कौनसी बात इतनी मुश्किल है, जो उनकी समझ में न आ सके ?

७. पुस्तक-ज्ञान में यद्यपि तुम सुदक्ष हो, फिर भी तुम्हें चाहिए कि तुम अनुभव-जन्य ज्ञान प्राप्त करो और उसके अनुसार व्यवहार करो ।

८. सम्भव है कि राजा मूर्ख हो और पग-पग पर उसके काम में अड़चनें डाले, मगर फिर भी मन्त्री का कर्तव्य है कि वह सदा वही राह उसे दिखावे कि जो फायदेमन्द, ठीक और मुनासिब हो ।
९. देखो, जो मन्त्री मंत्रणागृह में बैठ कर अपने राजा का सर्वनाश करने की युक्ति सोचता है, वह सात करोड़ दुश्मनों से भी अधिक भयङ्कर है ।
१०. अनिश्चयी पुरुष सोच-विचार कर ठीक तरकीब निकाल भी लें, मगर उसपर अमल करते समय वे डगमगायेंगे और अपने मन्सूबों को कभी पूरा न कर सकेंगे ।



वाक्-पटुता

१. वाक्-शक्ति निःसन्देह एक नियामत है; क्योंकि यह अन्य नियामतों का अंश नहीं बल्कि स्वयमेव एक निरालो नियामत है।
२. जीवन और मृत्यु * जिह्वा के वश में हैं; इसलिए ध्यान रखो कि तुम्हारे मुँह से कोई अनुचित बात न निकले।
३. देखो, जो वक्तृता मित्रों को और भी घनिष्ठता के सूत्र में आवद्ध करती है और दुश्मनों को

* भलाई-बुराई; सम्पत्ति-विपत्ति।

भी अपनी ओर आकर्षित करती है, वस वही
यथार्थ-वक्तृता है ।

४. हरएक बात को ठीक तरह से तौल कर देखो,
और फिर जो उचित हो वही बोलो; धर्म की
वृद्धि और लाभ की दृष्टि से इससे बढ़कर उप-
योगी बात तुम्हारे हक में और कोई नहीं है ।
५. तुम ऐसी वक्तृता दो कि जिसे दूसरी कोई
वक्तृता चुप न कर सके ।
६. ऐसी वक्तृता देना कि जो श्रोताओं के दिलों
को आकर्षित कर ले और दूसरों की वक्तृता के
अर्थ को फौरन ही समझ जाना—यह पके राज-
नीतिज्ञ का कर्त्तव्य है ।
७. देखो, जो आदमी सुवक्ता है और जो गड़बड़ाना
या डरना नहीं जानता, विवाद में उसको हरा
देना किसी के लिए सम्भव नहीं है ।
८. जिसकी वक्तृता परिमार्जित और विश्वासोत्पादक
भाषा से सुसज्जित होती है, सारा संसार उसके
इशारे पर नाचेगा ।
९. जो लोग अपने मन की बात थोड़े से चुने हुए

शब्दों में कहना नहीं जानते, वास्तव में उन्हें-
को अधिक बोलने की लत होती है ।

२०. देखो, जो लोग अपने प्राप्त किये हुए ज्ञान
को समझा कर दूसरों को नहीं बता सकते, वे
उस फूल के समान हैं, जो खिलता है मगर
सुगन्ध नहीं देता ।



शुभाचरण

१. मिश्रता द्वारा मनुष्य को सफलता मिलती है; किन्तु आचरण की पवित्रता उसकी प्रत्येक इच्छा को पूर्ण कर देती है।
२. उन कामों से सदा विमुक्त रहो कि जिनसे न तो सुकीर्ति मिलती है, न लाभ होता है।
३. जो लोग संसार में रह कर उन्नति करना चाहते हैं, उन्हें ऐसे कार्यों से सदा दूर रहना चाहिए, जिनसे कीर्ति में बट्टा लगने की सम्भावना हो।
४. भले आदमी जिन बातों को बुरा बतलाते हैं,

मनुष्यों को चाहिए अपने को जन्म देने वाली माता को बचाने के लिए भी वे उन कामों को न करें ।

५. अधर्म-द्वारा एकत्र की हुई सम्पत्ति की अपेक्षा तो सदाचारी पुरुष की दरिद्रता कहीं अच्छी है ।

६. जिन कामों में असफलता अवश्यम्भावी है, उन सब से दूर रहना और बाधा-विघ्नों से डर कर अपने कर्त्तव्य से विचलित न होना—ये दो बुद्धिमानों के मुख्य पथ-प्रदर्शक सिद्धान्त समझे जाते हैं ।

७. मनुष्य जिस बात को चाहता है, उसको वह प्राप्त कर सकता है और वह भी उसी तरह से जिस तरह कि वह चाहता है, बशर्ते कि वह अपनी पूरी शक्ति और पूरे दिल से उसको चाहता हो ॥

८. सूरत देख कर किसी आदमी को हेय मत समझो, क्योंकि दुनिया में ऐसे भी आदमी हैं, जो एक बड़े भारी दौड़ते हुए रथ की धुरी की कीली के समान हैं ।

९. लोगों को बला कर जो सम्पत्ति इकट्ठी की जाती है, वह क्रन्दन-ध्वनि के साथ ही विदा हो जाती है; मगर जो धर्म-द्वारा सञ्चित की जाती है, वह बीच में क्षीण हो जाने पर भी अन्त में खूब फलती-फूलती है ।

१०. धोखा देकर दगावार्जी के साथ धन जमा करना बस ऐसा ही है, जैसा कि मिट्टी के बने हुए कच्चे घड़े में पानी भर कर रखना ।



कार्य-सञ्चालन

१. किसी निश्चय पर पहुँचना ही विचार का उद्देश्य है; और जब किसी बात का निश्चय हो गया, तब उसको कार्य में परिणत करने में देर करना भूल है।
 २. जिन बातों को आराम के साथ फुर्सत से करना चाहिए उनको तो तुम खूब सोच-विचार कर करो; लेकिन जिन बातों पर फौरन ही अमल करने की जरूरत है, उनको एक क्षण-भर के लिए भी न उठा रक्खो।
 ३. यदि परिस्थिति अनुकूल हो, तो सीधे अपने
- २७२]

लक्ष्य को ओर चलो; किन्तु यदि परिस्थिति अनु-
कूल न हो तो उस मार्ग का अनुसरण करो.
जिसमें सबसे कम बाधा आने की सम्भावना हो ।

४. अधूरा काम और अपराजित शत्रु—ये दोनों
बिना बुझी आग की चिनगारियों के समान हैं;
वे मौका पाकर बढ़ जायेंगे और उस ला-पर्वाह
आदमी को आ दबोवेंगे ।

५. प्रत्येक कार्य को करते समय पाँच बातों का
खूब ध्यान रखो,—उपस्थित साधन, औजार,
कार्य का स्वरूप, समुचित समय और कार्य
करने के उपयुक्त स्थान ।

६. काम करने में कितना परिश्रम पड़ेगा, मार्ग
में कितनी बाधाएँ आयेंगी, और फिर कितने
लाभ की आशा है, इन बातों को पहले सोच कर
तब किसी काम को हाथ में लो ।

७. किसी भी काम में सफलता प्राप्त करने का
यही मार्ग है कि जो मनुष्य उस काम में दक्ष है
उससे उस काम का रहस्य मादूम कर लेना
चाहिए ।

८. लोग एक हाथी के द्वारा दूसरे हाथी का फँसाते हैं; ठीक इसी तरह एक काम को दूसरे काम के सम्पादन करने का जरिया बना लेना चाहिए।
९. मित्रों को पारितोषिक देने से भी अधिक शीघ्रता के साथ दुश्मनों को शान्त करना चाहिए।
१०. दुर्बलों को सदा ख़तरे की हालत में नहीं रहना चाहिए, बल्कि जब मौक़ा मिले तब उन्हें बलवान के साथ मित्रता कर लेनी चाहिए।



राज-दूत

१. एक मेहरबान दिल, आला खानदान और राजाओं को खुश करने वाले तरीके—ये सब राज-दूतों की खूबियाँ हैं ।
२. प्रेम-मय प्रकृति, सुतीक्ष्ण बुद्धि और वाक्-पटुता—ये तीनों बातें राजदूतके लिए अनिवार्य हैं ।
३. जो मनुष्य राजाओं के समक्ष अपने स्वामी को लाभ पहुँचाने वाले शब्दों को बोलने का भार अपने सिर लेता है, उसे विद्वानों में विद्वान्—सर्व-श्रेष्ठ विद्वान होना चाहिए ।
४. जिसमें बुद्धि और ज्ञान है और जिसका चेहरा शानदार और रोबीला है, उसीको राजदूतत्व के काम पर जाना चाहिए ।

५. संक्षिप्त वक्तृता, वाणी की मधुरता और चतुरता-पूर्वक हर तरह की अप्रिय भाषा का निराकरण करना—ये ही साधन हैं, जिनके द्वारा राज-दूत अपने स्वामी को लाभ पहुँचायगा ।
६. विद्वत्ता, प्रभावोत्पादक वक्तृता और निर्भीकता तथा किस मौक़े पर क्या करना चाहिए यह बताने वाली सुसंयत प्रत्युत्पन्नमति (हाज़िर-जवाबी)—ये सब राजदूत के आवश्यक गुण हैं ।
७. वही सबसे योग्य राजदूत है कि जिसके पास समुचित स्थान और समय को पहचानने वाली आँख है, जो अपने कर्तव्य को जानता है और जो बोलने से पहले अपने शब्दों को जाँच लेता है ।
८. जा मनुष्य दूतत्व के काम पर भेजा जाय वह दृढ़-प्रतिज्ञ, पवित्र-हृदय और चित्ताकर्षक स्वभाव वाला होना चाहिए ।❀

* पहले सात पदों में ऐसे राजदूतों का वर्णन है, जिनको अपनी ज़िम्मेवारी पर काम करने का अधिकार है ।
 १७६]

९. देखो जो दृढ़-प्रतिज्ञा पुरुष अपने मुख से हीन और अयोग्य वचन कभी नहीं निकलने देता, विदेशी दरबारों में राजाओं के पैगाम सुनाने के लिए वही योग्य पुरुष है ।
१०. मौत का सामना होने पर भी सच्चा राज-दूत अपने कर्तव्य से विचलित नहीं होगा, बल्कि अपने मालिक का काम बनाने की पूरी कोशिश करेगा ।

जाज़िरी तीन पदों में उन दूतों का वर्णन है, जो राजाओं के पैगाम ले जाने वाले होते हैं ।



राजाओं के समक्ष कैसा बर्ताव होना चाहिए

१. जो कोई राजाओं के साथ रहना चाहता है, उसको चाहिए कि वह उस आदमी के समान व्यवहार करे, जो आग के सामने बैठ कर तापता है; उसको न तो अति समीप जाना चाहिए, न अति दूर ।
२. राजा जिन चीजों को चाहता है उनकी लालसा न रखना—यही उसकी स्थायी कृपा प्राप्त करने और उसके द्वारा समृद्धिशाली बनने का मूल-मन्त्र है ।

३. यदि तुम राजा की नाराज़ी में पड़ना नहीं चाहते, तो तुमको चाहिए कि हर तरह के गम्भीर दोषों से सदा पाठ साफ रहो, क्योंकि यदि एकवार सन्देह हो गया तो फिर उसे दूर करना अशुभव हो जाता है ।
४. बड़े लोगों के सामने काना फूसी न करां और न किसी दूसरे के साथ हँसो या मुस्कराओ, जब कि वे नज़दीक हों ।
५. छिप कर कोई बात सुनने की कोशिश न करो और जो बात तुम्हें नहीं बताई गई है उसका पता लगाने की चेष्टा भी न करां; जब तुम्हें बताया जाय तभी उस भेद को जानो ।
६. राजा का भिज्ञान इस वक्त कैसा है, इस बात को समझ लो और क्या मौका है इस बात को भी देख लो, तब ऐसे शब्द बोलो कि जिनसे वह प्रसन्न हो ।
७. राजा के सामने उन्हीं बातों का बिक्र करो, जिनसे वह प्रसन्न हो; मगर जिन बातों से कुछ

लाभ नहीं है, जो बातें बेकार हैं. राजा के
पूछने पर भी उनका जिक्र न करो ।*

८. चूँकि वह नवयुवक है और तुम्हारा सम्बन्धी
अथवा रिश्तेदार है इसलिए तुम उसको तुच्छ
मत समझो, बल्कि उसके अन्दर जो ज्योति †
विराजमान है, उसके सामने भय मानकर रहो ।

९. देखो, जिनकी दृष्टि निर्मल और निर्द्वन्द्व है, वे
यह समझ कर कि हम राजा के कृपा-पात्र हैं
कभी कोई ऐसा काम नहीं करते, जिससे राजा
असन्तुष्ट हो ।

१०. जो, मनुष्य राजा की घनिष्टता और मित्रता पर
भरोसा रख कर अयोग्य काम कर बैठते हैं, वे
नष्ट हो जाते हैं ।

❁ परिमेल भट्टहर कहता है कि उन्हीं बातों का जिक्र
करो, जो लाभदायक हों और जिनसे राजा प्रसन्न हो ।

† मूल ग्रन्थ में जिसका प्रयोग है, उसका यह भी
अर्थ हो सकता है—वह दिव्य ज्योति जो राजा के सौ जाने
पर भी प्रजा की रक्षा करती है ।



मुखाकृति से मनोभाव समझना

१. देखो, जो आदमी ज़बान से कहने के पहले ही दिल की बात जान लेता है, वह सारे संसार के लिए भूषण-स्वरूप है ।
२. दिल में जो बात है, उसको यक़ीनी तौर पर मालूम कर लेने वाले मनुष्य को देवता समझो ।
३. जो लोग किसी आदमी की सूरत देख कर ही उसकी बात माँप जाते हैं, चाहे जिस तरह हो, उनको तुम ज़रूर अपना सलाहकार बनाओ ।
४. जो लोग बिना कहे ही मन की बात समझ लेते हैं, उनकी सूरत-शङ्क भी वैसी ही हो सकती

[१८१]

है, जैसी कि न समझ सकने वाले लोगों की होती है; मगर उन लोगों का दर्जा ही अलहदा है ।

५. ज्ञानेन्द्रियों के मध्य आँख का क्या स्थान हो सकता है, अगर वह एक ही नज़र में दिल की बात को जान नहीं सकती ?
 ६. जिस तरह बिल्ली पत्थर अपना रंग बदल कर पासवाली चीज़ का रंग धारण करता है, ठीक उसी तरह चेहरे का भाव भी बदल जाता है और दिल में जो बात होती है उसीको प्रकट करने लगता है ।
 ७. चेहरे से बढ़ कर भावपूर्ण चीज़ और कौनसी है ? क्योंकि दिल चाहे नाराज़ हो या खुश, सबसे पहले चेहरा ही इस बात को प्रकट करता है ।
 ८. यदि तुम्हें ऐसा आदमी मिल जाय, जो बिना कहे ही दिल की बात समझ सकता हो, तो बस इतना काफी है कि तुम उसकी तरफ एक
- १८२]

नजर देख भर लो; तुम्हारी सब इच्छायें पूर्ण
हो जायँगी ।

९. यदि ऐसे लोग हों, जो उसके हाव-भाव और
तौर-तरीक को समझ सकें, तो अकेली आँख
ही यह बतला सकती है कि हृदय में वृणा है
अथवा प्रेम ।

१०. जो लोग अपने को होशियार और कामिल
कहते हैं, उनका पैमाना कुछ और कुछ नहीं,
केवल उनकी आँखें ही हैं ।

८ अर्थात्, स्थिति को देखने और दूसरों के लिए की
बात को समझने का साधन



श्रोताओं के समक्ष

१. ऐ शब्दों का मूल्य जानने वाले पवित्र पुरुषो !
पहले अपने श्रोताओं की मानसिक स्थिति
को समझ लो और फिर उपस्थित जन-समूह
की अवस्था के अनुसार अपनी वक्तृता देना
आरम्भ करो ।
२. बुद्धिमान और विद्वान लोगों की सभा में ही
ज्ञान और विद्वत्ता की चर्चा करो; मगर मूर्खों
को उनकी मूर्खता का खयाल रख कर ही
जवाब दो ।
३. घन्य है वह आत्म-संयम, जो मनुष्य को बुजुर्गों
१८४]

८. रणक्षेत्र में खड़े होकर बहादुरी के साथ मौत का सामना करने वाले लोग तो बहुत हैं, मगर ऐसे लोग बहुत ही थोड़े हैं. जो बिना काँपे हुए जनता के सामने रंगमञ्च पर खड़े हो सकें ।
९. तुमने जो ज्ञान प्राप्त किया है, उसको विद्वानों के सामने खोल कर रखो; और जो बात तुम्हें मालूम नहीं है वह उन लोगों से सीख लो, जो उसमें दक्ष हो ।
१०. देखो, जो लोग विद्वानों की सभा में अपनी बात को लोगों के दिल में नहीं बिठा सकते, वे हर तरह का ज्ञान रखने पर भी त्रिलकुल निकम्मे हैं ।



देश

१. वह महान् देश है, जो फसल की पैदावार में कभी नहीं चूकता और जो ऋषि-मुनियों तथा धार्मिक घनिकों का निवास-स्थान हो ।
२. वही महान् देश है, जो धन की अधिकता से लोगों को अपनी ओर आकर्षित करता है और जिसमें खूब पैदावार होती है फिर भी हर तरह की बवाई बीमारी से پاک रहता है ।
३. उस महान् जाति की ओर देखो; उसपर कितने ही बोझ के ऊपर बोझ पड़ें, वह उन्हें विलेरी के

[१८७]

साथ वर्दाशत करेगी और साथ ही साथ अपने सारे कर अदा कर देगी ।

४. वही देश महान् है, जो अकाल और महामारी से आजाद है और जो शत्रुओं के आक्रमणों से सुरक्षित है ।
५. वही महान् जाति है, जो परस्पर युद्ध करने वाले दलों में विभक्त नहीं है, जो हत्यारे क्रान्तिकारियों से पाक है और जिसके अन्दर जाति का सर्वनाश करने वाला कोई देश-द्रोही नहीं है ।
६. देखो, जो मुल्क दुश्मनों के हाथों कभी तबाह और बर्बाद नहीं हुआ, और कभी हो भी जाय तब भी जिसकी पैदावार में जरा भी कमी न आए, वह देश तमाम दुनिया के मुल्कों में हीरा समझा जायगा ।
७. पृथ्वीतल के ऊपर रहने वाला जल, ज़मीन के अन्दर बहने वाला जल, वर्षा-जल, उपयुक्त स्थानापन्न पर्वत और सुदृढ़ दुर्ग—ये चीज़ें प्रत्येक देश के लिए अनिवार्य हैं ।

८. धन-सम्पत्ति, जमीन की जरखेजी, खुशहाली, बीमारियों से आज़ादी और दुश्मनों के हमलों से हिकाज़त—ये पाँच बातें राज्य के लिए आभूषण-स्वरूप हैं ।
९. वही अकेला देश कहलाने योग्य है, जहाँ मनुष्यों के परिश्रम किये बिना हो ख़ूब पैदावार होती है; जिसमें आदमियों के परिश्रम करने पर ही पैदावार हो, वह इस पद का अधिकारी नहीं है ।
१०. ये सब नियामतें मौजूद रहते हुए भी वह देश किसी मतलब का नहीं, अगर उस देश का राजा ठीक न हो ।



दुर्ग

१. दुबेलों के लिए, जिन्हे केवल अपने बचाव की ही चिन्ता होती है, दुर्ग बहुत ही उपयोगी होते हैं; मगर बलवान और शक्तिशाली के लिए भी वे कम उपयोगी नहीं होते ।
२. जल-प्राकार, रेगिस्तान, पर्वत और सघन वन—ये सब नाना प्रकार के रक्षणात्मक प्रतिबन्ध हैं ।
३. ऊँचाई, मोटाई, मजबूती और अजेयत्व—ये चार गुण हैं, जो निर्माण-कला की दृष्टि से किलों के लिए जरूरी हैं ।

४. वह गढ़ सबसे उत्तम है, जिसमें कमोजरी का बहुत थोड़ी जगहों पर हो, मगर उसके साथ ही वह खूब बिस्तृत हो और जो लोग उसे लेना चाहे उनके आक्रमणों को रोक कर दुश्मनों के बल को तोड़ने की शक्ति रखता हो ।
५. अजेयत्व, दुर्ग-सैन्य के लिए रक्षणात्मक सुविधा और दुर्ग के अन्दर रसद और सामान की बहुतायत, ये सब बातें दुर्ग के लिए आवश्यक हैं ।
६. वही सच्चा किला है, जिसमें हर तरह का सामान पर्याप्त परिमाण में मौजूद है और जो ऐसे लोगों की सरक्षकता में हो कि जो किले को बचाने के लिए वीरता-पूवक लड़ें ।
७. बेशक वह सच्चा किला है, जिसे न तो कोई घेरा डाल कर जीत सके, न अचानक हमला करके, और न कोई जिसे सुरङ्ग लगा कर ही तोड़ सके ।
८. निःसन्देह वह वास्तविक दुर्ग है, जो किले की सेना को घेरा डालने वाले शत्रुओं को हराने के योग्य बना देता है, यद्यपि वे उसको लेने

- की चाहे कितनी ही कोशिश क्यों न करें ।
९. निःसन्देह वह दुर्ग है, जो नाना प्रकार के साधनों द्वारा अजेय बन गया है और जो अपने संरक्षकों को इस योग्य बनाता है कि वे दुश्मनों को किले की सुदूर सीमा पर ही मार कर गिरा सकें ।
१०. मगर किला चाहे कितना ही मजबूत क्यों न हो, वह किसी काम का नहीं, अगर संरक्षक लोग वक्त पर फुर्ती से काम न लें ।



धनोपार्जन

१. अग्रसिद्ध और बेक्रदोक्तोमत लोगों को प्रतिष्ठित बनाने में जितना धन समर्थ है, उतना और कोई पदार्थ नहीं ।
२. गरीबों का सभी अपमान करते हैं, मगर धन-धान्यपूर्ण मनुष्य की सभी जगह अभ्यर्थना होती है ।
३. वह अविश्रान्त ज्योति, जिसे लोग धन कहते हैं, अपने स्वामी के लिए सभी अन्धकार-मय स्थानों को उद्योत्नापूर्ण बना देती है ।

❀ अन्धकार के लिए जो शब्द मूल में हैं, उसके अर्थ झुलाई और दुःखमयी के भी हो सकते हैं ।

४. देखो, जो धन पाप-रहित निष्कलङ्क रूप से प्राप्त किया जाता है, उससे धर्म और आनन्द का स्रोत बह निकलता है ।
५. जो धन दया और ममता से रहित है, उसको तुम कभी इच्छा मत करो और उसको कभी अपने हाथ से मत छुओ ।
६. जन्तुशुदा और मतरुक जायदादें, लगान और मालगुजारी और युद्ध में प्राप्त किया हुआ माल—ये सब चीजें राजा के कोष में वृद्धि करती हैं ।
७. दयार्द्रता जो प्रेम की सन्तति है, उसका पालन-पोषण करने के लिए सम्पत्ति-रूपिणी दयालु-हृदया धाय की आवश्यकता है ॥
८. देखो, धनवान् आदमी जब अपने हाथ में काम लेता है तो वह उस मनुष्य के समान

॥ हृदय में दया के भाव का विकास करने के लिए सम्पत्ति की आवश्यकता है । सम्पत्ति द्वारा दूसरों की सेवा की जा सकती है ।

माझम होता है कि जो एक पहाड़ की चोटी पर
से हाथियों की लड़ाई देखता है ।†

९. धन इकट्ठा करो; क्योंकि शत्रु का गर्व चूर
करने के लिए उससे बढ़ कर दूसरा हथियार
नहीं है ।

१०. देखो, जिसने बहुत-सा धन जमा कर
लिया है, शेष दो पुरुषार्थ — धर्म और काम —
उसके करतल-गत हैं ।

† क्योंकि बिना किसी भय और चिन्ता के वह अपना
काम कर सकता है ।



सेना के लक्षण

१. एक सुसङ्गठित और बलवती सेना, जो खतरे से भयभीत नहीं होती है, राजा के वश-वर्ती पदार्थों में सर्व-श्रेष्ठ है।
२. बेहिसाब आक्रमणों के होते हुए भयङ्कर निराशा-जनक स्थिति की रक्षा मँजे हुए बहादुर सिपाही ही अपने अटल निश्चय के द्वारा कर सकते हैं।
३. यदि वे समुद्र की तरह गरजते भी हैं, तो इससे क्या हुआ ? काले नाग की एक ही

फुफकार में चूहों का सारा मुण्ड का मुण्ड
विलीन हो जायगा ।

४. जो सेना हारना जानती ही नहीं और जो
कभी भ्रष्ट नहीं की जा सकती और जिसने
बहुतसे अवसरों पर बहादुरी दिखाई है, वास्तव
में वही सेना नाम की अधिकारिणी है ।

५. वास्तव में सेना का नाम उसीको शोभा
देता है कि जो बहादुरी के साथ यमराज का
भी मुक्तावला कर सके, जब कि वह अपनी
पूर्ण प्रचण्डता के साथ सामने आवे ।

६. बहादुरी, प्रतिष्ठा, एक साफ दिमारा और
पिछले जमाने की लड़ाइयों का इतिहास—ये
चार बातें सेना की रक्षा करने के लिए कवच-
स्वरूप हैं ।

७. जो सच्ची सेना है, वह सदा दुश्मन की
तलाश में रहती है; क्योंकि उसको पूर्णविश्वास
है कि जब कोई दुश्मन लड़ाई करेगा तो वह
उसे अवश्य जीत लेगी ।

८. सेना में जब मुस्तेदी और एकाएक प्रचण्ड

आक्रमण करने की शक्ति नहीं होती, अब शानो-
शौक़त और जाहोजलाल उस कमजोरी को
केवल पूरा भर कर देते हैं ।

९. जो सेना संख्या में कम नहीं है और जिस-
को वेतन न पाने के कारण भूखों नहीं
मरना पड़ता, वह सेना विजयी होगी ।
१०. सिपाहियों की कमी न होने पर भी कोई
फौज नहीं बन सकती, जबतक कि उसका
सञ्चालन करने के लिए सरदार न हो ।



वीर योद्धा का आत्म-गौरव

१. अरे ऐ दुश्मनो ! मेरे मालिक के सामने,
युद्ध में, खड़े न होओ; क्योंकि बहुतसे आद-
मियों ने उसे युद्ध के लिए ललकारा था, मगर
आज वे सब पत्थर ❀ की क़त्तों के नीचे पड़े हुए हैं।
२. हाथी के ऊपर चलाया गया भाला अगर
चूक भी जाय तब भी उसमें अधिक गौरव

❀ तामिल देश में बहादुरों की चिताओं और क़त्तों के
ऊपर कीर्ति-स्तंभ के रूप में एक पत्थर गाढ़ दिया जाता था।

[१६६]

है, बनिस्वत उस तौर के जो खरगोश पर चलाया जाय और उसके लग भी जाय । †

३. वह प्रचण्ड साहस जो प्रबल आक्रमण करता है, उसीको लोग वीरता कहते हैं; लेकिन उसकी शान उस दिलेराना फ्रैयाजी में है कि जो अधःपतित शत्रु के प्रति दिखाई जाती है ।

४. सिपाही ने अपना भाला हाथी के ऊपर चला दिया और वह दूसरे भाले की तलाश में जा रहा था, कि इतने में उसने एक भाला अपने शरीर में घुसा हुआ देखा और ज्योंही उसने उसे बाहर निकाला वह खुशी से मुस्करा उठा ।

५. वीर पुरुष के ऊपर भाला चलाया जाय और उसकी आँख ज़रा सी झपक भर जाय, तो क्या यह उसके लिए शर्म की बात नहीं है ?

६. बहादुर आदमी जिन दिनों अपने जिस्म पर

† Higher aims are in themselves more valuable even if unfulfilled than lower ones quite attained—Goethe.

गहरे घाव नहीं खाता है, वह समझता है कि वे दिन व्यर्थ नष्ट हो गये ।

७. देखो, जो लोग अपनी जान की पर्वाह नहीं करते मगर पृथ्वी-भर में फैली हुई कीर्ति की कामना करते हैं, उनके पाँव के कड़े भी आँखों को आल्हादकारक होते हैं ।
८. देखो, जो बहादुर लोग युद्धक्षेत्र में मरने से नहीं डरते, वे अपने सरदार के सख्ती करने पर भी सैनिक नियमों को नहीं भूलते ।
९. अपने हाथ में लिये हुए काम की सम्पादन करने के उद्योग में जो लोग अपनी जान गँवा देते हैं, उनको दोषदेने का किसको अधिकार है ?
१०. अगर कोई अदमी ऐसी मौत मर सके कि जिसे देख कर उसके सरदार की आँख से आँसू निकल पड़ें, तो भीख माँग कर और खुशामद करके भी ऐसी मौत को हासिल करना चाहिए ।



मित्रता

१. दुनिया में ऐसी कौनसी वस्तु है, जिसका हासिल करना इतना मुश्किल है, जितना कि दोस्ती का ? और दुश्मनों से रक्षा करने के लिए मित्रता के समान और कौनसा कवच है ?
२. योग्य पुरुषों की मित्रता बढ़ती हुई चन्द्र-कला के समान है, मगर बेवक्फों की दोस्ती घटते हुए चाँद के समान है ।
३. योग्य पुरुषों की मित्रता दिव्य ग्रन्थों के स्वाध्याय के समान है; जितनी ही उनके साथ तुम्हारी अनिष्टता होती जायगी, उतनी ही अधिक-

- खूबियाँ तुम्हें उनके अन्दर दिखाई पड़ने लगेंगी ।
४. मित्रता का उद्देश्य हँसी-दिल्लगी करना नहीं है; बल्कि जब कोई बहक कर कुमार्ग में जाने लगे, तो उसको रोकना और उसकी भर्त्सना करना ही मित्रता का लक्ष्य है ।
 ५. बार-बार मिलना और सदा साथ रहना इतना जरूरी नहीं है; यह तो हृदयों की एकता ही है कि जो मित्रता के सम्बन्ध को स्थिर और सुदृढ़ बनाती है ।
 ६. हँसी-दिल्लगी करने वाली गोष्ठी का नाम मित्रता नहीं है; मित्रता तो वास्तव में वह प्रेम है, जो हृदय को आल्हादित करता है ।
 ७. जो मनुष्य तुम्हें बुराई से बचाता है, नेक राह पर चलाता है, और जो मुसीबत के वक्त तुम्हारा साथ देता है, वस वही मित्र है ।
 ८. देखो, उस आदमी का हाथ कि जिसके कपड़े हवा से उड़ गये हैं, कितनी तेजी के साथ फिर से अपने वदन को ढकने के लिए दौड़ता है ! वही सच्चे मित्र का आदर्श है, जो मुसीबत में

पड़े हुए आदमी की सहायता के लिए दौड़ कर जाता है ।

१. मित्रता का दरबार कहाँ पर लगता है ? बस वहीं पर कि जहाँ दो दिलों के बीच में अनन्य प्रेम और पूर्ण एकता है और जहाँ दोनों मिल कर हर एक तरह से एक दूसरे को उच्च और उन्नत बनाने की चेष्टा करें ।

१०. जिस दोस्ती का हिसाब लगाया जा सकता है उसमें एक तरह का कैंगलापन होता है—वह चाहे कितने ही गर्वपूर्वक कहे कि मैं उसको इतना प्यार करता हूँ और वह मुझे इतना चाहता है ।



मित्रता के लिए योग्यता की परीक्षा

१. इससे बढ़कर बुरी बात और कोई नहीं है कि बिना परीक्षा किये किसीके साथ दोस्ती कर ली जाय, क्योंकि एक बार मित्रता हो जाने पर सहृदय पुरुष फिर उसे छोड़ नहीं सकता ।
२. देखो, जो पुरुष पहले आदमियों की जाँच किये बिना ही उनको मित्र बना लेता है, वह अपने सिर पर ऐसी आपत्तियों को बुलाता है कि जो सिर्फ उसकी मौत के साथ ही समाप्त होंगी ।
- ३ जिस मनुष्य को तुम अपना दोस्त बनाना

चाहते हो उसके कुल का, उसके गुण-दोषों का,
कौन-कौन लोग उसके साथी हैं और किन-
किन-के साथ उसका सम्बन्ध है, इन सब बातों
का अच्छी तरह से विचार करलो और उसके
बाद यदि वह योग्य हो तो उसे दोस्त बना लो ।

४. देखो, जिस पुरुष का जन्म उच्च कुल में हुआ
है और जो वेङ्गच्छती से डरता है उसके साथ
आवश्यकता पड़े तो मूल्य देकर भी दोस्ती
करनी चाहिए ।

५. ऐसे लोगों को खोजो और उनके साथ दोस्ती
करो कि जो सन्मार्ग को जानते हैं और तुम्हारे
बहक जाने पर तुम्हें मिट्टक कर तुम्हारी
भर्त्सना कर सकते हैं ।

६. आपत्ति में भी एक गुण है—वह एक पैमाना
है, जिससे तुम अपने मित्रों को नाप सकते हो ।

७. निःसन्देह मनुष्य का लाभ इसीमें है कि वह
मूर्खों से मित्रता न करे ।

८. ऐसे विचारों को मत आने दो, जिनसे मन
निरुत्साह और उदास हो, और न ऐसे लोगों

से दोस्ती करो, जो दुःख पड़ते ही तुम्हारा साथ छोड़ देंगे ।

९. जो लोग मुसीबत के वक्त धोखा दे जाते हैं, उनकी मित्रता की याद मौत के वक्त भी दिल में जलन पैदा करेगी ।

१०. पाकोसाफ लोगों के साथ बड़े शौक से दोस्ती करो; मगर जो लोग तुम्हारे अयोग्य हैं उनका साथ छोड़ दो, इसके लिए चाहे तुम्हें कुछ भेंट भी देनी पड़े ।



भूठी मित्रता

१. उन कम्बख्त नालायकों से होशियार रहो कि जो अपने लाभ के लिए तुम्हारे पैरों पर पड़ने को तैयार हैं, मगर जब तुमसे उनका कुछ मतलब न निकलेगा तो वे तुम्हें छोड़ देंगे। भला ऐसो की दोस्ती रहे या न रहे, इससे क्या आता-जाता है ?
२. कुछ आदमी उस अक्खड़ घोड़े की तरह होते हैं कि जो युद्ध क्षेत्र में अपने सवार को गिरा कर भाग जाता है। ऐसे लोगों से दोस्ती रखने

की बनिस्वत तो अकेले रहना हजार दर्जे बेहतर है ।

३. बुद्धिमानों की दुश्मनी भी वेबकूफो की दोस्ती से हजार दर्जे बेहतर है; और खुशामदी और मतलबी लोगों की दोस्ती से दुश्मनों की घृणा सैकड़ो दर्जे अच्छी है ।
४. देखो, जो लोग यह सोचते हैं कि हमें उस दोस्त से कितना मिलेगा, वे उसी दर्जे के लाग हैं कि जिनमें चोरो और वाजारु औरतो की गिनती है ।
५. खबरदार, उन लोगों से जरा भी दोस्ती न करना कि जो कमरे में बैठ कर तो मीठी-मीठी बातें करते हैं मगर बाहर आम लोगों में निन्दा करते हैं !
६. जो लोग ऊपर से तो दोस्ती दिखाते हैं मगर दिल में दुश्मनी रखते हैं, उनकी मित्रता औरत के दिल की तरह जरासी देर में बदल जायगी ।
७. इन सकार वदमाशों से डरते रहो कि जो

आदमी के सामने ऊपरी दिल से हँसते हैं मगर
अन्दर ही अन्दर दिल में जानी दुश्मनी
रखते हैं ।

८. दुश्मन अगर नम्रता-पूर्वक झुककर बात-चीत
करे, तो भी उसका विश्वास न करो; क्योंकि
कमान जब झुकती है तो बड़ और कुछ नहीं
अनिष्ट की ही भविष्यवाणी करती है ।
९. दुश्मन अगर हाथ जोड़े तब भी उसका
विश्वास न करो। मुमकिन है, उसके हाथों में कोई
हथियार छिपा हो । और न तुम उसके आँसू
बहाने पर ही यक़ीन लाओ ।
१०. अगर दुश्मन तुमसे दोस्ती करना चाहे और
यदि तुम अपने दुश्मन से अभी खुला वैर नहीं
कर सकते हो, तो उसके सामने जाहिरा दोस्ती
का बर्ताव करो मगर दिल से उसे सदा दूर
रखो ।



मूर्खता

१. क्या तुम जानना चाहते हो कि मूर्खता किसे कहते हैं ? जो चीज लाभदायक है, उसको फेंक देना और हानिकारक पदार्थ को पकड़ रखना—वस, यही मूर्खता है ।
२. मूर्ख मनुष्य अपने कर्त्तव्य को भूल जाता है, जवान से बाहियात और सख्त बातें निकालता है; उसे किसी तरह की शर्म और हया का खयाल नहीं होता, और न किसी नेक बात को वह पसन्द करता है ।
३. एक आदमी खूब पढ़ा-लिखा और चतुर

है और दूसरों का गुरु है; मगर फिर भी वह इन्द्रिय-लिप्सा का दास बना रहता है—उससे बढ़ कर मूर्ख और कोई नहीं है ।

४. अगर मूर्ख को इत्तफाक़ से बहुतसी दौलत मिल जाय, तो ऐरे-गैरे अजनबी लोग ही मज्जे उड़ायेंगे मगर उसके बन्धु-बान्धव तो बेचारे भूखों ही मरेंगे ।
५. योग्य पुरुषों की सभा में किसी मूर्ख मनुष्य का जाना ठीक वैसा ही है, जैसा कि साफ-सुथरे पलङ्ग के ऊपर मैला पैर रख देना ।
६. अकाल की गरीबी ही वास्तविक गरीबी है । और तरह की गरीबी को दुनिया गरीबी ही नहीं समझती ।
७. मूर्ख आदमी खुद अपने सिर पर जो मुसीबतें लाता है, उसके दुश्मनों के लिए भी उसको वैसी मुसीबतें पहुँचाना मुश्किल होगा ।
८. क्या तुम यह जानना चाहते हो कि मन्द-बुद्धि किसे कहते हैं ? बस, उसी अहङ्कारी को, जो अपने मन में कहता है कि मैं अहुमन्द हूँ ।

९. मूर्ख आदमी अगर अपने तर्ज्जे वदन को
ठकता है तो इससे क्या फायदा, जब कि उस
के मन के ऐब ढके हुए नहीं हैं ?
१०. देखो, जो आदमी न तो खुद भला-बुरा
पहचानता है और न दूसरो की सलाह मानता
है, वह अपनी जिन्दगी-भर अपने साथियों के
लिये दुखदायी बना रहता है ।



शत्रुओं के साथ व्यवहार

१. उस हत्यारी चीज को कि जिसे लोग दुश्मनी कहते हैं, जान-बूझ कर कभी न छेड़ना चाहिए; चाहे वह नज्जात ही के लिए क्यों न हो ।
२. तुम उन लोगों को भले ही शत्रु बना लो कि जिनका हथियार तीर-कमान है, मगर उन लोगों को कभी मत छेड़ना, जिनका हथियार जवान है ।
३. देखो, जिस राजा के पास सहायक तो कोई भी नहीं है, मगर जो ढेर के ढेर दुश्मनों को

युद्ध के लिये ललकारता हैं, वह पागल से भी बढ़ कर पागल है ।

४. जिस राजा में शत्रुओं को मित्र बना लेने की कुशलता है उसकी शक्ति सदा स्थिर रहेगी ।
५. यदि तुमको बिना किसी सहायक के अकेले दो शत्रुओं से लड़ना पड़े, तो उन दो में से किसी एक को अपनी ओर मिला लेने की चेष्टा करो ।
६. तुमने अपने पड़ोसी को दोस्त या दुश्मन बनाने का कुछ भी निश्चय कर रक्खा हो, बाह्य आक्रमण होने पर उसे कुछ भी न बनाओ; बस, यों ही छोड़ दो ।
७. अपनी मुश्किलों का हाल उन लोगों पर जाहिर न करो कि जो अभी तक अनजान हैं और न अपनी कमजोरियाँ अपने दुश्मनों को मालूम होने दो ।
८. एक चतुरता-पूर्ण युक्ति सोचो, अपने साधनों को सुदृढ़ और सुसंगठित बनाओ, और अपनी रक्षा का पूर्ण प्रबन्ध कर लो; यदि तुम

- यह सब कर लोगे तो तुम्हारे शत्रुओं का गव चूर्ण हो कर धूल में मिलते कुछ देर न लगेगी ।
९. काँटेदार वृक्षों को छोटेपन में ही गिरा देना चाहिए, क्योंकि जब वे बड़े हो जायेंगे तो स्वयं ही उस हाथ को जख्मी बना डालेंगे कि जो उन्हें काटने की कोशिश करेगा ।
१०. जो लोग अपना अपमान करने वालों का गर्व चूर्ण नहीं करते वे बहुत समय तक नहीं रहेंगे ।



घर का भेदी

१. कुँज-वन और पानी के फव्वारे भी कुछ आनन्द नहीं देते, अगर उनसे बीमारी पैदा होती है; इसी तरह अपने रिश्तेदार भी जघन्य हो उठते हैं, जब कि वे उसका सर्वनाश करना चाहते हैं।
२. उस शत्रु से डरने की जरूरत नहीं है कि जो नङ्गी तलवार की तरह है, मगर उस शत्रु से सावधान रहो कि जो मित्र बन कर तुम्हारे पास आता है।
३. अपने गुप्त शत्रु से सदा होशियार रहो, क्योंकि

[२१७]

मुसीबत के वक्त वह तुम्हें कुम्हार की डोरी की तरह, बड़ी सफाई से, काट डालेगा ।

४. अगर तुम्हारा कोई ऐसा शत्रु है कि जो मित्र के रूप में घूमता-फिरता, है तो वह शीघ्र ही तुम्हारे साथियों में फूट के बीज बो देगा और तुम्हारे सिर पर सैकड़ों बलायें ला डालेगा ।
५. जब कोई भाई-विरादर तुम्हारे प्रतिकूल बिद्रोह करे तो वह तुम पर ढेर की ढेर आपत्तियों ला सकता है, यहाँ तक कि उससे खुद तुम्हारी जान के लाले पड़ जायेंगे ।
६. जब किसी राजा के दरबार में दगाबाजी प्रवेश कर जाती है, तो फिर यह असम्भव है कि एक न एक दिन वह उसका शिकार न हो जाय ।
७. जिस घर में फूट पड़ी हुई है, वह उस वर्तन के समान है, जिसमें ढक्कन लगा हुआ है; यद्यपि वे दोनों देखने में एकसे नालूम होते हैं, मगर फिर भी वे एक चीज़ कभी नहीं हो सकते ।

८. देखो, जिस घर में फूट है वह रेती से रेते हुए लोहे की तरह रेजे-रेजे होकर धूल में मिल जायगा ।
९. जिस घर में पारस्परिक कलह है, सर्वनाश उसके सिर पर लटक रहा है—फिर वह कलह चाहे तिल में पड़ी हुई दरार की तरह ही छोटी क्यों न हो ।
१०. देखो, जो मनुष्य ऐसे आदमी के साथ बेतकलुफी से पेश आता है कि जो दिल ही दिल में उससे नफरत करता है, वह उस मनुष्य के समान है, जो काले नाग को साथी बनाकर एक ही गोपड़े में रहता है ।



महान् पुरुषों के प्रति दुर्व्यवहार न करना

१. जो आदमी अपनी भलाई चाहता है, उसे सबसे ज्यादा खबरदारी इस बात की रखनी चाहिए कि वह होशियारी के साथ महान् पुरुषों का अपमान करने से अपने को बचाये रखे ।
२. अगर कोई आदमी महात्माओं का निरादर करेगा तो उनकी शक्ति से उसके सिर पर अनन्त आपत्तियाँ आ दूँगी ।
३. क्या तुम अपना सर्वनाश कराना चाहते हो ? तो जाओ, किसीकी नेक सलाह पर ध्यान न दो और जाकर उन लोगों के साथ छेड़खानी

करो कि जो जब चाहे तुम्हारा नाश करने की शक्ति रखते हैं ।

४. देखो, दुर्बल मनुष्य जो बलवान और शक्ति-शाली पुरुषों का अपमान करता है, वह मानो यमराज को अपने पास आने का इशारा करता है ।
५. देखो, जो लोग शक्ति-शाली महान पुरुषों और राजाओं के क्रोध को उभारते हैं, वे चाहे कहीं जायें कभी खुशहाल न होंगे ।
६. जलती हुई आग में पड़े हुए लोग चाहे भले ही बच जायें, मगर उन लोगो की रक्षा का कोई उपाय नहीं है कि जो शक्ति-शाली लोगों के प्रति दुर्व्यवहार करते हैं ।
७. यदि आत्मिक-शक्ति से परिपूर्ण ऋषिगण तुम-पर क्रुद्ध हैं, तो विविध प्रकार के आनन्दोच्छ्वास से उल्लसित तुम्हारा जीवन और समस्त ऐश्वर्य से पूर्ण तुम्हारा धन कहाँ होगा ?
८. देखो, जिन राजाओं का आस्तित्व अनन्त रूप से स्थायी भित्ति पर स्थापित है, वे भी अपने

समस्त बन्धु-बान्धवों सहित नष्ट हो जायेंगे,
यदि पर्वत के समान शक्ति-शाली महर्षिगण
उनके सर्वनाश की कामना-भर करें ।

९. और तो और, देवेन्द्र भी अपने स्थान से भ्रष्ट
हो जाय और अपना प्रभुत्व गँवा बैठे, यदि
पवित्र प्रतिज्ञा वाले सन्त लोग क्रोध-भरी दृष्टि
से उसकी ओर देखें ।❧

१०. यदि महान् आत्मिक-शक्ति रखने वाले लोग
रुष्ट हो जायें, तो वे मनुष्य भी नहीं बच सकते
कि जो मजबूत से मजबूत आश्रय के ऊपर
निर्भर हैं ।

कनहुष की कथा ।

२२२]



स्त्री का शासन

१. जो लोग अपनी स्त्रियों के श्रीचरणों की अर्चना में ही लगे रहते हैं, वे कभी महत्त्व प्राप्त नहीं कर सकते हैं, और जो महान् कार्य करने की उच्छासा रखते हैं, वे ऐसे बाहियात प्रेम के फन्दे में नहीं फँसते ।
२. जो आदमी बेतरह अपनी स्त्री के मोह के फेर में पड़ा हुआ है, वह अपनी समृद्धशाली अवस्था में भी लोगों में बदनाम हो जायगा और शर्म से उसे अपना मुँह छिपाना पड़ेगा ।
३. वह नामर्द जो अपनी स्त्री के सामने झुक कर

चलता है, लायक लोगों के सामने अपना मुहँ दिखाने में हमेशा शरमावेगा ।

४. शोक है उस मुक्ति-विहीन अभागे पर, जो अपनी स्त्री के सामने कौपता है । उसके गुणों की कभी कोई कद्र न करेगा ।

५. जो आदमी अपनी स्त्री में ढरता है वह लायक लोगों को सेवा करने का भी साहस नहीं कर सकता ।

६. जो लोग अपनी स्त्रियों की नाजुक वाजुओं से खौफ खाते हैं, वे अगर फरिश्तों की तरह रहें तब भी कोई उनकी इज्जत न करेगा ।

७. देखो, जो आदमी चोली-राज्य का आधिपत्य स्वीकार करता है, एक लजिली कन्या में भी उससे अधिक गौरव होता है ।

८. देखो, जो लोग अपनी स्त्री के कहने में चलते हैं, वे अपने मित्रों की आवश्यकताओं को भी पूर्ण न कर सकेंगे और न उनसे कोई नेक काम ही हो सकेगा ।

९. देखो, जो मनुष्य स्त्री का शासन स्वीकार

करते है, उन्हें न तो धर्म मिलेगा और न धन; न उन्हें सुहृद्वत्त का मज्जा चखना ही नसीब होगा ।

२०. देखो, जिन लोगो के विचार महत्वपूर्ण कार्यों में रत हैं और जो सौभाग्य-लक्ष्मी के कृपा-पात्र हैं, वे अपनी स्त्रियों के मोह-जाल में फँसने की चेष्टा नहीं करते ।



शराब से घृणा

१. देखो, जिन लोगों को शराब पीने की लत पड़ी हुई है, उनके दुश्मन उनसे कभी न डरेंगे और जो कुछ शानोशौकत उन्होंने हासिल कर ली है, वह भी जाती रहेगी ।
२. कोई भी शराब न पिये; लेकिन अगर कोई पीना ही चाहे तो उन लोगों को पीने दो कि जिन्हें लायक लोगों से इज्जत हासिल करने की पर्वाह नहीं है ।
३. जो आदमी नशे में मदहोश है, उसको सूरत खुद उसकी माँ की बुरी मालूम होती है ।

भला, शरीर आदमियों को फिर उसकी सूरत
कैसे लगेगी ?

४. देखो, जिन लोगों को मदिरा-पान की घृणित
आदत पड़ी हुई है, सुन्दरी लज्जा उनसे अपना
मुँह फेर लेती है ।
५. यह तो हृद् दर्जे की बेवकूफी और नालायकी
है कि अपना रुग्ण स्वरूप करें और बदले में
सिर्फ बेहोशी और बदहवासी हाथ लगे ।
६. देखो, जो लोग हर रोज उस खहर को पीते
हैं कि जिसे चाड़ी या शराब कहते हैं, वे मानो
महा निद्रा में अभिभूत हैं । उनमें और मुर्दों में
कोई फर्क नहीं है ।
७. देखो, जो लोग खुफिया तौर पर नशा पीते हैं
और अपने समय को बदहवासी और बेहोशी
की दशा में गुजारते हैं, उनके पड़ोसी जल्दी
ही इस बात को जान जायेंगे और उनसे सख्त
नफरत करेंगे ।
८. शराबी आदमी बेकार यह कह कर बहाना-बाजी
न करे कि मैं तो जानता ही नहीं, नशा किसे

कहते हैं; क्योंकि ऐसा करने से वह सिक अपनी उस बदकारी के साथ झूठ बोलने के पाप को शामिल करने का भागी होगा ।

१९. जो शल्स नशे में मस्त हुए आदमी को नशी-हत्त करता है, वह उस आदमी की तरह है जो पानी में डूबे हुए आदमी को मशाल लेकर डूँढता है ।

२०. जो आदमी होशोहवास की हालत में किसी शराबी की दुर्गति देखता है तो क्या वह खुद उससे कुछ अन्दाजा नहीं लगा सकता है कि जब वह नशे में होता है तो उसकी हालत कैसी होती होगी ?



वेश्या

१. देखो, जो स्त्रियाँ प्रेम के लिए नहीं बल्कि धन के लोभ से किसी पुरुष की कामना करती हैं, उनकी चापल्यता की बातें सुनने से दुःख ही दुःख होता है ।
२. देखो, जो दुष्ट स्त्रियाँ मधु-मयी वाणी बोलती हैं, मगर जिनका ध्यान अपने मुनाफ़े पर रहता है, उनकी चाल-ढाल को न्याय में रख कर उनसे सदा दूर रहो ।
३. वेश्या जब अपने प्रेमी को धार्मी से लगाती है तो वह झाड़िरा वह दिखाती है कि वह उससे प्रेम करती है; मगर दिल में तो उससे

ऐसा अनुभव होता है जैसे कोई बेगारी अन्धेरे कमरे में किसी अजनबी के मुर्दा जिस्म को छूने ने अनुभव करता है ।❀

४. देखो, जिन लोगों के मन का मुकाव पवित्र कार्यों की ओर है, वे अमती स्त्रियों के स्पर्श से अपने शरीर को कलंकित नहीं करते ।
५. जिन लोगों की बुद्धि निर्मल है और जिनमें अगाध ज्ञान है वे उन औरतों के स्पर्श से अपने को अपवित्र नहीं करते कि जिनका सौन्दर्य और लावण्य सत्र लोगों के लिए खुला है ।
६. जिनको अपनी भलाई का ख्याल है, वे उन शोख और आवारा औरतों का हाथ नहीं छूते कि जो अपनी नापाक गूबसूरती को बेचती फिरती हैं ।
७. जो ओछी तबियत के आदमी हैं, वही उन स्त्रियों को खोजेंगे कि जो सिर्फ शरीर से आलि-

❀ पैना देकर किसी मनुष्य से लाभ उठवाई जाय तो वह मनुष्य इस लाभ को अन्धेरे में डूकर वीभत्स घृणा का अनुभव करेगा ।

गन करती हैं जब कि उनका दिल दूसरी जगह रहता है ।

८. जिनमें सोचने-समझने की बुद्धि नहीं है, उनके लिए चालाक कामिनियों का आलिग्न ही अप्सराओं की मोहनी के समान है ।

९. खूब साज-सिंघार किये और बनी-ठनी फाहिशा औरत के नाजुक बाजू एक तरह की गन्दी—
दोषखी—नाली है जिसमें घृणित मूर्ख लोग जाकर अपने को डूबा देते हैं ।

१०. दो दिलोंवाली औरत, शराब और जुआ, ये उन लोगों को खुशी के सामान हैं कि जिन्हें भाग्य-लक्ष्मी छोड़ देती है ।



औषधि

१. वात से शुरू करके जिन तीन, गुणों ॐ का वर्णन ऋषियों ने किया है, उनमें से कोई भी यदि अपनी सीमा से घट या बढ़ जायगा तो वह बीमारी का कारण होगा ।
२. शरीर के लिए औषधि की कोई जरूरत ही न हो यदि खाया हुआ खाना हजम हो जाने के बाद नया खाना खाया जाय ।
३. खाना हमेशा एतदाल के साथ खाओ और खाये हुए खाने के अच्छी तरह से पच जाने

ॐ वात, पित्त, कफ ।

के बाद भोजन करो—दीर्घायु होने का बस यही मार्ग है।

४. जब तक तुम्हारा खाना हजम न हो जाय और तुम्हें खूब तेज भूख न लगे तब तक ठहरे रहो और उसके बाद एतदाल के साथ वह खाना खाओ जो तुम्हारी प्रकृति के अनुकूल है।
५. अगर तुम एतदाल के साथ ऐसा खाना खाओ कि जो तुम्हारी रुचि के अनुकूल है तो तुम्हारे जिस्म में किसी किस्म की तकलीफ पैदा न होगी।
६. जिस तरह वन्दुहस्ती उस आदमी को ढूँढती है जो पेट खाली होने पर ही खाना खाता है; ठीक इसी तरह बीमारी उसको ढूँढती फिरती है जो हृद से ज्यादा खाता है।
७. देखो, जो आदमी बेवकूफी करके अपनी जठराग्नि से परे खूब ठूँस-ठूँस कर खाना खाता है, उसकी बीमारियों की कोई सीमा न रहेगी।
८. रोग, उसकी उत्पत्ति और उसके निदान का

उन्हीं विचार का जो और वह वैशिष्ट्य के
साथ उसमें हुए अनेकों में लग जाओ ।

६. वैसे ही चाहिए कि वह बीना, बीनापि और
बीना के वाक्य और वह ने और वह उसके
साथ रहा हुआ है ;

७. योगी, वैद्य, और वि और अन्तर—इन बात
पर सारे ज्ञान का योगदान है और जहाँ से
हम सब के लिए बात-बात हुए हैं ।

विविध



कुलीनिता

१. रास्तशाजी और हयादारी स्वभावतः उन्हीं लोगो में होती है, जो अच्छे कुल में जन्म लेते हैं ।
२. सदाचार, सत्य-प्रियता और सलज्जता इन तीन चीजों से कुलीन पुरुष कभी पदस्थलित नहीं होते ।
३. सच्चे कुलीन सज्जन में ये चार गुण पाये जाते हैं—हँस-मुख चेहरा, बदार हाथ, मृदु-भाषण और स्निग्ध निरभिमान ।
४. कुलीन पुरुष को करोड़ों रुपये मिले तब

- भी वह अपने नाम को कलङ्कित न होने देगा ।
५. उन प्राचीन कुलों के वंशजों की ओर देखो !
अपने ऐश्वर्य के क्षीण हो जाने पर भी वे अपनी
उदारता को नहीं छोड़ते ।
 ६. देखो, जो लोग अपने कुल के प्रतिष्ठित आचारों
को पवित्र रखना चाहते हैं, वे न तो कभी
बोखेबाजी में काम लेंगे और न कुकर्म करने पर
उतार होंगे ।
 ७. प्रतिष्ठित कुल में उत्पन्न हुए मनुष्य के दोष पर
चन्द्रमा के कलङ्क की तरह विशेष रूप से सब
की नज़र पड़ती है ।
 ८. अच्छे कुल में उत्पन्न हुए मनुष्य की जुबान से
यदि फूड़ और बाहि्यात बातें निकलेंगी तो
लोग उसके जन्म के विषय तक ने शंका करने
लगेंगे ।
 ९. जमीन की खासियत का पता उसमें डगने वाले
पौधे से लगता है; ठीक इसी तरह, मनुष्य के
मुख से जो शब्द निकलते हैं उनसे उसके कुल
का हाल मालूम हो जाता है ।

१०. अगर तुम नेकी और सद्गुणों के इच्छुक हो तो तुमको चाहिए कि सलज्जता के भाव का उपार्जन करो । अगर तुम अपने वंश को सम्मानित बनाना चाहते हो तो तुम सब लोगों के साथ इज्जत से पेश आओ ।



प्रतिष्ठा

१. उन बातों से सदा दूर रहो कि जो तुम्हें नीचे गिरा देंगी; चाहे वे प्राण-रक्षा के लिए अनिवार्य रूप ही से आवश्यक क्यों न हों।
२. देखो, जो लोग अपने पीछे यशस्वी नाम छोड़ जाना चाहते हैं, वे अपनी शान बढ़ाने के लिए भी वह काम न करेंगे कि जो उचित नहीं है।
३. समृद्ध अवस्था में तो नम्रता और विनय की विस्फूर्ति करो; लेकिन हीन स्थिति के समय मात-मर्यादा का पूरा जयाल रखो।

४. देखो, जिन लोगों ने अपने प्रतिष्ठित नाम को दूषित बना डाला है. वे वालों को उन लटों के समान हैं कि जो काट कर फेंक दी गई हों ।
५. पर्वत के समान शानदार लोग भी बहुत ही क्षुद्र दिखाई पड़ने लगेंगे, अगर वे कोई दुष्कर्म करेंगे; फिर चाहे वह कम युवची के समान ही छोटा क्यों न हो ।
६. न तो इससे यशोवृद्धि ही होती है और न स्वर्ग-प्राप्ति; फिर मनुष्य ऐसे आदमियों की खुशामद करके क्यों जीना चाहता है कि जो उससे घृणा करते हैं ।
७. यह कहीं बेहतर है कि मनुष्य बिना किसी हील-हुज्जत के फौरन ही अपनी किस्मत के लिखे को भोगने के लिए तैयार हो जाय वनिस्वत इसके कि वह अपने से घृणा करने वाले लोगों के पाँव पड़ कर अपना जीवन व्यतीत करे ।

८. अरे ! यह खाल क्या ऐसी चीज है कि लोग

अपनी इज्जत बेच कर भी उसे बचाये रखना चाहते हैं।

९. चमरी-मृग अपने प्राण त्याग देता है जब कि उसके बाल काट लिये जाते हैं; कुछ मनुष्य भी ऐसे हों मानी होते हैं और वे जब अपनी आबरू नहीं रख सकते तो अपनी जीवन-लीला का अन्त कर डालते हैं।
१०. जो आबरूदार आदमी अपनी नेकनामी के चले जाने के बाद जीवित नहीं रहना चाहता, सारा संसार हाथ जोड़ कर उसकी सुयश मयी बेड़ी पर भक्ति की भेंट चढ़ाता है।



महत्व

१. महान् कार्यों के सम्पादन करने की आकांक्षा को ही लोग महत्व के नाम से पुकारते हैं और ओछापत उस भावना का नाम है जो कहती है कि मैं उसके बिना ही रहूँगी ।
२. पैदायश तो सब लोगों की एक ही तरह की होती है मगर उनकी प्रसिद्धि में विभिन्नता होती है क्योंकि उनका जीवन दूसरी ही तरह का होता है ।
३. शरीफजादे होने पर भी वे अगर शरीफ नहीं हैं तो शरीफ नहीं कहला सकते और जन्म से

नीच होने पर भी जो नीच नहीं है वे नीच नहीं हो सकते ।

४. रमणी के सतीत्व की तरह महत्व की रक्षा भी केवल आत्म-शुद्धि—आत्मा के प्रति सरल, निष्कपट व्यवहार—द्वारा ही की जा सकती है।
५. महान् पुरुषों में समुचित साधनों को उपयोग में लाने और ऐसे कार्यों के सम्पादन करने की शक्ति होती है कि जो दूसरों के लिए असाध्य होते हैं ।
६. छोटे आदमियों के खमीर में ही यह बात नहीं होती है कि वे महान् पुरुषों की प्रतिष्ठा करें और उनकी कृपा दृष्टि और अनुग्रह को प्राप्त करने की चेष्टा करें ।
७. ओछी तबियत के आदमियों के हाथ यदि कहीं कोई सम्पत्ति लगजाय तो फिर उनके इतराने की कोई सीमा ही न रहेगी ।
८. महत्ता सर्वदा ही विनयशील होती है और दिखावा पसन्द नहीं करती मगर क्षुद्रता सारे

ससार में अपने गुणों का ढिंढोरा पीटती
फिरती है ।

९. महत्ता सर्वथा ही अपने छोटे के साथ ही
नरमी और मेहरबानी से पेश आती है, मगर
छुद्रता को तो बस बमएड की पुतली ही
समझो ।

१०. बड़प्पन हमेशा ही दूसरों की कमजोरियों पर
पदा डालना चाहता है; मगर ओछापन दूसरों
को ऐजजोई के सिवा और कुछ करना ही
नहीं जानता ।



योग्यता

१. देखो, जो लोग अपने कर्त्तव्य को जानते हैं और अपने अन्दर योग्यता पैदा करनी चाहते हैं, उनकी दृष्टि में सभी नेक काम कर्त्तव्य स्वरूप हैं।
२. लायक लोगों के आचरण की सुन्दरता ही उनकी वास्तविक सुन्दरता है; शारीरिक सुन्दरता उनकी सुन्दरता में किसी तरह की अभिवृद्धि नहीं करती है।
३. सार्त्तजनिक प्रेम, सलज्जता का भाव, सब के प्रति सद्व्यवहार, दूसरे दोषों की परोक्षणी

और सत्य-प्रियता—ये पाँच स्तम्भ हैं जिन पर शुभ आचरण की इमारत का आश्रित्व होता है ।

४. सन्त लोगो का धर्म है अहिंसा; मगर योग्य पुरुषों का धर्म इस बात में है कि वे दूसरों की निन्दा करने से परहेज करे ।
५. स्वाकसारी—नम्रता-बलवानो की शक्ति है और वह दुश्मनो के मुकाबिले में लायक लोगो के लिए कवच का काम भी देती हैं ।
६. योग्यता की कसौटी क्या है ? यही कि दूसरो के अन्दर जो वुजुर्गी और फजीलत है उसका इकबाल कर लिया जाय; फिर चाहे वह फजीलत ऐसे ही लोगो में क्यों न हो कि जो और सब बातो मे हर तरह अपने से कम दर्जे के हो । ❀
७. लायक आदमी की वुजुर्गी किस काम की अगर

❀ अपने से कम दर्जे के लोगो से हार हो जाने पर उसे मान लेना, यह योग्यता की कसौटी है ।

वह अपने को नुकसान पहुँचाने वालों के साथ भी नेकी का सलूक नहीं करता है।

८. निर्धनता मनुष्य के लिए बेइज्जती का कारण नहीं हो सकती अगर उसके पास वह सम्पत्ति मौजूद हो कि जिसे लोग सदाचार करते हैं।
९. देखो, जो लोग कभी सन्मार्ग से विचलित नहीं होते चाहे प्रलय-काल में और सब कुछ बदल कर इधर की दुनिया उधर हो जाय; वे तो माना योग्यता के समुद्र की सीमा ही हैं।
१०. निःसन्देह खुद धरती भी मनुष्यों के जीवन का बोझ न सम्हाल सकेगी अगर लायक लोग अपनी लायकी छोड़ पतित हो जायेंगे।



खुश इखलाकी

१. कहते हैं, मिलनसारी प्रायः उन लोगो मे पायी जाती है कि जो खुले दिल से सब लोगो का स्वागत करते हैं ।
२. खुश इखलाकी, मेहरबानी और नेक तरबियत इन दो सिफ्तो के मजमूए से पैदा होती है ।
३. शारीरिक आकृति और सूरत-शऊ से आदमियो में सादृश्य नहीं होता है बल्कि सच्चा सादृश्य तो आचार-विचार की अभिन्नता पर निर्भर है ।
४. देखो, जो लोग न्याय-निष्ठा और धर्म-पालन के

द्वारा अपना और दूसरों का—सबका—भला करते हैं, दुनिया उनके इस्लाक की बड़ी कद्र करती है ।

५. हँसी मजाक में भी कड़वे वचन आदमी के दिल में चुभ जाते हैं, इसलिए शरीफ लोग अपने दुश्मनों के साथ भी बद इस्लाकी से पेश नहीं आते है ।

६. सुसंस्कृत मनुष्यों के अस्तित्व के कारण ही दुनिया का कारोबार निर्द्वन्द्व रूप में चल रहा है; इसमें कोई शक नहीं कि यदि ये लोग न होते तो यह अक्षुण्य साम्य और स्वारस्य मूल-प्राय हो कर धूल में मिल जाता ।


७. जिन लोगों के आचार ठीक नहीं हैं, वे अगर रेती की तरह तेज हो तब भी काठ के हथियारों से बेहतर नहीं हैं ।

८. अविनय मनुष्य को शोभा नहीं देता है, चाहे अन्यायी और विपक्षी पुरुष के प्रति ही उसका व्यवहार क्यों न हो ।

९. देखो, जो लोग मुस्करा नहीं सकते, उन्हें

इस विशाल लम्बे चौड़े संसार में, दिन के समय भी, अन्धकार के सिवा और कुछ दिखाई न देगा ।

१०. देखो, वह भिजावा आदमी के हाथ में जो दौलत होती है वह उस दूध के समान है जो अशुद्ध, मैले बर्तन में रखने से खराब हो गया हो ।



निरुपयोगी धन

१. देखो, जिस आदमी ने अपने घर में ढेर की ढेर दौलत जमा कर रखी है मगर उसे उपयोग में नहीं लाता; उसमें और मुर्दे में कोई फर्क नहीं है क्योंकि वह उससे कोई लाभ नहीं उठाता है ।
२. वह कंजूस आदमी जो समझता है कि धन ही दुनिया में सब कुछ है और इसलिए बिना किसी को कुछ दिये ही उसे जमा करता है; वह अगले जन्म में राक्षस होगा ।
३. देखो, जो लोग सदा ही धन के लिए हाय-हाय :२५२]

करते फिरते हैं; मगर यशापार्जन करने की पर्वा नहीं करते, उनका अस्तित्व पृथ्वी के लिए केवल भार स्वरूप है ।

४. जो मनुष्य अपने पड़ोसियों के प्रेम को प्राप्त करने की चेष्टा नहीं करता, वह मरने के पश्चात् अपने पीछे क्या चीज छोड़ जाने की आशा रखता है ?

५. देखो, जो लोग न तो दूसरों को देते हैं और न स्वयं ही अपने धन का उपभोग करते हैं वे अगर करोड़पति भी हों तब भी वास्तव में उन के पास कुछ भी नहीं है ।

६. दुनियाँ में ऐसे भी कुछ आदमी हैं जो न तो खुद अपने धन को भोगते हैं और न उदारता पूर्वक योग्य पुरुषों को प्रदान करते हैं; वे अपनी सम्पत्ति के लिए रोग-स्वरूप हैं ।

७. जो मनुष्य हाजतमन्द को दान दे कर उसकी हाजत को रफा नहीं करता, उसकी दौलत इस लावण्यमयी ललना के समान है जो अपनी

जन्मदात्री को एकान्त में निर्जन स्थान में व्यर्थ
गँवाये देती है ।

-८. उस आदमी की सम्पत्ति कि जिसे लोग प्यार
नहीं करते हैं, गाँव के बीचोबीच किसी विष-
वृक्ष के फलने के समान है ।

-९. धर्माधर्म का खयाल न रखकर और अपने
को भूखों मारकर जो धन जमा किया जाता है
वह सिर्फ गैरों ही के काम में आता है ।

१०. उस धनवान मनुष्य की मुसीबत कि जिसने
दान दे-दे कर अपने खजाने को खाली कर डाला
है, और कुछ नहीं केवल जल बरसाने वाले
बादलों के खाली हो जाने के समान है—यह
स्थिति अधिक समय तक न रहेगी ।



लज्जा की भावना

१. लायक लोगों का लजाना उन कामों के लिए होता है कि जो उनके अयोग्य होते हैं; इसलिए वह सुन्दरी स्त्रियों के शरमाने से विलकुल भिन्न है।
२. खाना, कपड़ा और सन्तान सब के लिए एक समान हैं; यह तो लज्जा की भावना है जिससे

मनुष्य-मनुष्य का अन्तर प्रकट होता है।*

ॐ जाहार-विद्वा-भय मैथुनञ्च, सानान्यमेतत् पशुभिर्नराणाम्।

धर्मोहितेषामधिको विशेषो, धर्मेण हीनाः पशुभिः समानाः ॥

संस्कृति-कवि के अनुसार मनुष्य को पशुओं से श्रेष्ठ बनाने वाला धर्म है। महर्षि त्रिवस्तुवर कहते हैं कि मनुष्य ने मनुष्य को श्रेष्ठ बनाने वाली लज्जा की भावना है।

३. शरीर तो समस्त प्राणों का निवासस्थान है मगर यह सात्विक लज्जा की लालिमा है जिसमें लायक़ी या योग्यता वास करती है ।
४. लज्जा की भावना क्या लायक़ लोगों के लिए मणि के समान नहीं है ? और जब वह उस भावना से रहित होता है तो उसकी शेखी और ऐंठ क्या देखने वाली आँख को पीड़ा पहुँचाने वाली नहीं होती ?
५. देखो, जो लोग दूसरों की बेइज्जती देख कर भी उतने ही लज्जित होते हैं जितने कि खुद अपनी बेइज्जती से, उन्हें तो लांग लज्जा और सङ्कोच की मूर्ति ही समझेंगे ।
६. ऐसे साधनों के अलावा कि जिनसे उन्हें लज्जित न होना पड़े अन्य साधनों के द्वारा, लायक़ लोग, राज्य पाने से भी इन्कार कर देंगे ।
७. देखो, जिन लोगों में लज्जा की सुकोमल भावना है, वे अपने को बेइज्जती से बचाने के लिए अपनी जान तक दे देंगे और प्राणों पर आ बचने पर भी लज्जा को नहीं त्यागेंगे ।

८. अगर कोई आदमी उन बातों से लज्जित नहीं होता कि जिनसे दूसरो को लज्जा आती है तो उसे देख कर नेकी को भी शरमाना पड़ेगा ।
९. कुलाचार को भूल जाने से मनुष्य केवल अपने कुल से ही भ्रष्ट हो जाता है लेकिन जब वह लज्जा को भूल कर वेशर्म हो जाता है, तब सब तरह की नेकियाँ उसे छोड़ देती हैं ।
१०. जिन लोगों की आँख का पानी मर गया है, वे मुर्दा हैं; डोरी के द्वारा चलने वाली कठपुतलियों की तरह उनमें भी सिर्फ नुमायशी बिन्दगी होती है ।



कुलान्नति

१. मनुष्य की यह प्रतिज्ञा कि अपने हाथों से मेहनत करने में मैं कभी न थकूँगा, उसके परिवार की उन्नति करने में जितनी सहायक होती है, उतनी और कोई चीज नहीं हो सकती ।
२. मर्दाना मशकत और सही व साजिम अरु— इन दोनों की परिपक्व पूर्णता ही परिवार को ऊँचा उठाती है ।
३. जब कोई मनुष्य यह कहकर काम करने पर उतार होता है कि मैं अपने कुल की उन्नति

- करलंगा तो खुद देवता लोग अपनी-अपनी कमर
 कस कर उसके आगे आगे चलते हैं ।
४. देखो, जो लोग अपने खानदान को ऊँचा बनाने
 में कुछ ठठा नहीं रखते, वे इसके लिए यदि
 कोई सुविस्तृत युक्ति न भी निकालें तब भी उन
 के हाथ से किए हुये काम में बरकत होगी ।
५. देखो; जो आदमी बिना किसी किस्म के अना-
 चार के अपने कुल को उन्नत बनाता है; सारी
 दुनिया उसको अपना दोस्त समझेगी ।
६. सच्ची मर्दानगी तो इसी में है कि मनुष्य अपने
 वंश को, जिस में उसने जन्म लिया है, उच्च
 अवस्था में लाये ।
७. जिस तरह युद्ध-क्षेत्र में आक्रमण का प्रकोप
 दिलेर आदमी के सर पर पड़ता है, ठीक इसी
 तरह परिवार के पालन-पोषण का भार उन्हीं
 कंधों पर पड़ता है कि जो उसके बोझ को
 सम्हाल सकते हैं ।
८. जो लोग अपने कुल की उन्नति करना चाहते
 हैं; उनके लिए कोई मौसम, वे मौसम नहीं हैं;

लेकिन अगर वे लापरवाही से काम लेंगे और अपनी भूठी शान पर अड़े रहेंगे तो उनके कुटुम्ब को नीचा देखना पड़ेगा ।

९. क्या सचमुच उस आदमी का शरीर कि जो अपने परिवार को हर तरह की बला से महफूज रखना चाहता है, महज मेहनत और मुसीबत के लिए ही बना है ? ❀

१०. देखो, जिस घर में कोई नेक आदमी उसे संहालने वाला नहीं है, आपत्तियाँ उसकी जड़ को काट डालेंगी और वह गिर कर ज़मीन में मिट जायगा ।

❀ ऐसे आदमी पर तरह-तरह की आपत्तियाँ आती हैं और वह उन्हें प्रसन्नता-पूर्वक झेलता है ।

२६०]



खेती

१. आदमी जहाँ चाहें, घूमें, मगर आखिरकार अपने भोजन के लिए उन्हें हल का सहारा लेना ही पड़ेगा; इसलिये हर तरह की सस्ती होने पर भी कृषि सर्वोत्तम उद्यम है।
२. किसान लोग समाज के लिये धुरी के समान हैं क्योंकि जोतने-खोदने की शक्ति न होने के कारण जो लोग दूसरे काम करने लगते हैं, उन को रोखी देने वाले वे ही लोग हैं।
३. जो लोग हल के सहारे जीते हैं, वास्तव में वे

ही जीते हैं; और सब लोग तो दूसरो की कमाई हुई रोटी खाते हैं ।

४. देखो, जिन लोगों के खेत लहलहाती हुई शस्य की श्यामल छाया के नीचे सोया करते हैं, वे दूसरे राजाओं के छत्रों को अपने राजा के राज-छत्र के सामने झुकता हुआ देखेंगे ।

५. देखो, जो लोग खेती कर के रोजी कमाते हैं, वे सिर्फ यही नहीं कि खुद कभी भीख न मांगेंगे, बल्कि वे दूसरे लोगों को, कि जो भीख मांगते हैं, वगैर कभी इन्कार किये, दान भी दे सकेंगे ।

६. किसान आदमी अगर हाथ पर हाथ रख कर चुपचाप बैठा रहे तो उन लोगो को भी कष्ट हुए बिना न रहेगा कि जिन्होंने रमस्त वासनाओं का परित्याग कर दिया है ।

७. अगर तुम अपने खेत की जमीन को इतना सुखाओ कि एक सेर मिट्टी सूख कर चौथाई औंस रह जाय तो एक मुट्ठी भर खाद की भी

जरूरत न होगी और फसल की पैदावार
खूब होगी ।

८. जोतने की बनिस्बत खाद डालने से अधिक
फायदा होता है और जब नराई हो जाती है तो
आवपाशी की अपेक्षा खेत की रखवाली अधिक
लाभदायक होनी है ।❀
९. अगर कोई भला आदमी खेत देखने नहीं जाता
है और अपने घर पर ही बैठा रहता है तो नेक
बीबी की तरह उसकी जमीन भी उससे खफा
हो जायगी ।
१०. वह सुन्दरी कि जिसे लोग धरिणी बोलते हैं,
अपने मन ही मन हँसा करती है जब कि वह
किसी काहिल को यह कह-रोते हुए देखती
है—हाय, मेरे पास खाने का कुछ भी
नहीं है ।

❀ इसके अर्थ ये हैं कि जोतना, खाद देना, नराना,
छाँचना और रखाना—ये पाँचों ही बातें अत्यन्त आवश्यक हैं



मुफ़लिसी

१. क्या तुम यह जानना चाहते हो कि कङ्गाली से बढ़ कर दुःखदायी चीज और क्या है ? तो सुनो, कङ्गाली ही कङ्गाली से बढ़ कर दुःखदायी है ।
२. कम्बलत मुफ़लिसा इस जन्म के सुखों को तो दुरमन है ही, मगर साथ ही साथ दूसरे जन्म के सुखोपभोग का भी घातक है ।
३. ललचाती हुई कंगाली खान्दानी शान और जुबान की भी नफ़ासत तक की हत्या कर डालती है ।

४. ज़रूरत ऊँचे कुल के आदमियों तक की आन
हुदा कर उन्हें अत्यन्त निकृष्ट और हीन दासता
का भाषा बोलने पर मजबूर करती है ।
५. उस एक अभिषाप के नीचे कि जिसे लोग
दरिद्रता कहते हैं, हजार तरह की आपत्तियों
और बलायें छिपी हुई हैं ।
६. शरीर आदमी के शब्दों की कोई कद्रो कीमत
नहीं होता, चाहे वह कमाल उस्तादी और
अचूक ज्ञान के साथ अगाध सत्य की ही निवे-
चना क्यों न करे ।
७. एक तो कगाल हो और फिर धर्म से खाली—
ऐसे अभागो मरदूद से तो खुद उसकी माँ का
दिल फिर जायगा कि जिसने उसे नौ महोने पेट
में रक्खा ।
८. क्या नाशरी आज भी मेरा साथ न छोड़ेगी ?
कल हा तो उसने मुझे अवमरा कर डाला था॥
९. जलते हुए शोलों के बीच में सा जाना भले

* यह किसी दीन-दुखिया के दुःखार्त शब्द हैं ।

ही सम्भव हो, मगर गरीबी की हालत में ओखः
का मपकना भी असम्भव है ।

१०. † गरीब लोग जो अपने जीवन का उत्सर्ग
नहीं कर देते हैं तो इससे और कुछ नहीं, सिर्फ
दूसरों के नमक और चावलो के पानी ‡ की
मृत्यु ही होती है ।

† इस पद के अर्थ के विषय में मत भेद है । कुछ टीका
कार कहते हैं कि कंगाल आदमी को संसार त्याग देना
चाहिए और दूसरों का मत है, उन्हें प्राण त्याग देना चाहिए।
मूल में “त्वरचामपि” शब्द है, जिसके अर्थ मृत्यु और
त्याग दोनों होते हैं । भावार्थ यह है कि गरीब लोगों का
जीवन नितान्त निःसार और व्यर्थ है । वह जो कुछ खाते-
पीते हैं वह बुरा नष्ट हो जाता है ।

‡ मद्रास प्रान्त में यह प्रथा है कि रात में लोग भात
को पानी में रल देते हैं । सुबह को उस ठंडे भात और
पानी को नमक के साथ खाते हैं । उनका कहना है—यह
बड़ा गुणकारी है ।



भीख माँगने की भीति

१. जो आदमी भीख नहीं माँगता, वह भीख माँगने वाले से करोड़ गुना बेहतर है; फिर वह माँगने वाला चाहे ऐसे ही आदमियों से क्यों न माँगे कि जो बड़े शौक्त और प्रेम से दान देते हैं।
२. जिसने इस दुनिया को पैदा किया है, अगर उसने यह निश्चय किया था कि मनुष्य भीख माँग कर भी जीवन-निर्वाह करे तो वह दुनिया भर में मारा-मारा फिरे और नष्ट हो जाये।
३. उस निर्लज्जता से बढ़ कर निर्लज्जता की बात

[२६७]

और कोई नहीं है कि जो यह कहती है कि मैं माँग २ कर अपनी दरिद्रता का अन्त कर डालूँगी ।

४. बलिहारी है उस आन की कि, जो नितान्त कंगाली की हालत में भी किसी के सामने हाथ फैलाने की रवादार नहीं होती । अखिर विश्व उसके रहने के लिए बहुत ही छोटा और नाकार्फा है ।

५. जो खाना अपने हाथों से मेहनत करके कमाया जाता है, वह पानो का तरह पतला हो, तब भी उससे बढ़ कर मजेदार और कोई चीज नहीं हो सकती ।

६. तुम चाहे गाय के लिए पानी ही माँगो, फिर भी जिह्वा के लिए याचना-सूचक शब्दों को उच्चारण करने से बढ़ कर अमान-जनक बात और कोई नहीं ।

७. जो लोग माँगते हैं, उन सब से बस मैं एक भिन्ना माँगता हूँ—अगर तुमको माँगना ही है
नहीं]

तो उन लोगों से न मांगो कि जो होला-हवाला करते हैं ।

८. याचना का बदनसीब जहाज़ उसी समय टूट कर टुकड़े-टुकड़े हो जायगा कि जिस वम वह होलासाजी की चट्टान से टकरायेगा ।

९. भिखारी के मान्य का खयाल करके ही दिल काँप उठता है मगर जब वह उन झिड़कियों पर गौर करता है कि भिखारी को सहनी पड़ती है, तब तो बस वह मर ही जाता है ।

१०. मना करने वालों की जान उस वक्त कहाँ जाकर छिप जाती है कि जब वह “नहीं” कहता है ? भिखारी की जान तो झिड़की की आवाज सुनते ही तन से निकल जाती है ।*

* इस विषय पर रहीम का दोहा है—

रहिमन वे नर मर चुके, जे कहूँ मोगन जाहिं ।

उनते पहिले वे सुय, जिन मुख निकसत नाहिं ॥



अष्ट जीवन

१. ये अष्ट और पतित जीव मनुष्यो से कितने मिलते-जुलते हैं, हमने ऐसा पूर्ण सादृश्य कभी नहीं देखा ।*
२. शुद्ध अन्तःकरण वाले लोगों से यह हेय जीव कहीं अधिक सुखी हैं क्योंकि उन्हें अन्तः-रात्मा की चुटकियों की वेदना नहीं सहना पड़ती ।

❁ कवि इन अष्ट लोगों को मनुष्य ही नहीं समझता, इसीलिए इतना सादृश्य देख कर उसे आश्चर्य होता है ।

काफी है, मगर नीच लोग गन्ने की तरह खूब कुटने-पिटने पर ही देने पर राजी होते हैं।

९. दुष्ट मनुष्य ने अपने पड़ोसी को ज़रा खुशहाल और खाते-पीते देखा नहीं कि बस वह फौरन् ही उसके चाल-चलन में दोष निकालने लगता है।

१०. दुष्ट मनुष्य पर जब कोई आपत्ति आती है तो बस उसके लिए एक ही मार्ग खुला होता है और वह यह कि जितनी जल्द मुमकिन हो, वह अपने को बेच डाले।

काफ़ी है, मगर नीच लोग गन्ने की तरह सूख
कुटने-पिटने पर ही देने पर राजी होते हैं ।

९. दुष्ट मनुष्य ने अपने पड़ोसी को ज़रा खुशहाल
और खाते-पीते देखा नहीं कि वस वह फौरन्
ही उसके चाल-चलन में दोष निकालने
लगता है ।

१०. दुष्ट मनुष्य पर जब कोई आपत्ति आती है तो
वस उसके लिए एक ही मार्ग खुला होता है
और वह यह कि जिनकी जल्द मुमकिन हो,
वह अपने को बेच डाले ।

सस्ता-साहित्य-मंडल

अजमेर

के

१—बलप्रद

२—ज्ञानवर्धक

३—संस्कार दायी

४—जीवनप्रद और

५—क्रान्तिकारी प्रकाशन

१) प्रवेश फीस देकर पौने मूल्य में पढ़ें ।

ग्राहक बनने का एकमात्र नियम

१)

भेज कर थ्याट्ट ग्राहक बनें और मंजूर पुस्तकें
पौने मूल्य में लीजिए ।

थ्योर मूनीय र मूदन में भेजाए ।



सस्ना-साहित्य-मंडल के संस्थापक

१—श्री घनश्यामदास बिड़ला—सभापति

२—श्री जमनालाल बजाज

३—श्री महावीरप्रसाद पौड्या

४—श्री रामकुमार मुश्ताक

५—श्री हरिभाऊ उपाध्याय

६—श्री जीतमल लूणिया

७—श्री महोदय मंत्री

सस्ता-साहित्य-मण्डल, अजमेर की प्रकाशित

पुस्तकें

- | | |
|---|---|
| १—दिव्य जीवन ॥२॥ | १५—विजयी बारडोली २॥ |
| २—जीवन-साहित्य १॥
(दोनों भाग) | १६—अनीति की राह पर ॥॥ |
| ३—तामिल वेद ॥॥॥ | १७—सीताजी की अग्नि
परीक्षा ॥२॥ |
| ४—शैतान की लकड़ी ॥॥२॥ | १८—कन्या शिक्षा ॥॥ |
| ५—सामाजिक कुरीतियों ॥३॥ | १९—कर्म योग ॥२॥ |
| ६—भारत के खीरल १॥॥२॥
(दो भाग) | २०—कलवार की करतूत ॥॥॥ |
| ७—अनोखा ! १॥२॥ | २१—व्यावहारिक
सभ्यता ॥॥॥ |
| ८—ब्रह्मचर्य विज्ञान ॥॥२॥
(दूसरी बार छपेगा) | २२—अंधेरे में उजाला ॥३॥ |
| ९—यूरोप का इतिहास २॥ | २३—स्वामीजी का बलिदान
(हिन्दू मुसलिम समस्या) ॥२॥ |
| १०—समाज-विज्ञान १॥॥ | २४—हमारे जमाने की
गुलामी ॥॥ |
| ११—खहर का संपत्ति
शास्त्र ॥॥३॥ | २५—स्त्री और पुरुष ॥॥ |
| १२—गोरों का प्रभुत्व ॥॥२॥ | २६—घरों की सफाई ॥॥ |
| १३—चीन की आवाज ॥२॥ | २७—क्या करें ? १॥२॥
(दोनों भाग) |
| १४—दक्षिण आफ्रिका का
सत्याग्रह १॥॥
(दो भाग) | |

२८—हाथ की कताई दुनाई ॥=)	३९—तरंगित हृदय ॥) (दूसरी बार छपेगा)
२९—आत्मोपदेश ॥)	४०—नरमेघ ! १॥)
३०—यथार्थ आदर्श जीवन ॥=)	४१—दुखी दुनिया ॥) ४२—जिन्दा लाश ॥):
३१—जब अंग्रेज नहीं आये थे— ॥)	४३—आत्म-कथा २) (दोनों ऋण्ड)
३२—गंगा गोविन्दसिंह ॥=)	४४—जब अंग्रेज आये १॥=)
३३—श्रीराम चरित्र १॥)	४५—जीवन विकास १॥)
३४—आश्रम हरिणी ॥)	४६—किसानों का विगुल =)
३५—हिन्दी-मराठी कोष २)	४७—फाँसी ! ॥)
३६—स्वाधीनताकेसिद्धान्त ॥)	४८—अनासक्तियोग (म० गाँधी) =)
३७—महान् मावुन की ओर— ॥=)	४९—स्वर्ण-विहान (नाटिका) ॥)
३८—शिवाजी की योग्यता ॥=)	



